



न मे कर्मफले स्पृहा



## विचारपुष्प



अध्यात्मावर आधारित हिंदू जीवनदृष्टीची सार्थकता, जी एका नवीन सामाजिक-आर्थिक-राजकीय व्यवस्थेसाठी योग्य आधार प्रदान करू शकते आणि यासाठी हिंदूनाच पुढे येऊन नेतृत्व करावे लागेल, हेच जीवनकार्य आहे.

- कुप्य. सी. सुदर्शनजी  
रा. स्व. संधाचे पाचवे सरसंघचालक

## गहत्त्वाचे

### अमेरिकेचे ई-३ अर्वाक्स विमान नष्ट; इराणचा दावा

- तेहरान : सौदी अरब येथील हवाई तळावर केलेल्या क्षेपणास्त्राच्या मान्यात अमेरिकेचे ई-३ अर्वाक्स हे विमान पूर्णपणे नष्ट झाल्याचा दावा इराणने रविवारी केला. या हल्ल्यात सौदी अरबमधील हवाई तळाचे नुकसान झाले. उद्भवलेल्या विमानाचे छायाचित्र त्यांनी प्रसिद्ध केले आहे. सौदी अरब येथील अमेरिकन हवाई तळावर शनिवारी क्षेपणास्त्र आणि ड्रोनचा मारा करण्यात आला. यात हवाई तळाचे नुकसान झाले तसेच, अमेरिकेचे ई-३ अर्वाक्स विमान नष्ट झाले. या हल्ल्यात १० अमेरिकन सैनिकही जखमी झाल्याची माहिती इराणच्या इस्लामिक रिव्होल्यूशनरी गार्ड कॉर्प्स अर्थात आपआजारीसीने निवेदनातून दिली. या हल्ल्यासाठी सहा बॉलिस्टिक क्षेपणास्त्रे आणि २९ धोकादायक ड्रोनचा वापर करण्यात आला. क्षेपणास्त्र हल्ल्यात अमेरिकेचे सर्वात प्रगत कमांड उद्भवलेले आहे. विमानाचा संपूर्ण मधला भाग उडून गेला तसेच विमानात इंधन भरण्यासाठी वापरल्या जाणाऱ्या विमानाचेही नुकसान झाले.

### महाराष्ट्रात अवकाळी पावसाचा इशारा

मुंबई : महाराष्ट्रातील हवामानात सतत बदल होत आहे. मागील काही दिवसांपासून राज्याच्या विविध भागात गारपीटासह पाऊस सुरू आहे. दोन दिवस विश्रांती घेतल्यानंतर आता पुन्हा वादळी वाऱ्यासह पावसाचा इशारा देण्यात आला आहे. हवामान विभागाने मराठवाडा आणि मध्यमहाराष्ट्रातील जिल्ह्यांचा साठी येलो अलर्ट जारी केला. दरम्यान, गेल्या वेळच्या अतिवृष्टी आणि अवकाळी पावसामुळे राज्याभरातील शेतकऱ्यांच्या पिकांचे मोठ्या प्रमाणात नुकसान झाले होते. यंदा हवामान खाल्याने वर्तविलेल्या यलो अलर्टमुळे शेतकरी बांधव चांगलाच धास्तावलेला दिसून येत आहे.

## युद्धामुळे जागतिक ऊर्जा संकट

**'मन की बात'मधून पंतप्रधान मोदींचे आवाहन अफगांव विश्वास ठेवू नका एकजूतीने संकटाचा सामना करू**

◆ नवी दिल्ली, २९ मार्च  
मार्च महिना जागतिक स्तरावर अत्यंत घडामोडींचा राहिला. गेल्या काळात कोरोनामुळे संपूर्ण जगाला प्रदीर्घ काळ अनेक समस्यांना सामोरे जावे लागले. कोरोना संकटातून बाहेर पडल्यानंतर जग नव्या सुरुवातीसह प्रगती पथावर पुढे जाईल, अशी सर्वांची अपेक्षा होती, परंतु जगाच्या विविध भागातील युद्धजन्य परिस्थितीमुळे जागतिक ऊर्जा संकट निर्माण झाले आहे. हा काळ निश्चितच आव्हानात्मक आहे. १४० कोटी जनतेच्या सामूहिक शक्तीच्या जोरावर या कठीण परिस्थितीतून नक्कीच यशस्वीपणे बाहेर पडू, असा विश्वास पंतप्रधान नरेंद्र मोदी यांनी 'मन की बात' कार्यक्रमातून व्यक्त केला.

मध्यपूर्वेतील संघर्षामुळे कच्चे तेल आणि नैसर्गिक वायूचे संकट निर्माण झाले आहे. कठीण प्रसंगात अफगांव विश्वास न ठेवता संयमाने आणि एकजूतीने आपण सर्वजण परिस्थितीवर मात करू, असे मोदी यांनी रविवारी 'मन की बात' या मासिक रेडिओ कार्यक्रमाच्या १३२ व्या भागाला संबोधित करताना स्पष्ट केले. ज्या भागात युद्ध सुरू आहे, ते आपल्या ऊर्जा गरजांचे मुख्य केंद्र आहे. आव्हानानंतरही भारताची स्थिती मजबूत आहे. जागतिक संबंध, विविध देशांचे सहकार्य आणि गेल्या दशकात देशाने निर्माण केलेली क्षमता यामुळे भारत या आव्हानांचा खंबीरपणे सामना करत आहे. लाखो भारतीय कुटुंबांचे नातेवाईक आखाती देशांमध्ये राहतात आणि काम करतात. तेथे उपस्थित असलेल्या एक कोटीपेक्षा अधिक सर्व



**चुकीची माहितीमुळे राष्ट्रीय हिताला हानी**  
सामूहिक जबाबदारीचे आवाहन करताना मोदी म्हणाले, नागरिकांना एकजूट राहण्याची ही वेळ आहे. चुकीची माहिती राष्ट्रीय हिताला हानी पोहोचू शकते. येथे स्वार्थी राजकारणाला स्थान नाही. जे अफगा पसरवत आहेत ते देशाला मोठे नुकसान पोहोचवत आहेत. त्यामुळे, मी सर्वांना सतर्क राहण्याचे आवाहन करतो. ■

प्रकारची मदत पुरवल्याबद्दल मी या देशांचा मनापासून आभारी आहे.  
**गुलमर्गात मिळाली नवी ओळख**  
पंतप्रधानांनी हस्तलिखितांची माहिती गोळा करण्यासाठी ज्ञान भारतम् सर्वेक्षणबद्दल माहिती दिली. भारतीय क्रिकेट संघाने टी-२० विश्वचषकात मिळवलेल्या ऐतिहासिक विजयाचे मोर्दांनी कौतुक केले. गुलमर्ग आता क्रीडा स्पर्धांचे केंद्र बनत असल्याचे ते म्हणाले.  
**'माय भारत'चे राष्ट्र उभाणीत योगदान**  
'माय भारत' ही संस्था तरुण पिढीला सकारात्मक उपक्रमांमध्ये गुंतवून राष्ट्रउभाणीत सक्रिय भूमिका बजावत आहे. 'माय भारत'ने आयोजित केलेल्या बजेट क्वेस्टचे उदाहरण देताना नरेंद्र मोदी म्हणाले, तरुणांना अर्थसंकर्षीय प्रक्रिया आणि धोरणनिर्मितीशी जोडणे हा त्यांचा उद्देश होता. (वृत्तसंस्था)

## राज्याच्या तिजोरीतील महसुलात घट



विनय पुराणिक

◆ पुणे, २९ मार्च  
नोंदणी व मुद्रांक शुल्क विभागाला चालू आर्थिक वर्षात (२०२५-२६) उद्दिष्टपूर्ती साधण्यात अपयश आले. मुद्रांक शुल्क विभागात झालेली गैरव्यवहार, चुकीची दस्त नोंदणी, प्रलंबित न्यायालयीन प्रकरणे, वसुलीसाठी होणारा विलंब, बांधकाम क्षेत्रातील मंदा आणि आखाती देशात सुरू असलेल्या युद्धाचा परिणाम खरेदी-विक्री व्यवहारांवर झाल्याची कारणे बांधकाम तज्ज्ञांकडून दिली जात आहेत. मुंबई, पुणे, नागपूर, नाशिक, सोलापूर, छत्रपती संभाजीनगर या महानगरांमधील खरेदी-विक्री व्यवहारांत सात टक्क्यांची घट नोंदविण्यात आली आहे.

वस्तू व सेवा करानंतर राज्याला सर्वाधिक महसूल मिळवून देण्यात नोंदणी

नोंदणी आणि मुद्रांक शुल्क विभागाला उद्दिष्टपूर्ती साधण्यात अपयश

युद्ध, मंदा, गैरव्यवहार, दिरंगाईमुळे महसुलावर परिणाम झाल्याचे तज्ज्ञांचे मत

### तीन वर्षांचा आढावा

आर्थिक वर्ष	उद्दिष्ट	प्राप्त महसूल	टक्के
२०२३-२४	५० हजार कोटी	५० हजार ४२ कोटी	१०० टक्के
२०२४-२५	५५ हजार कोटी	५८ हजार २६ कोटी	१०६ टक्के
२०२५-२०२६	६३ हजार ५०० कोटी	अंदाजे ६० हजार कोटी	९६ टक्के

मुळातच शासनाच्या मुद्रांक शुल्क विभागाला उद्दिष्टपूर्ती नसावी. युद्धाच्या पुढेभूमीवर हळूहळू परिणाम जाणवतो आहे. मात्र, गेल्या वर्षभरात मोठ्या प्रमाणात चुकीची दस्त नोंदणी आणि गैरव्यवहार झाल्याने महसुलावर परिणाम झाल्याचे जाणवते. यंत्रणेतील तांत्रिक बिघाड, नादुरुस्ती आणि वसुली अथवा लिलाव पद्धतीत मालमत्तांवर टाच आणताना होणारा विलंब, रखडलेली प्रक्रिया यामुळे महसुलावर परिणाम होत आहे.

- श्रीकांत जोशी  
सल्लागार, अवधूत लॉ फाऊंडेशन

वाढती महागाई आणि बाजारपेठांमध्ये निर्माण झालेली अनिश्चितता यामुळे बांधकाम क्षेत्रात मोठ्या प्रमाणात मंदाचे सावट आहे. खरेदी-विक्री व्यवहारांवर मोठी घट झाली आहे.

- कपिल गांधी, सल्लागार, क्रेडाई

मागील दोन आर्थिक वर्षांच्या तुलनेत चालू आर्थिक वर्षात सर्वाधिक उद्दिष्ट देण्यात आले आहे. पुढील दोन दिवसांत ६० हजार कोटी रुपयांपर्यंत महसूल प्राप्त होण्याचा अंदाज आहे.

- रवींद्र विनवडे  
महानिरीक्षक, नोंदणी आणि मुद्रांक शुल्क विभाग

व मुद्रांक शुल्क विभागाचा क्रमांक लागतो. जमीन, सदनिका, दुकाने आदींची खरेदी-विक्री, दोन व्यक्ती किंवा संस्थांमध्ये होणारे करार, बक्षीसपत्र, ऑनलाईन भाडेकरार अशा विविध दस्तांची नोंदणी करताना मुद्रांक शुल्क भरावे लागते. यातून नोंदणी विभागाला हा महसूल प्राप्त होत असून, दरवर्षी वाढत्या गृह खरेदीमुळे राज्य सरकारने नोंदणी आणि मुद्रांक शुल्क विभागाला ६३,५०० कोटी रुपयांचे उद्दिष्ट दिले. मात्र, उद्दिष्टपूर्ती करताना मुद्रांक शुल्क विभागाची दमछाक झाली असून, फेब्रुवारी अखेरपर्यंत केवळ ५३,८९३ कोटी रुपयांचा महसूल प्राप्त झाला आहे. आर्थिक वर्ष संपण्यासाठी अवघे दोन दिवस राहिल्याने मार्च अखेरपर्यंत ५८ ते ६० हजार कोटी रुपयांचे उद्दिष्ट साध्य होईल, असा अंदाज नोंदणी व मुद्रांक शुल्क विभागाच्या अधिकाऱ्यांकडून व्यक्त करण्यात येत असला, तरी साडेतीन हजार कोटी महसूल कमी मिळणार असल्याचे दिसून येते. तुकडेबंदी, गाठगाणांच्या हद्दीतील २०० मीटर (शेवटच्या पानावर)

## युद्धामुळे अर्थव्यवस्थेचा वेग मंदावला

अर्थ मंत्रालयाचा अहवाल

◆ नवी दिल्ली, २९ मार्च  
मध्यपूर्वेतील संघर्षामुळे कच्चे तेल आणि नैसर्गिक वायूच्या पुरवठा साखळीत आलेला व्यत्यय, जागतिक बाजारात वाढलेले दर आणि उत्पादन खर्चात झालेल्या वाढीमुळे मार्च महिन्यात अर्थव्यवस्थेचा वेग मंदावला आहे. पर्यायाने आगामी काळात महागाई वाढण्याची शक्यता अर्थ मंत्रालयाच्या आर्थिक व्यवहार विभागाने प्रसिद्ध केलेल्या मासिक आर्थिक आढावा

अहवालातून वर्तवण्यात आली. इराणविरुद्ध सुरू असलेल्या युद्धामुळे होमूँझ सामुद्रीधुनीतून होणारी आयात-निर्यात कमी झाली आहे. आखाती देशांना भारतातून होणारी अन्नधान्य आणि इतर वस्तूंच्या आयातीने मार्च महिन्यात नीचांक गाठला आहे. पश्चिम आशिया प्रदेशासोबत होणारा व्यापार, गुंतवणूक आणि देशांतर्गत परकीय चलनात मार्च महिन्यात घट झाली. भारताच्या प्रमुख तेल आयातदार देशातील परिस्थितीने व्यापार अतिशय गुंतागुंतीचा आणि जोखमीचा झाला असून, याचा परिणाम भारतीय अर्थव्यवस्थेच्या वाढीवर होत आहे. आर्थिक

आढावा अहवालात पश्चिम आशियातील संघर्षामुळे भारतासमोर निर्माण होणाऱ्या विविध स्थूल-आर्थिक आणि क्षेत्रीय समस्यांवर प्रकाश टाकण्यात आला. आंतरराष्ट्रीय बाजारात कच्च्या तेलाचे दर चढवत राहिल्यास आगामी काळात महागाई वाढण्याची शक्यता आहे. फेब्रुवारी २०२६ पर्यंत भारतीय अर्थव्यवस्था खूप मजबूत स्थितीत होती. देशांतर्गत मागणी, पायाभूत सुविधांचा विस्तार आणि सरकारी धोरणांच्या मदतीने पुरवठा आणि मागणी या दोन्ही आघाड्यांवर कामगिरी चांगली राहिली होती असेही स्पष्ट करण्यात आले. (वृत्तसंस्था)

## सुकमात माओवाद्यांचा खात्मा

◆ सुकमा, २९ मार्च  
छत्तीसगडच्या सुकमा जिल्ह्यात रविवारी झडलेल्या चकमकीत सुरक्षा दलांनी माओवाद्यांचा खात्मा केला. मुचाकी कैलाश असे त्याचे नाव असून, त्याच्या शिरावर पाच लाख रुपयांचे बक्षीस होते. पोचमपल्ली पोलिस ठाण्यात माओवादी असल्याची माहिती मिळाल्यानंतर जिल्हा राखीव रक्षक दलाने अभियान राबवले. त्यावेळी ही चकमक झडली. यात मुचाकीला ठार करण्यात आले. तो प्लॅटून क्रमांक ३१ चा सेक्शन कमांडर होता. ■

## रूपाली चाकणकरांना एसआयटीचे समन्स

◆ मुंबई, २९ मार्च  
अशोक खरातची चौकशी करणाऱ्या विशेष तपास पथकाने (एसआयटी) राज्य महिला आयोगाच्या माजी अध्यक्ष रूपाली चाकणकर यांना समन्स बजावला. यामुळे चाकणकर यांच्यावर चौकशी आणि यानंतर अटकेची टांगती तलवार उभी आहे.

राष्ट्रवादी काँग्रेसच्या नेत्या रूपाली तोंबरे पाटील यांनी या प्रकरणी नाशिकच्या पोलिस अधिकाऱ्यांची भेट घेऊन रूपाली चाकणकर यांच्यावर गुन्हा दाखल करण्याची मागणी केली. त्यांना सहआरोपी करण्याची मागणी केली होती.

अशोक खरातला १ एप्रिलपर्यंत पोलिस कोठडी नाशिक येथील एका विशेष न्यायालयाने रविवारी अशोक खरातची १ तारखेपर्यंत पोलिस कोठडीत रवानगी केली. यामुळे पोलिसांना या बहुचर्चित प्रकरणाच्या आणखी मुळाशी जाण्याची संधी मिळाली आहे. दरम्यान, पोलिसांनी खरातच्या ३०० चित्रफिती जप्त केल्या आहेत. (वृत्तसंस्था)

## ९४ हजार टन एलपीजी भारतात येणार

◆ नवी दिल्ली, २९ मार्च  
इराणने पुकारलेल्या संभाव्य नाकेबंदीच्या धास्तीत अडकलेले भारतीय ध्वज असलेले दोन एलपीजी जहाज 'स्टेट ऑफ होमूँझ'मधून निघाले आहे. ते भारताच्या दिशेने रवाना झाले आहेत. पेट्रोलियम मंत्रालयाने दिलेल्या माहितीनुसार, या जहाजांच्या सुरक्षित प्रवासामुळे देशातील गॅस पुरवठ्यावरील संकट टळण्यास मदत होणार आहे. बीडब्ल्यू टीवायआर आणि बीडब्ल्यू ईएलएम ही दोन महाकाय जहाजे सुमारे ९४,००० टन लिक्विफाइड पेट्रोलियम गॅस (एलपीजी) घेऊन येत आहेत. यापैकी बीडब्ल्यू टीवायआर हे जहाज मुंबईच्या वेशीवर पोहोचले असून ३१ मार्चपर्यंत ते बंदरात दाखल होईल. तर, बीडब्ल्यू ईएलएम हे जहाज न्यू मंगळूरच्या दिशेने मार्गस्थ झाले असून ते १ एप्रिलपर्यंत पोहोचण्याची शक्यता आहे. इराणने केवळ शत्रू नसलेल्या जहाजांनाच या मार्गावरून जाण्याची परवानगी दिली आहे. (वृत्तसंस्था)



## जल्लोष डबल महाराष्ट्र केसरीचा...

सोलापूर : कोल्हापूरच्या अमृता पुजारीने दुसऱ्यांदा महिला महाराष्ट्र केसरीचा मान मिळविल्यानंतर ह.दे. प्रशालेच्या मैदानावर तिला कुस्तीप्रीमीनी खांद्यावर उचलून जल्लोष केला. (छायाचित्र : केवल तिवारी)

## Power to enjoy banking by convenience or by choice

Open an account with Video KYC

Scan to download the all-new Yono SBI

24/7 access | Omnichannel experience | Personalised offers | Digital Loans | Biometric login | Spend analysis

Power to every indian

App | Internet Banking | Branch

For assistance, call 1800 1234 | 2100 or visit [sbi.bank.in](http://sbi.bank.in) Follow us on





अशोक खरात प्रकरणात यापूर्वीच कारवाई व्हायला पाहिजे होती. असे झाले असते तर बऱ्याच गोष्टी टाळता आल्या असत्या. अनेक महिलांचे जीवन वाचले असते. आपण आंधळा विश्वास ठेवतो तेव्हा आपला घात होतो.  
- अमृता फडणवीस, सामाजिक कार्यकर्त्या



अशोक खरातच्या फार्म हाऊसमधील झाडाला पाणी कोणी दिले हा प्रश्न नाही. यानंतर मागील वर्षभरात घडलेल्या गंभीर गुन्हांचा प्रश्न आहे. महिलांचे शोषण, ब्लॅकमेलिंग आणि धमक्या हा या प्रकरणातील क्रमांक एकचा गुन्हा आहे.  
-संजय राजूत, उबाठा गटाचे नेते



पश्चिम बंगालमधील विधानसभा निवडणुकांच्या पृष्ठभूमीवर सुरक्षा व्यवस्था कठोर करण्यात आली असताना झारखंडमधील रांची जिल्ह्याच्या तुलिन येथील आंतरराज्यीय सीमा तपासणी नाक्यावर एका वाहनाची तपासणी करताना सीआरपीएफ जवान

## बहरीन, ओमान, यूएईवर क्षेपणास्त्रांचा मारा

इराणच्या हल्ल्यात दोन अॅल्युमिनियम प्रकल्प उद्ध्वस्त

इसायलच्या ५० लढाऊ विमानांचा तेहरानवर बॉम्बवर्षाव



इराणने अल्बा प्रकल्पावर क्षेपणास्त्रांचा मारा केला, यात दहा कर्मचारी जखमी झाले. हल्ल्यात प्रकल्पाचेही नुकसान झाल्याने कामकाज थांबविण्यात आले. आमच्या कर्मचाऱ्यांची सुरक्षा हे आमचे सर्वोच्च प्राधान्य आहे. सध्या आम्ही सुविधेच्या नुकसानीचे मूल्यमापन करीत असून, कामकाजाची लवचिकता टिकवून ठेवण्याचा प्रयत्न करीत आहोत. दुसरीकडे आयआरजीने निवेदनात म्हटले की, बहरीन आणि यूएईमधील अॅल्युमिनियम प्रकल्प अमेरिकन संरक्षण उत्पादनाशी जोडलेले आहेत. हे उद्योग अमेरिकन लष्करी आणि एरोस्पेस क्षेत्रातील कर्मचारी आणि तंत्रज्ञांना देतात. त्यामुळे आम्ही त्यांना लक्ष्य केले. इराणच्या औद्योगिक पायाभूत सुविधांवर केलेल्या हल्ल्यांचा आम्ही सूड घेतला. याशिवाय ओमानमध्ये पायाभूत सुविधांना लक्ष्य करीत जोरदार हल्ले केले, तेथे झालेल्या नुकसानीचा तपशील समोर आलेला नाही. (वृत्तसंस्था)

### तेहरान, २९ मार्च

अमेरिका-इराणच्या हल्ल्याला प्रत्युत्तर देत इराणने सलग दुसऱ्या दिवशी आखाती देशांना लक्ष्य केले. बहरीन, ओमान आणि संयुक्त अरब अमिराती अर्थात यूएईवर क्षेपणास्त्रांचा मारा केला. यात बहरीनमधील 'अॅल्युमिनियम बहरीन' (अल्बा) आणि यूएईच्या 'एमिरेट्स लोबल अॅल्युमिनियम' या दोन सर्वात

मोठ्या प्रकल्प उद्ध्वस्त झाले. या हल्ल्यात प्रकल्पातील कर्मचारी जखमी झाल्याची माहिती बहरीन यूएईने दिली, मात्र आकडेवारी त्यांनी प्रसिद्ध केलेली नाही. इस्लामिक रिहोल्व्हेशनरी गार्ड कॉर्प्स अर्थात आयआरजीसीने हल्ल्याची माहिती दिली. बहरीनच्या परराष्ट्र मंत्रालयाने निवेदनात म्हटले की, रिविवाही पहाटे

### शस्त्रास्त्र निर्मिती प्रकल्पावर इसायलचे हल्ले

इराणच्या हद्दीत शिरून इसायलच्या ५० लढाऊ विमानांनी तीन भागांतील शस्त्रनिर्मिती कारखाने आणि अणू कार्यक्रमाशी संबंधित तळांना लक्ष्य केले. हल्ल्यांमध्ये अराक आणि यज्द यासारख्या महत्त्वाच्या भागांचा समावेश आहे. ज्या ठिकाणांवर हल्ले झाले, त्यात लष्करी शस्त्रास्त्र उद्योग आणि बॅलिस्टिकसह अॅटी-एअरक्राफ्ट क्षेपणास्त्रांचे सुटे भाग बनवणाऱ्या कारखान्यांचा समावेश असल्याची माहिती आयडीएफ अर्थात इसायलच्या संरक्षण विभागाने दिली. अराकमधील खांडब अणुभट्टीवर, तसेच अर्दाकानमधील युरेनियम संवर्धन सुविधेवर हल्ला केला. ■

### लेबनॉनमध्ये पाच पत्रकारांचा मृत्यू

दक्षिण लेबनॉनमध्ये झालेल्या इसायली हल्ल्यात पाच परदेशी पत्रकारांचा मृत्यू झाला. हे पत्रकार जेडिन गावातून वार्ताकन करून परतत असताना त्यांच्या वाहनावर ड्रोन धडकले. इसायलने रिविवाही दक्षिण लेबनॉनच्या अनेक भागांत हिजबुल्लाहच्या अड्डांवर हल्ले चढविले. यात पत्रकारांशिवाय सात नागरिक ठार झाल्याची माहिती लेबनॉनच्या आरोग्य मंत्रालयाने दिली. दुसरीकडे हिजबुल्लाहने इसायलच्या महावा अलोन आणि बेरिया लष्करी तळावर क्षेपणास्त्रांचा मारा केला. हे दोन्ही तळ उत्तरेकडील सफाद शहराजवळ आहेत. ■

## उत्तर कोरियाचे अमेरिकेला आव्हान

अमेरिकेवर मारा करू शकणाऱ्या क्षेपणास्त्र इंजिनची चाचणी

### सेऊल, २९ मार्च

उत्तर कोरियाने एका नवीन उच्च-शक्तीच्या घन-इंधन क्षेपणास्त्र इंजिनची चाचणी घेतली आहे. याची क्षमता अमेरिकेपर्यंत मारा करण्याची आहे. सर्वोच्च नेते किम जोंग उन यांनी यासंदर्भात माहिती देताना देशाची लष्करी क्षमता वाढवण्यासाठी हे महत्त्वपूर्ण असल्याचे म्हटले. ही चाचणी मारक क्षमता वाढवण्याच्या प्रयत्नांचा भाग असल्याचे त्यांनी स्पष्ट केले.

उन यांनी रिविवाही क्षेपणास्त्र इंजिनच्या चाचणीची पाहणी केली. हे इंजिन एका सुधारित, उच्च-शक्तीच्या, घन-इंधन इंजिनवर आधारित आहे.

अमेरिका आणि त्यांच्या मित्र राष्ट्रांना लक्ष्य करू शकणाऱ्या शस्त्रास्त्रांचा विकास करण्याच्या मोहिमेतर्गत इंजिन विकसित करण्यात आले. कोरियन सेंट्रल न्यूज एजन्सीने वृत्तात म्हटले की, हे इंजिन कार्बन फायबरपासून बनवलेले आहे. ही चाचणी देशाच्या अण्वस्त्र-सक्षम बॅलिस्टिक क्षेपणास्त्रांचे आधुनिकीकरण करण्याच्या उद्देशाने असल्याचे पंचवार्षिक शस्त्र विकास कार्यक्रमाचा हा एक भाग आहे. किम जोंग उन म्हणाले की, या चाचणीने देशाची सामरिक शक्ती सर्वोच्च पातळीवर पोहोचवली आहे. तथापि, चाचणीची नेमकी वेळ आणि ठिकाण उघड केले नाही. (वृत्तसंस्था)

### इंजिनसाठी घेतली रशियाच्या मदत

दक्षिण कोरियाचे नेते ली चुन-ग्युन म्हणाले, उत्तर कोरिया काही तपशील लपवत आहे. त्यांनी इंजिनच्या एकूण ज्वलन वेळेसारखी महत्त्वाची माहिती दिली नाही. उत्तर कोरियाने सप्टेंबरमधील चाचणीचे वर्णन घन-इंधन इंजिनची नवी आणि अंतिम जमिनीवरील चाचणी असे केले होते. रशियाच्या मदतीने क्षेपणास्त्र इंजिन विकसित करत आहेत. यामुळे अमेरिकेच्या संरक्षण यंत्रणेला असलेला धोका वाढेल. ■

## अमेरिकेची त्रिपोली युद्धनौका इराणवर हल्ल्यासाठी सज्ज

३,५०० नौसैनिक सेंट्रल कमांडच्या हद्दीत दाखल • जमिनीवरून कारवाईची शक्यता

### दुबई, २९ मार्च

पश्चिम आशियातील यूएस सेंट्रल कमांड क्षेत्रात यूएसएस त्रिपोली युद्धनौका रिविवाही दाखल झाली. यावर ३,५०० नौसैनिक तैनात असून, इराणवर जमिनीवरून कारवाई करण्यासाठी युद्धनौकेला जपानच्या हद्दीतून आणले गेले. या हालचालीकडे पश्चिम आशियातील अमेरिकेच्या लष्करी सामर्थ्याचा एक महत्त्वपूर्ण संकेत म्हणून पाहिले जात आहे.

यूएस सेंट्रल कमांडने एका पोस्टमध्ये म्हटले की, यूएसएस त्रिपोलीवरील अमेरिकी मरीन सैनिक यूएस सेंट्रल कमांडच्या अखत्यारीतील क्षेत्रात दाखल झाले. त्यांनी पोस्टसोबत छायाचित्र जारी केले त्यात हे मरीन सैनिक लढाऊ गणवेश, हेलमेट आणि गॉगल्स घातलेले दिसत आहेत. हे अतिरिक्त सैन्य या प्रदेशात आधीच तैनात असलेल्या सुमारे ५० हजार अमेरिकी सैनिकांना अधिक बळकटी देईल. यूएसएस त्रिपोली नौकेवर लढाऊ विमाने, हेलिकॉप्टरचा समावेश आहे. ही नौका जपानमध्ये तैनात असलेल्या ३१ व्या मरीन एक्सपेडिशनरी युनिटचा भाग आहे. दोन आठवड्यांपूर्वी त्यांना



### इराणमध्ये येणारे शवपेटीत परत जाईल

त्रिपोली युद्धनौकेच्या तैनातीवर इशारा देताना इराणच्या आयआरजीसीने इशारा देत म्हटले की, जमिनी मार्गाने हल्ला झाल्यास अमेरिकेला भयंकर परिणामाला सामोरे जावे लागेल. इराणी भूभागात दाखल होणारे सैनिक शवपेटीत परत जाईल. इराणी भूभागात अमेरिकेच्या कोणत्याही हस्तक्षेपाचा किंमत आखाती देशांना मोजावी लागेल. ■

### हुर्थीचा पुन्हा इसायलवर हल्ला

येमेनच्या हुथी गटाने इसायलवर लष्करी कारवाई सुरू ठेवली आहे. रिविवाही त्यांनी इसायलच्या अनेक भागांत क्षेपणास्त्र आणि ड्रोनचा मारा केला. हुथीचे प्रवक्ते याह्या सारी यांनी सांगितले की, इसायलवर केलेल्या हल्ल्या कृष्ण क्षेपणास्त्रे आणि ड्रोनचा वापर करण्यात आला. ■

मध्य पूर्वेकडे पाठवण्याचा आदेश देण्यात आला होता. खार्ग बेटावरून

इराणमध्ये जमिनी मार्गाने कारवाई करणे हा अमेरिकेचा उद्देश असून,

यामुळेच 'त्रिपोली' तैनात करण्यात आली. (वृत्तसंस्था)

## इराकवर ड्रोनचा मारा, राष्ट्राध्यक्षांच्या घराला आग

### बगदाद, २९ मार्च

इराकच्या कुर्दिस्तान प्रदेशातील राष्ट्राध्यक्षांच्या निवासस्थानावर इराणने ड्रोनचा मारा केला. यात निवासस्थान पूर्णपणे उद्ध्वस्त झाले. अमेरिकेने हल्ल्याचा निषेध करीत इराणला कठोर प्रत्युत्तर देण्याचा इशारा दिला. राष्ट्राध्यक्षांच्या

निवासस्थानावरील हल्ल्याचा निषेध करताना अमेरिकेच्या परराष्ट्र मंत्रालयाने जारी केलेल्या निवेदनात म्हटले की, इराणने केलेले कृत्य दहशतवादी असून, कुर्दिस्तान आणि इराकच्या सार्वभौमत्व आणि सुरक्षेसाठी अमेरिका वचनबद्ध आहे. इराणला याची किंमत मोजावी लागेल. इराणकडून थेट पुरवठा आणि शस्त्रे मिळवणारे

दहशतवादी गट अमेरिकेच्या लष्करी तळांना लक्ष्य करीत आहे. त्यांचा नायनाट करण्यासाठी तीव्र मोहीम सुरू करण्यात आली आहे. दुसरीकडे, इराणच्या परराष्ट्र मंत्रालयाने म्हटले की, अमेरिका कोणत्याही ठास पुराव्याशिवाय इराणला बदनाम करण्याचा कट रचत आहे. (वृत्तसंस्था)

### मंदिराचे छत कोसळून एकाचा मृत्यू

तिरुचिरापल्ली : तमिळनाडूमधील तिरुचिरापल्ली येथील समायपुरम मरिथमन मंदिरात छत कोसळल्याने एक भाविक ठार झाला तर दोन जण जखमी झाले आहेत. घटना सन्नाधी स्टीट मंडपममध्ये घडली. दर्शनासाठी आलेले भाविक झोपलेले होते. मंदिराचे छत त्यांच्यावर कोसळले. तंजावूर जिल्ह्यातील नादिया या तरुणीचा घटनास्थळीच मृत्यू झाला तर, दोन जखमींना रुग्णालयात दाखल केले. ■

### अमेरिकेकडून इराणला कठोर प्रत्युत्तर देण्याचा इशारा

दहशतवादी गट अमेरिकेच्या लष्करी तळांना लक्ष्य करीत आहे. त्यांचा नायनाट करण्यासाठी तीव्र मोहीम सुरू करण्यात आली आहे. दुसरीकडे, इराणच्या परराष्ट्र मंत्रालयाने म्हटले की, अमेरिका कोणत्याही ठास पुराव्याशिवाय इराणला बदनाम करण्याचा कट रचत आहे. (वृत्तसंस्था)

### चित्रपट वार्ता

#### 'मटका किंग'चा टीझर प्रदर्शित

मुंबई : विजय वर्मा 'मटका किंग' या मालिकेद्वारे ओटीटीवर पदार्पण करणार आहे. या मालिकेचा टीझर प्रदर्शित झाला आहे. प्राईम व्हिडीओने प्रदर्शनाची तारीखही जाहीर केली आहे. 'पॉट' हा शब्द उलट्या क्रमाने लिहिल्यास टॉप होतो आणि तिथेच एक राजा आहे. 'मटका किंग' १७ एप्रिल रोजी प्राईम व्हिडीओवर प्रदर्शित होत आहे, असे टीझर प्रदर्शित करीत, प्राईम व्हिडीओने इन्स्टाग्रामवर लिहिले. या पोस्टमध्ये मालिकेशी संबंधित सेलिब्रिटीना टॅग करण्यात आले होते. या मालिकेत विजय वर्मा, कृत्तिका कामरा, सई ताम्हणकर, सिद्धार्थ जाधव आणि इतर कलाकार आहेत. ही मालिका नागराज मंजुळे यांनी दिग्दर्शित केली आहे. ■



#### 'धुरंधर-२' ठरला सर्वाधिक कमाई करणारा चित्रपट

मुंबई : रणवीरसिंहाचा चित्रपट 'धुरंधर : द रिहेंज' हा जगभरातील कमाईच्या बाबतीत सहावा सर्वाधिक कमाई करणारा भारतीय चित्रपट ठरला आहे. चित्रपटाचे जगभरातील कलेक्शन १,२२६.४४ कोटी रुपये झाले आहे. यामुळे त्याने कमाईच्या बाबतीत 'केजीएफ चॅप्टर-२' आणि 'जवान'ला मागे टाकले आहे. चित्रपटाने प्रदर्शनाच्या दहाव्या दिवशी भारतात ६२.८५ कोटी रुपयांचे नेट कलेक्शन केले. जगभरात १,२२६.४४ कोटी रुपयांचे ग्रांस कलेक्शन केले आहे. 'धुरंधर'च्या पहिल्या भागाने भारत आणि आंतरराष्ट्रीय बॉक्स ऑफिसवर उत्कृष्ट कामगिरी केली आणि जगभरात सुमारे १,३०७ कोटी रुपये कमावले. ८९४.४९ कोटी रुपयांचा कमाईसह हा हिंदी भाषेतील सर्वाधिक कमाई करणारा चित्रपट ठरला होता. ■



## जोराहाटमधील घरात स्फोट; दोन ठार

### जोराहाट, २९ मार्च

जोराहाट जिल्ह्यातील राजामैदाम न्यू कॉलनीमध्ये दुपारी घरात स्फोट झाला. या घटनेत एका मुलीसह दोन जणांचा जागीच मृत्यू झाला तर दोन जण गंभीर जखमी झाले आहेत. मृतांची ओळख नूर मोहम्मद आणि नैना बेगम अशी पटली असल्याचे जोराहाटचे वरिष्ठ पोलिस अधीक्षक सुभ्रजित बोरा यांनी सांगितले. जखमींमध्ये एका

विमुक्तकीचा आणि एका शेजाऱ्याचा समावेश आहे. सर्व जखमींना तत्काळ जोरहाट वैद्यकीय महाविद्यालय आणि रुग्णालयात दाखल करण्यात आले असून, मुलीची प्रकृती अजूनही चिंताजनक आहे. हा स्फोट भंगार विक्रेता भाड्याने राहत असलेल्या घरात झाला. स्फोटामुळे खोलीच्या भिंती पडल्या असून, जमिनीवर खड्डा पडला आणि शरीराचे अवयव विखुरले गेले. सुरुवातीला एलपीजी सिलेंडरच्या स्फोटाचा संशय होता. (वृत्तसंस्था)

## विदेशी प्रवाशांसाठी 'ई-अरायव्हल कार्ड' १ एप्रिलपासून अनिवार्य



### नवी दिल्ली, २९ मार्च

भारत सरकारने विदेशी प्रवाशांसाठी 'ई-अरायव्हल कार्ड' प्रणालीबाबत नवीन निर्णय लागू केला आहे. यानुसार १ एप्रिलपासून भारतात प्रवेश करणाऱ्या सर्व विदेशी नागरिकांना आगमनापूर्वी डिजिटल 'ई-अरायव्हल कार्ड' भरणे अनिवार्य ठरवणार आहे. हे प्रस्तावित नियम ७२ तासांच्या आत ऑनलाईन सादर करावे लागणार आहे. यामुळे पारंपरिक कागदी आगमन दाखला (डिसएम्बार्केशन कार्ड) रद्द केला जाईल. पर्यटन, व्यवसाय, अभ्यास किंवा इतर कारणांसाठी भारतात येणाऱ्या विदेशी

नागरिकांना ७२ तासांच्या आत 'ई-अरायव्हल कार्ड' अधिकृत संकेतस्थळांद्वारे भरणे आवश्यक आहे. या नव्या डिजिटल पद्धतीचा उद्देश प्रवाशांची वाट पाहण्याची वेळ कमी करून, आगमन प्रक्रिया अधिक सुलभ आणि वेगवान करणे हा आहे. आधीच्या कागदी पद्धतीत प्रवाशांना विमानात किंवा विमानतळावर घाईमध्ये माहिती भरावी लागायची. परंतु, आता ऑनलाईन पद्धत वापरल्याने हंगामाच्या वेळात आणि गर्दीतून मुक्त होण्यास मदत होणार आहे. पूर्वीच्या परीक्षानुसार काही प्रमुख विमानतळांवर या डिजिटल प्रणालीमुळे

इमिग्रेशन काउंटरची प्रतीक्षा वेळ लक्षणीयरीत्या कमी झाला आहे. सरकारच्या या निर्णयामुळे कागदी आगमन कार्ड ३१ मार्चनंतर स्वीकारले जाणार नाही. डिजिटल प्रणाली ही भारताच्या आंतरराष्ट्रीय प्रवास प्रक्रिया आधुनिकीकरणचा एक भाग आहे कागदी पद्धतीत प्रवाशांना विमानतळावर घाईमध्ये माहिती भरावी लागायची. परंतु, आता ऑनलाईन पद्धत वापरल्याने हंगामाच्या वेळात आणि गर्दीतून मुक्त होण्यास मदत होणार आहे. इमिग्रेशन कंट्रोल पॉइंटवर प्रवाशांना या डिजिटल प्रणालीचा वापर करण्याचा निर्देश देण्यात आला आहे. (वृत्तसंस्था)

## भरधाव कारला आग, तिघांचा होरपळून मृत्यू

### बालाघाट, २९ मार्च

मध्यप्रदेशच्या बालाघाट जिल्ह्यातील बैहर-मलाजखंड मार्गावरील केवतारी चौकाजवळ भरधाव कारला लागलेल्या आगीत एकाच कुटुंबातील तीन सदस्यांचा होरपळून मृत्यू झाला, तर इतर दोघे गंभीर जखमी आहे. या घटनेत आठ वर्षाची मुलगी वाचली. हा अपघात शनिवारी मध्यरात्रीनंतर घडला. भरधाव अल्टो कारवरील चालकाचे नियंत्रण सुटले आणि ती दुर्भाग्यवशात धडकली, त्यानंतर कारला आग लागली. (वृत्तसंस्था)

## तातडीने पाहिजेत

सोलापूरसह पश्चिम महाराष्ट्र आणि मराठवाड्यातील लोकप्रिय दैनिक सोलापूर तरुण भारत मध्ये तातडीने खालील पदांची भरती करावयाची आहे.

१) डेस्क उपसंपादक २ पदे  
२) बातमीदार ४ पदे

किमान तीन वर्ष कामाचा अनुभव आवश्यक आहे. संगणकावर स्वतंत्रपणे काम करता येणे आवश्यक आहे. आकर्षक पगार. इच्छुकांनी तीन दिवसात अर्जांसह समक्ष कार्यालयात भेटावे.

संपर्क: ९८८९१९१४४३

पत्ता- १९/२०, दैनिक तरुण भारत कार्यालय, होटामी रोड, सोलापूर.



## महत्वाचे...



### पोलिस खात्यात निवडीबद्दल जय सदाफुले यांचा सत्कार

**टेंभूर्णी, दि. २९ मार्च-**

टेंभूर्णी (ता. माढा) येथील होमगार्ड मध्ये पाच वर्षांपासून कार्यरत असलेले जय रामेश्वर सदाफुले यांची महाराष्ट्र पोलीस दलामध्ये सोलापूर ग्रामीणमध्ये नुकत्याच झालेल्या भरतीमधून पोलीस कॉन्स्टेबलपदी निवड झालेबद्दल त्यांचा फेटा बांधून शाल, श्रीफळ भेट देऊन सत्कार करण्यात आला. यावेळी संभाजी त्रिगडचे पश्चिम महाराष्ट्र अध्यक्ष सचिन जगताप, शिवसेना तालुका उपप्रमुख सुरेश लोंढे, महामानव प्रतिष्ठानचे यशपाल लोंढे, शिवसेनेचे माजी शहरप्रमुख सोपान ढगे, पत्रकार संतोष वाघमारे, आशिष लोंढे, सुमीत गायकवाड उपस्थित होते.



### डॉ. आंबेडकर पुतळ्याच्या कामाची दिल्लीत पाहणी

**इंदु मिल येथील स्मारकाला गती देण्याची मागणी**

**मुंबई, दि. २९ मार्च-**

मुंबईतील इंदु मिल येथे उभारल्या जाणाऱ्या भारतरत्न डॉ. बाबासाहेब आंबेडकर यांच्या भव्य स्मारकात उभारण्यात येणाऱ्या डॉ. आंबेडकर यांच्या पुतळा कामाची विधानसभेचे उपाध्यक्ष अण्णासाहेब बनसोडे यांनी शिष्टमंडळासह दिल्ली दौऱ्यादरम्यान गाझियाबाद येथील शिल्पकार राम सुतार यांच्या स्टुडिओमध्ये भेट देऊन पाहणी केली. यासंदर्भात मुख्यमंत्री यांची भेट घेऊन निधी उपलब्ध करून देण्याची मागणी करणार असल्याचे बनसोडे यांनी स्पष्ट केले. २०१८ मध्ये या प्रकल्पाचे कंत्राट राम सुतार यांच्या कारखान्याला देण्यात आले असून, वाढीव खर्चांमुळे निर्माण झालेली तफावत तातडीने कंत्राटदाराला देण्याची गरज असल्याचे उपाध्यक्ष अण्णासाहेब बनसोडे यांनी सांगितले. यासंदर्भात मुख्यमंत्री यांची भेट घेऊन निधी उपलब्ध करून देण्याची मागणी करणार असल्याचे त्यांनी स्पष्ट केले. सध्या ३५० फूट उंचीच्या पुतळ्यापैकी सुमारे ५० फूट काम पूर्ण झाले असून, बूट व पँटचा काही भाग तयार झाला आहे. उर्वरित काम गाझियाबाद येथे सुरु आहे. प्रकल्प २०२७ पर्यंत पूर्ण होण्याचे उद्दिष्ट असले तरी, विलंब होऊन २०२८ पर्यंत पूर्ण होण्याची शक्यता व्यक्त होत आहे. दादर येथील चैत्यभूमीजवळील ४.८४ हेक्टर जागेवर उभारण्यात येणाऱ्या या स्मारकात ४५० फूट उंच 'स्टॅच्यू ऑफ नॉलेज' हा मुख्य आकर्षण राहणार आहे. यामध्ये ग्रंथालय, प्रदर्शन केंद्र, ध्यान हॉल, ३६० अंश दृश्य गॅलरी आणि उद्यानाचा समावेश आहे. अंदाजे १ हजार कोटी रुपयांचा हा प्रकल्प भविष्यात देश-विदेशातील अनुयायांसाठी प्रमुख पर्यटन व प्रेरणास्थळ ठरेल, असा विश्वास बनसोडे यांनी व्यक्त केला. या पाहणीवेळी नगरसेवक सिद्धार्थ बनसोडे, राष्ट्रवादी काँग्रेसचे प्रदेश उपाध्यक्ष आनंद चंचलशिवे, सामाजिक न्याय विभागा अध्यक्ष प्रा. सुनील मंगरे, बाळासाहेब कर्डक, संजय औसरमल, अतुल जगताप, दशरथ कसबे, बाळासाहेब गायकवाड, बबन शिंदे, मिलिंद रामटेके, डॉ. विजय आंबुगे, नागसेन कांबळे, अरुण साबळे, नितीन जाधव, संतोष नरवडे, उमेश सोनवणे, संजय खंदारे, सुरेश बनसोडे, बाळासाहेब सोनकांबळे, गौतम धावणे, शंकरराव घेवडे, सुधाकर बागुल, सुरेश काळे, रुपेश कुमार गवई, विनोद पट्टेभद्रा, सदीप बेलखेडे, प्रशांत झांबरे, तानाजी वडवे, महेंद्र शिरसाट, गणेश पुजारी, राजेंद्र जाधव, प्रसाद पाटणकर, रमाकांत धावणे आदींसह इतर पदाधिकारी उपस्थित होते.

### उजनी सिंचन विभागाकडे शेतकऱ्यांनी पाणी मागणी फॉर्म भरा

**नियमांचे पालन करा अन्यथा दंडात्मक कारवाई : मेजर सलगर मंगळवेढा दि. २९ मार्च-**  
उजनी सिंचन विभागाचे प्रमुख अधिकारी मेजर दशरथ सलगर यांनी शेतकऱ्यांना उन्हाळी पाणी वितरणाबाबत अत्यंत कठोर सूचना दिल्या आहेत. जिल्ह्यातील कोरड्या कालावस्थेत शेतकऱ्यांना पिकांसाठी पाण्याची तोंड गरज असताना, अनुचित वागणुकीवर दंडात्मक कारवाई होईल, असा इशारा दिला.

ज्या शेतकऱ्यांना पाण्याची मागणी करावची आहे, त्यांनी आज आणि उद्या ऑफिसमध्ये फॉर्म भरावा. अन्यथा नंतर वादविवाद करणे निरर्थक राहील, असे सलगर यांनी स्पष्ट केले. ज्यांनी आधीच फॉर्म भरले आहेत, त्यांच्या शेतात पाणी जाण्याचा ओढा, नाला किंवा मार्ग सुस्थितीत असावा. पाणी वितरणादरम्यान कोणत्याही शेतकऱ्याने अडचण निर्माण केल्यास महाराष्ट्र सिंचन कायदा १९७६ अन्वये कायदेशीर कारवाई करण्यात येईल. वितरण 'टेल टू हेड' पद्धतीने होत असल्याने, टेलच्या शेतकऱ्यांना प्राधान्य मिळेल. हेडच्या शेतकऱ्यांनी पाणी अडवण्याचा किंवा चोरून घेण्याचा प्रयत्न केल्यास दंड बसणार आहे.

**दंड होण्याजोगे प्रकार:**

ओढा/नाल्यात पाणी मागणी करून स्वतःहून दरवाजे उघडणे. पाईपलाइन किंवा साईफन सिस्टमद्वारे अनधिकृत पाणी उपसणे. मीटरधारक शेतकऱ्यांनी रीच सर फॉर्म न भरणे. सलगर म्हणाले, पाणी व्यवस्थान ही सर्वांची सामूहिक जबाबदारी आहे. प्रशासनाला पूर्ण सहकार्य करा. तसेच, ३० मार्च (सोमवार, मार्चचा शेवटचा दिवस) पर्यंत सिंचन पाणीपट्टी भरण्याचे आवाहन केले. पाणीपट्टी दिलेल्यांनी पावती घ्यावी आणि उन्हाळी हंगामासाठी फॉर्म भरा. सदर सुविधा शेतकऱ्यांसाठीच असली तरी नियमांचे कटेकोर पालन आवश्यक आहे. दरम्यान, पाण्याचे योग्य नियोजन करण्यासाठी उजनी विभागाकडे उपरा कर्मचारी वर्ग असल्याने अडचणी येत आहेत. सध्या केवळ मर्यादित मनुष्यबळ उपलब्ध असून, पाणी वितरण, देखरेख आणि फॉर्म प्रक्रियेसाठी पुरेसे हात नाहीत. यामुळे शेतकऱ्यांमध्ये असंतोष आहे. विभागास चार अतिरिक्त कर्मचारी नियुक्त करण्यासाठी लोकप्रतिनिधींनी तात्काळ प्रयत्न करावेत, अशी मागणी शेतकरी वर्गातून होत आहे. मंगळवेढा तालुक्यातील शेतकऱ्यांनी या सूचनांचे गांधीयाने पालन करून पाणीटंचाई टाळावी, असे मत व्यक्त केले जात आहे.

# समर्थ, रॉयल्स, शिवशंभो, ग्लोबल वॉरियर्स संघांची विजयी घौडदौड

## इंडियन मॉडेल पेरॅट्स क्रिकेट लीग

**तथा वृत्तसेवा,**

**सोलापूर, दि. २९ मार्च-**

येथील रेल्वे मैदानावर सुरू असलेल्या 'इंडियन मॉडेल पेरॅट्स क्रिकेट लीग' १६व्या पर्वात समर्थ, रॉयल्स, शिवशंभो व ग्लोबल वॉरियर्स संघांची विजयी घौडदौड केली आहे.

शनिवारी झालेल्या सामन्यात रॉयल्सने मॉडर्न संघावर ७ गडी राखून हरविले. दुसऱ्या सामन्यात समर्थ संघाने थंडरला ४ गडी राखून नमविले. शुक्रवारी झालेल्या पहिल्या सामन्यात शिवशंभो संघाने



अल्फा संघावर ५ गडी राखून विजय मिळविला. दुसऱ्या सामन्यात ग्लोबल वॉरियर्सने माऊली मास्टर्स ३३ धावांनी मात केली. महेश आरकाल (४२ धावा २ बळी), एकनाथ शिंदे (१३ धावा २ बळी), महादेव वरळे (३-१३), इस्माईल पिरजादे (३४ धावा व २/६) हे सामन्याचे

मानकरी ठरले. संक्षिप्त धावफलक **मॉडर्न:** १२ षटकांत ९ बाद ९०. (अंबादास तोरा १४, अहमद शेख १४, अब्दुलपिरजादे १४, महेश आरकाल २/१६, प्रमोद मंगपल्ली २/१६) **पराभूत विरुद्ध रॉयल्स:** ११.१ षटकांत २ बाद ९४

(महेश आरकाल नाबाद ४२, शरणप्पा पालोली नाबाद २९, बालाजी बोळी १२. हाजी तांबोळी, नितीन कोडमुर् प्रत्येकी १ बळी).

**थंडर:** १२ षटकांत १० बाद ८४. (प्रवीण नरोटे १६, अजिंक्य माने १३, अमोल पांडे १२ धावा, एकनाथ शिंदे २/११). **पराभूत विरुद्ध समर्थ:** १०.२ षटकांत ७ बाद ८५ धावा. (सिराज शेख नाबाद २७, इम्तियाज अतार १७, एकनाथ शिंदे १३. प्रभाकर चित्तपुरे ३/५, अजिंक्य माने २/४).

**अल्फा:** १० षटकांत सर्वबाद ७३ (मुकदर शेख ११, मोहम्मिन शेख

नाबाद ११, महादेव वरळे ३/१३, श्रीकांत कुरापटी २/५) **पराभूत विरुद्ध शिवशंभो:** ५ षटकांत ७७ धावा. (अनिरुद्ध एकरलेदेवी नाबाद १६, राकेश उदियारी नाबाद १६, अंबाजी कडरा ११. अनिल जाधव २/११).

**ग्लोबल वॉरियर्स:** ११ षटकांत सर्वबाद ९२ धावा. (इस्माईल पिरजादे ३४, सुनील कडरे २३. जयराज मडोळे ३/१३) **विजयी विरुद्ध माऊली मास्टर्स:** १० षटकांत सर्वबाद ५९ धावा. (अतुल परदेशी नाबाद १४, जावेद नाईकवाडी १०, इस्माईल पिरजादे २/६, मल्लिकार्जुन आवटे २/११, राजेश शर्मा २/७, मुकुंद वाघमारे २/१८).

## चिमुर्ड्यांच्या हाती झाडू; ग्राम स्वच्छता मोहिमेला उत्स्फूर्त प्रतिसाद

**तथा वृत्तसेवा,**

**सोलापूर, दि. २९ मार्च-**

येथील ग्रामदैवत श्री घुळी महाकाळेधर यात्रा महोत्सव व श्री हनुमान जन्मोत्सवाचे औचित्य साधून शिंगडगाव ग्रामविकास मंच, स्वामी विवेकानंद हायस्कूल आणि समस्त ग्रामस्थांच्या वतीने 'ग्राम स्वच्छता मोहीम २०२६' उत्साहात पात्र पडली. स्वच्छ गाव, सुंदर गाव, आमचे शिंगडगाव या संकल्पनेतून राबवण्यात आलेल्या या मोहिमेत विद्यार्थ्यांनी आणि ग्रामस्थांनी संपूर्ण गाव चकाचक केले.

रविवारी सकाळी ८ वाजता श्री घुळी महाकाळेधर मंदिर येथून मोहिमेला सुरुवात करण्यात आली. गावातील मुख्य मार्ग, चौक आणि सार्वजनिक ठिकाणांची स्वच्छता करत ही मोहीम ग्रामपंचायत समोरील श्री चन्नवीर शिवाचार्य स्वामी मठ येथे समारोप झाली. यावेळी बोलताना ग्रामविकास मंचच्या प्रतिनिधींनी सांगितले की, स्वच्छता ही केवळ



एक दिवसाची मोहीम नसून ती प्रत्येकाच्या मनामनात भिनीली पाहिजे. गाव स्वच्छ राहिल्यास आरोग्य सुधारेल आणि गावाचे सौंदर्य वाढेल. सहभागी विद्यार्थी आणि शिक्षकांनी घोषणाबाजी करत ग्रामस्थांना स्वच्छतेचा संदेश दिला. या मोहिमेसाठी रविशंकर बोधले सर यांच्या वतीने सर्व सहभागींसाठी अल्पोपहाराची व्यवस्था करण्यात आली होती. शिंगडगाव ग्रामविकास मंचच्या नियोजनाखाली ही मोहीम यशस्वीरित्या संपन्न झाली असून, ग्रामस्थांच्या या उपक्रमाचे सर्वत्र कौतुक होत आहे. याप्रसंगी ग्रामसेवक

जेऊरे, महास्वर बडूरे, मल्लिकार्जुन पनशेट्टी, मुळ्याध्यापक सुभाष भिमणवरू व सर्व शिक्षक वर्ग आणि विद्यार्थी, चन्नवीर भिमणवरू, शिवानंद बोधले सर, दिनेश अचलरे, सुनील भिमणवरू, उमेश कोरे, मल्लिनाथ बाळगी, सतीश बोधले, गंगाधर कोरे, सिद्धाराम अचलरे, अमोल पाटील, बाबुशा बडूरे, चाँद शेख/नदाफ, राम व्हनकडे सर, सुशांत स्वामी, मल्लिकार्जुन बडूरे, संगमेश्वर फाटे, शरणप्पा मोळे, महिला बचत गटाच्या अंबिका म्हेरे/गुरव, भाग्यश्री बंडे आणि विविध मंडळांचे कार्यकर्ते मोठ्या संख्येने उपस्थित होते.

## वडवळ येथे १ ते ३ एप्रिल व्याख्यानमालेचे आयोजन

**तथा वृत्तसेवा,**

**मोहोळ, दि. २९ मार्च-**

मोहोळचे माजी उपसभापती स्व.भाऊसाहेब मोरे यांच्या ७८ व्या जयंतीनिमित्त ज्ञानेश्वर मोरे बिगरशेती ग्रामीण पत्तणवळा संस्था वडवळ यांच्या वतीने लोकरत्न भाऊसाहेब मोरे स्मृती व्याख्यानमालेचे आयोजन वडवळ (ता. मोहोळ) येथे करण्यात आले आहे. बुधवार दि. १ एप्रिल ते शुक्रवार दि. ३ एप्रिल २०२६ या कालावधीत ही तीन दिवसीय व्याख्यानमाला जिल्हा परिषद प्राथमिक केंद्र शाळा वडवळ येथील मैदानात होणार आहे.

बुधवार दि. १ एप्रिल रोजी सायं. ७ वा. पोपटबुवा शिवपुजे खर्गे महाराज आणि आकाशबुवा शिवपुजे खर्गे महाराज यांच्या हस्ते व्याख्यानमालेचे उदघाटन होईल. यावेळी नूतन जि.प. सदस्य सचिन जाधव, विमल खुराळ, बालाजी नरटे, लखन शिंदे यांचा सत्कार होणार आहे. कार्यक्रमाच्या अध्यक्षस्थानी महाराष्ट्र राज्य सहकार परिषदेचे अध्यक्ष राजन पाटील असणार आहेत. प्रमुख अतिथी म्हणून माजी आमदार यशवंत माने उपस्थित असणार आहेत. सायं.

७.३० वा. व्याख्यानमालेचे पहिले पुष्प राहुल गिरी (गेवराई) हे गुंफणार आहेत. संस्काराची शिदोरी वर्तमान पिढीची जबाबदारी हा त्यांच्या व्याख्यानाचा विषय आहे. गुरुवार दि. २ एप्रिल रोजी सायं. ७.३० वा. व्याख्यानमालेचे दुसरे पुष्प दि. २ एप्रिल रोजी प्रबोधनकार गणेश शिंदे (अहिल्यानगर) हे गुंफणार आहेत हे जीवन सुंदर आहे हा त्यांच्या व्याख्यानाचा विषय आहे. शुक्रवार दि. ३ एप्रिल रोजी ७.३० वा. तिसरे पुष्प शिवव्याख्याते ज्ञानदेव काशिद (बीड) हे गुंफणार आहेत. असा राजा होणे नाही हा त्यांच्या व्याख्यानाचा विषय आहे. अध्यक्षस्थानी उपनिबंधक सहकारी संस्था मोहोळ सुमित कवडे व प्रमुख अतिथी म्हणून सहाय्यक निबंधक एस. टी. तेलंगरे असणार आहेत. कार्यक्रमास सर्वांनी उपस्थित राहण्याचे आवाहन पतसंस्थेचे चेअरमन राहुल मोरे यांनी केले आहे. कार्यक्रम यशस्वी करण्यासाठी बापूसाहेब ढळवे, सूर्यकांत मोरे, शाहू धनवे, सुशांत मोरे, निलेश व्यवहारे, संतोष पवार, दीपक काकडे, अमोल शिंदे, लक्ष्मण मळगे, बापू शिंदे व भाऊसाहेब मोरे प्रतिष्ठानचे सर्व कार्यकर्ते परिश्रम घेत आहेत.

## महिलांनी घर आणि चूल या पत्नीकडेही जगावे

### उपजिल्हाधिकारी अंजली मरोडे; निसर्गाच्या सानिध्यात एकता महिला मंचचा जल्मोप

**तथा वृत्तसेवा**

**वैराग दि. २९ मार्च-**

ग्रामीण भागातील महिलांनी केवळ घर आणि चूल यापुरते मर्यादित न राहता आपल्या हक्काचा आनंद घेतला पाहिजे. स्वतःच्या आयुष्यासाठी वेळ काढून जगण्याची नवीन उमेद निर्माण करणे आवश्यक आहे. एकता महिला मंचने आयोजित केलेला हा उपक्रम कौतुकस्पद असून, अशा कार्यक्रमांमुळे महिलांच्या आत्मविश्वासात वाढ होते, असे मत उपजिल्हाधिकारी अंजली मरोडे यांनी व्यक्त केले.

घकाधकीच्या आयुष्यातून स्वतःसाठी थोडा वेळ काढून निसर्गाच्या कुशीत मनसोक जगण्याचा आनंद 'एकता महिला मंच'च्या सदस्यांनी लुटला. वैराग येथील 'प्रशांतजी ग्री टुरिझम' मध्ये आयोजित करण्यात आलेल्या 'वन डे फुल्ली एन्जॉय ट्रिप'मध्ये महिलांनी विविध खेळ, गाणी आणि गण्यांच्या मैफिलीत आपला दिवस उत्साहात साजरा केला. त्यावेळी ते बोलत होते.



कार्यक्रमात महिलांसाठी संगीत खुर्ची, गाण्याच्या भेंड्या अशा विविध स्पर्धांचे आयोजन करण्यात आले होते. विजेत्या महिलांना बक्षीस देऊन गौरविण्यात आले. निसर्गरम्य वातावरणात महिलांनी पाळणे, झोका आणि कुत्रिम धवधव्यांचा मनसोक आनंद घेतला. 'मड हाऊस' (मातीचे घर) हे या सहलीचे खास आकर्षण ठरले. महिलांनी एकमेकींसाबत सेल्फी काढत आणि मनमोकळ्या गाय मारत आपला दिवस संस्मरणीय बनवला. एकता महिला मंचचे प्रमुख प्रभाकर क्षीरसागर यांनी यावेळी सांगितले की, महिलांच्या कलागुणांना वाव देणे आणि त्यांना मानसिक विरंगुळा मिळवून देणे हा

या ट्रिपचा मुख्य हेतू होता. ग्रामीण भागातील महिलांना एकत्र आणून त्यांना पाठवळ देण्याचे काम मंच सातत्याने करत राहील. सूत्रसंचालन सुचिता कुटे यांनी केले, तर प्रास्ताविक रेखा मुकुटे यांनी मांडले. शेवटी आशा विभुते यांनी आभार मानले. याप्रसंगी गीतांजली जोशी, लक्ष्मी सुतार, रेखा मुकुटे,स्वाती शिंदे,सुचिता कुटे सुनिता नवले, शामबाला सुतार, पद्मजा आवटे, राणी गवळी, सारिका जाधव,आशा विभुते,मनीषा गवळी, रत्नप्रभा गायकवाड, प्रमती कासार, वंदना कासार, रेणुका चौगुले, सुनिता जांभळे, प्रभावती सावळे, शितल दीक्षित, सुचिता कासार उपस्थित होत्या.

## दहा जणांनी मिळून केली मारहाण

**तथा वृत्तसेवा,**

**सोलापूर, दि. २९ मार्च-**

राहते घर, उळे, ता. दक्षिण सोलापूर येथे दि. २७ मार्च रोजी नारायण गायकवाड, बुद्धभूषण उर्फ विकी गायकवाड, यल्लप्पा सर्वगोड, सुनील गायकवाड, सुरज गायकवाड, आदर्श गायकवाड, प्रशा आकांक्षा गायकवाड, मनीषा गायकवाड सर्व रा. ओळी ता. दक्षिण सोलापूर सुरते रा. सुरतगाव, ता. तुळजापूर, जि. धाराशिव व इतर दोन ते तीन जणांनी मिळून साक्षी रतिक्रांत गायकवाड, वय २४ उळे, ता. दक्षिण सोलापूर, जि. सोलापूर यांच्या पतीला मारहाण करून दमदाटी केली. तसेच जाऊ भाग्यश्री यांना मारहाणी मध्ये काहीतरी लागल्याने हाताला जखम झाली व शिवीगाळ केली. याबाबत दहा जणांविरुधात सोलापूर तालुका पोलीस ठाण्यात दि. २८ मार्च रोजी गुन्हा दाखल झाला आहे. पुढील तपास भंडारी करत आहेत.

## Classifieds

**पाहिजेत**

**पार्ट-फुल टाईम राहत्या घरातून ऑनलाईन, ऑफलाईन काम करून अधिक इनकम मिळवा. संधी सार्वसाठी. प्रियांका मॅडम मो. 9226340650**

**द. सोलापूर तरुण भारत मध्ये प्रसिद्ध होणाऱ्या सर्व प्रकारच्या जाहिरातींमधील मजकूर जाहिरातदाराने दिल्यानुसारच प्रसिद्ध केला जातो. यातील कोणत्याही मजकुराच्या सत्यतेबाबत द. सोलापूर तरुण भारत हमी घेऊ शकत नाही, याची वाचकांनी नोंद घ्यावी.**

### जाहीर नोटीस

ता. २९/०३/२०२६  
तमाम लोकांस विशेषतः बार्शी नगरपरिषद ता. बार्शी व आसपासचे परिसरातील लोकांना या जाहीर नोटीसीने कळविण्यात येते की, डी. सोलापूर सब. डी. व तालुका बार्शी पैकी म्युनिसिपल हीटलीट विनशेती गट नंबर ९७७/१ मधील प्लॉट नं. १८ क्षेत्र १२४.०० चौ. मी. चे चौ. फूट १३३४.२४, याची चतुः सिमा पुर्वेस: ०९.०० मीटर रुंदीचा रस्ता, दक्षिणेस: सदर गट नंबर पैकी प्लॉट नंबर १९, पश्चिमेस: सदर गट नंबर पैकी प्लॉट नंबर १५, व उत्तरेस:- सदर गट नंबर पैकी प्लॉट नंबर १७ आहे. ही खुली प्लॉट जागा श्री देवदत्त सोपानराव मोरे. यांचे खरेदी यांचे मालकीच्या असून हक्कपत्री त्यांचे नाव दाखल आहे. सदरच्या मिळकती ह्या आमचे पक्षकार यांनी खरेदी घेण्याचे ठरविले आहे. सदरच्या मिळकती ह्या निर्वं ध व निजोखमी असल्याचा पिवळा खरेदी देणार यांनी आमचे पक्षकारास दिलेला आहे. आमचे पक्षकार यांनी सदर जागेची बाजार भावाने होणारी योग्य ती किंमत देऊन खरेदी घेण्याचे ठरविले असून तसा कार खरेदी देणार व आमचे पक्षकार यांचे दरम्यान झालेला आहे व इसारदेखील दिलेला आहे.  
तरीदेखील वर नमुद मिळकतीसंबंधाने कोणाचेही कसलेही कायदेशीर हक्क हितसंबंध असल्यास उदा. साठे-कार, खरेदीखत, गहाण, दान, तीज, तीन, पोटीहक्क, वास्तुहक्क, फेडपत्र, भाडेपट्टा, टाव, बोजा अथवा इतर कोणत्याही प्रकारचा कायदेशीर हक्क हितसंबंध असल्यास त्याची शाबिती संबंधिताने ही नोटीस प्रसिद्ध झालेपासून सात दिवसात कागदपत्राभिनी आमचे ऑफीसमध्ये येऊन तशी आमच्या पक्षकाराची खात्री करून घ्यावी. मुदतीत कोणाचीही कसलीही लेखी हरकत न आल्यास सदरची मिळकत निर्वं ध व निजोखमी आहे असून सदर मिळकतीची कोणाचाही कसलीही कायदेशीर हक्क हितसंबंध नाही, व असल्यास त्याने तो स्वतः होऊन सोडून दिलेला आहे असे समजून खरेदी व्यवहार पूर्ण केला जाईल. मागाहून कोणाचीही, कसलीही तक्रार ऐकून घेतली जाणार नाही. मुदतबाह्य तक्रारीचा विचार केला जाणार नाही. कोणाचीही फसगत होऊ नये म्हणून सर्वांच्या माहितीकरिता हे जाहिर प्रसिद्धिकरण केले असे. ता. २९/०३/२०२६.

सही/-  
अॅड. प्रवीण पी. कर्जकर  
"रघु कुल", कर्मवीर नगर, पाटील प्लॉट,  
बार्शी. ४१४१११ मो. नं. ९८२०२६५६६९१

### जाहीर प्रसिध्दीकरण

अर्ज-वार्स प्रमाणपत्र मिळवणे  
दिवानी किरकोळ अर्ज नं. ३७/२०२६ नि.५

### बार्शी येथील मे. दिवाणी न्यायालय कनिष्ठ स्तर

**साहेब यांचे न्यायालय**

१) श्री. मधूकर खंडू कापसे,  
वय - ६७ वर्ष, धंदा - पेंशनर,  
२) श्री. अजिंक्य मधूकर कापसे,  
वय - ३४ वर्ष, धंदा - व्यापार,  
३) श्री. आदित्य मधूकर कापसे,  
वय - ३२ वर्ष, धंदा - व्यवसाय,  
अर्जदार नं. १ ते ४ सर्व रा. ७३९/४/२७.  
'दिव्यल' पाटील प्लॉट, बार्शी,  
ता. बार्शी, जि. सोलापूर  
विरुद्ध


कोणी नाही - सामनेवाला  
१) ज्याअर्थी, अर्जदारांनी प्रस्तुतचा अर्ज यातील अर्जदार १ वी पत्नी व अर्जदार नं. २ व ३ ची आई सुनिता मधूकर कापसे व अर्जदार १ वी मुलगी व अर्जदार नं. २ व ३ ची बहिण मयूरी मधूकर कापसे यांचे कायदेशीर वारस असल्याबाबत व तसे वारस प्रमाणपत्र मिळवलेकरिता या मे. कोर्टात दाखल केला आहे.  
२) त्याअर्थी या जाहीर प्रसिध्दीकरणे कळविण्यात येते की, वर नमुद अर्जदारांचे अर्जातील मागणी व विधाना संबंधाने जर कोणाचेही आक्षेप असतील तर हे जाहीर प्रसिध्दीकरण प्रसिद्ध झालेपासून ३० दिवसांचे आत अथवा पुढील नेमतेली ता. ३०/०४/२०२६ रोजी पर्यंत मे. कोर्टात स्वतः अगर आपल्या विधीशागमार्फत हजर होऊन आपले तक्रारी, हरकती लेखी स्वरूपात सादर कराव्यात अन्यथा मुदतीनंतर मे. कोर्टात पुढील हुकूम होतील.  
हे प्रसिध्दीकरण आमचे सहीनिशी व मे. कोर्टाचे शिक्काभिशी प्रसिद्ध केले असे. ता. २७/०३/२०२६

सही/-  
कनिष्ठ लिपिक

सही/-  
सहाय्यक अधिकृत

## गहत्त्वाचे

### १९ वर्षीय किमी अँटोनेली जपानिज ग्रांप्री रेस विजेता



**सुसुका :** मर्सिडीजच्या १९ वर्षीय इटालियन किमी अँटोनेलीने रिविवाची झालेल्या जपानिज ग्रांड प्रिक्समध्ये मॅकलारनच्या ऑस्कर पियास्ट्रीला मागे टाकत आपली सलग दुसरी फॉर्म्युला वन शर्यत जिंकली आहे. अँटोनेलीने ऑस्ट्रेलियन ड्रायव्हर पियास्ट्रीवर १३.७ सेकंदांची मोठी आघाडी घेतली. फेरारीचा चार्ल्स लेक्लेर्क तिसऱ्या, तर मर्सिडीजचा जॉर्ज रसेल चौथ्या स्थानी राहिला. मध्य जपानमधील सुसुका सर्किटवर वसंत ऋतूतील एका निरभ्र, सूर्यप्रकाशित दुपारी झालेल्या या शर्यतीत मॅकलारनच्या लॅंडो नॉरिस पाचव्या, तर फेरारीचा लुईस हॅमिल्टन सहाव्या स्थानी राहिला. दोन आठवड्यांपूर्वी चीनमध्ये अँटोनेलीने आपल्या कारकिर्दीतील पहिली फॉर्म्युला वन शर्यत जिंकली होती व तो इतिहासातील दुसरा सर्वात तरुण विजेता ठरला आहे. यापूर्वीचा सर्वात तरुण विजेता २०१६ मध्ये वयाच्या १८ व्या वर्षी मॅक्स चॅस्टपेन होता. चीनमध्येही अँटोनेलीने पोल पोझिशनवरून विजय मिळवला होता. तीन शर्यतींमधून अँटोनेलीने ७२ गुण मिळवले असून, तो आता या हंगामातील ड्रायव्हर्सच्या क्रमवारीत अव्वल स्थानी पोहोचण्यासाठी सर्वात तरुण ड्रायव्हर ठरला आहे. चॅम्पियनशिपबद्दल आताच विचार करणे खूप घाईचे होईल, पण आमची स्थिती चांगली आहे, असे अँटोनेली म्हणाला.

### कोको गॉफला हरवून सबालेन्का विजेती



**मियामी :** बेलायतच्या आर्याना सबालेन्काने महिला एकेरीच्या अंतिम सामन्यात कोको गॉफला ६-२, ४-६, ६-३ असे हरवून मियामी ओपन टॅनिस स्पर्धेचे विजेतेपद पटकावले. जागतिक क्रमवारीत अव्वल असलेल्या सबालेन्काने, चौथ्या क्रमांकावर असलेल्या गॉफवर पहिल्या आणि तिसऱ्या सेटमध्ये आपल्या जबरदस्त प्राऊंडस्वोट विनसच्या जोरावर मात केली आणि २०२२ मध्ये इगा स्विाटोव्हाकरासोबत सनशाईन डबल (एकाच हंगामात इंडियन वेल्स आणि त्यानंतर मियामी स्पर्धा जिंकणे) पूर्ण करणारी ती पहिली खेळाडू ठरली. गॉफच्या मूळ गावी होणान्या मियामी ओपन स्पर्धेत सबालेन्काचे हे सलग दुसरे विजेतेपद होते. या विजयाबरोबरच सबालेन्काचा गॉफविरुद्धचा विजयाचा रेकॉर्ड ७-६ असा झाला. कोकोने मला एक चांगली खेळाडू होण्यासाठी प्रेरित केले आहे, असे सबालेन्का म्हणाली. हा सामना २ तास, १९ मिनिटे चालला आणि गॉफची चौथ्यांदा सर्व्हिस ब्रेक झाल्यावर एका वाईड बॅकहॅंडमुळे तो संपला. सबालेन्काने आपले २४ वे व्यावसायिक विजेतेपद पटकावले.



### चेन्नई सुपर किंग्साचा ब्रेविस आयपीएलच्या सुरुवातीच्या २-३ सामन्यांमधून बाहेर

**मुंबई :** आयपीएल २०२६ मध्ये चेन्नई सुपर किंग्साचा डेव्हलड ब्रेविस सुरुवातीच्या २-३ सामन्यांमधून बाहेर पडला आहे. वृत्त अहवालानुसार, ब्रेविसला साइड स्ट्रेनचा त्रास होत आहे. एक दिवसापूर्वी एमएस धोनी देखील दोन आठवड्यांसाठी संघाबाहेर झाला होता. ब्रेविसच्या जागी मॅथ्यू शॉर्ट किंवा सरफराज खानला संधी मिळू शकते. चेन्नई सुपर किंग्स आपला पहिला सामना ३० मार्च रोजी राजस्थान रॉयल्सविरुद्ध खेळेल. त्यानंतर संघ पंजाब किंग्स आणि रॉयल चॅलेंजर्स बंगळूरुशी भिडेल. चेन्नईचा वेगवान गोलंदाज नॅथन एलिस हे हॅमस्ट्रिंगच्या दुखापतीमुळे संपूर्ण हंगामातून बाहेर झाले आहेत. त्यांच्या जागी स्पेन्सर जॉन्सनला संघात समाविष्ट करण्यात आले आहे.

# रहाणे, रघुवंशीची अर्धशतके

## मुंबई इंडियन्सविरुद्ध केकेआर ४ बाद २२०

◆ मुंबई, २९ मार्च

१९ व्या इंडियन प्रीमियर लीग हंगामात रिविवाची वानखेडे स्टेडियमवर कर्णधार अजिंक्य रहाणे व युवा फलंदाज अंगकृश रघुवंशीच्या दमदार अर्धशतकी खेळीच्या जोरावर कोलकाता नाईट रायडर्सने मुंबई इंडियन्सविरुद्ध मर्यादित २० षटकांत ४ बाद २२० धावा उभारल्या आणि मुंबई इंडियन्ससमोर विजयासाठी २२१ धावा काढण्याचे लक्ष्य ठेवले.

पाच वेळच्या विजेत्या मुंबई इंडियन्स संघाचा कर्णधार हार्दिक पांड्याने नाणेफेक जिंकून केकेआरला प्रथम फलंदाजीसाठी पाचारण केले. कर्णधार अजिंक्य रहाणे व फिन अॅलनने केकेआरच्या डावाची झकास सुरुवात केली. या दोघांनीही मुंबईच्या गोलंदाजांचा जबरदस्त सामना केला व पहिल्या गड्यासाठी ६९ धावांची भागीदारी केली, मात्र ही जमलेली जोडी शार्दूल ठाकूरने फोडली. तिलक वर्माकडून झेलबाद होण्यापूर्वी फिन अॅलनने १७ चेंडूंत ६ चौकार व २ षटकाराच्या मदतीने ३७



अजिंक्य रहाणे



अंगकृश रघुवंशी

धावांची खेळी केली. पुढे अनुभवी रहाणेने कॅमरोन ग्रीनच्या मदतीने केकेआरला शंबर धावांचा टप्पा ओलांडून दिला. कॅमरोन ग्रीन फटकेबाजी करण्याच्या नादात असताना तो शार्दूल ठाकूरच्या गोलंदाजीत डीप मिडविकेटवर रदरफोर्डकडून झेलबाद झाला. ग्रीनने १० चेंडूंत १८ धावांची भर घातली.

अनुभवी रहाणे व युवा खेळाडू अंगकृश रघुवंशी यांची खेळपट्टीवर चांगली जोडी जमली. त्यांनी तिसऱ्या गड्यासाठी ३६ धावांची भागीदारी करून संघाला दीडशे धावांच्या जवळपास आणले.

शार्दूल ठाकूरने अजिंक्य रहाणेच्या रुपाने आपला तिसरा बळी मिळविला. रहाणेने अवघ्या ४० चेंडूंत ३ चौकार व ५ षटकारांसह ६७ धावांचे योगदान दिले. अंगकृश रघुवंशीची फटकेबाजी सुरुच राहिली. त्याने रिकू सिंगच्या मदतीने केकेआरच्या धावसंख्या वाढविण्याचा चांगला प्रयत्न केला. हार्दिक पांड्याने अंगकृश रघुवंशीला तिलक वर्माकडे झेल सोपविण्यास भाग पाडले. रघुवंशीने आपल्या बॅटची चमक दाखवित २९ चेंडूंत ५९ धावांची अर्धशतकी खेळी केली, यात त्याने ६ चौकार व २ षटकार

खेचलेत. रघुवंशीने रिकूसोबत चौथ्या गड्यासाठी ६० धावांची भागीदारी करून केकेआरला दोनशे धावांचा टप्पा ओलांडून दिला. पुढे रिकू सिंगने रमणदीप सिंगच्या साथीने नाबाद खेळी करीत केकेआरला मर्यादित २० षटकांत ४ बाद २२० धावांचा टप्पा गाठून दिला. रिकू सिंगने २९ चेंडूंत ४ चौकारांसह नाबाद ३३ धावांची, तर रमणदीप सिंगने नाबाद ४ धावांची खेळी केली.

मुंबई इंडियन्सकडून शार्दूल ठाकूरने ३ बळी, तर हार्दिक पांड्याने एक बळी टिपण्यात यश मिळविले. (वृत्तसंस्था)

## जागतिक वुशू अजिंक्यपद स्पर्धेत भारताची चमकदार कामगिरी

◆ तियानजिन (चीन), २९ मार्च

येथे रिविवाची पार पडलेल्या १० व्या जागतिक वुशू अजिंक्यपद स्पर्धेत भारतीय खेळाडूंनी दोन कांस्य पदके पटकावली, तर अन्य चार खेळाडूंनी विविध गटांमध्ये अंतिम फेरीत धडक मारली. उपांत्य फेरीच्या लढतींमध्ये, भारताच्या अनुला चीनच्या झ्वांग लिनिंगकडून कडव्या आह्लांनाचा सामना करावा लागला; या लढतीत पराभव पत्करावा लागल्याने



वुशू स्पर्धेतील एक क्षण

मुलींच्या गटात तिला कांस्य पदकावर समाधान मानावे लागले. दुसरीकडे, मुलांच्या गटातील उपांत्य फेरीत गौतम मानकसला त्याच्या प्रतिस्पर्ध्याकडून पराभव पत्करावा लागला, ज्यामुळे त्यालाही आणखी एक कांस्य पदक मिळाले.

युवराजने फिलिपिन्सच्या झिव्हिएल बंतालीचा पराभव करत अंतिम फेरीत प्रवेश केला, तर व्हिक्टरने इजिप्तच्या सईद करीम मोहम्मदवर मात करत विजेतेपदाच्या अंतिम लढतीमध्ये कूच केले. (वृत्तसंस्था)

# समर्थमध्ये रंगणार क्रीडा महोत्सव! राजस्थान रॉयल्स सीएसकेविरुद्ध लढणार

## ५२ वे वासंतिक प्रशिक्षण शिबीर दादरमध्ये होणार

**मुंबई :** दादरमधील क्रीडांगण पुन्हा एकादा जोश, जल्लोष आणि जिद्दीने थरारून जाणार आहे। श्री समर्थ व्यायाम मंदिरतर्फे आयोजित ५२ वे समर्थ वासंतिक क्रीडा प्रशिक्षण शिबीर यंदा शताब्दी महोत्सवी परिपूर्ती वर्षाच्या पाश्र्वभूमीवर अधिक भव्य आणि दिमाखदार स्वरूपात साकारत आहे. दि. १७ ते २६ एप्रिल या कालावधीत रंगणारे हे शिबीर म्हणजे क्रीडाप्रेमींसाठी एक पर्वणीच ठरणार आहे.

हे भव्य शिबीर छत्रपती शिवाजी महाराज मैदान, समर्थ क्रीडा भवनसमोरील क्रीडांगण, दादर येथे आयोजित करण्यात आले आहे. शिबिराची वेळ सकाळी ७ ते ८:३० आणि सायंकाळी ७ ते ८:३० अशी ठेवण्यात आली आहे. ५ वर्षांवरील कोणालाही या शिबिरात सहभाग होता येणार असून, क्रीडाप्रेमींसाठी हे एक सुवर्णसंधी आहे. यंदाच्या शिबिरात तब्बल २००० शिबिरार्थींना प्रवेश देण्याचा मानस असून, त्यामध्ये सकाळी ८०० व सायंकाळी १२०० शिबिरार्थी सहभागी असतील. शिबिरार्थींना मार्गदर्शन करण्यासाठी किमान २५० प्रशिक्षकांची फौज सज्ज असणार आहे. एवढ्या मोठ्या प्रमाणावर होणारे हे शिबीर म्हणजे 'समर्थ'च्या संघटनक्षमतेचे जिवंत उदाहरण ठरणार आहे. मान्यवरांच्या उपस्थितीत विशेष सोहळे

या शिबिराचे आणखी एक वैशिष्ट्य म्हणजे दरोज होणारे भव्य सोहळे! १० दिवसांत दरोज ४ मान्यवर अतिथी अशा एकूण ४० नामवंत मान्यवरांच्या हस्ते ध्वजारोहण व ध्वजावतरण पार पडणार आहे. या मान्यवरांच्या उपस्थितीमुळे शिबिरार्थींना प्रेरणेचा नवा स्रोत मिळणार आहे. शिबिरातील सर्व २००० शिबिरार्थी आणि मानसेवी प्रशिक्षकांना पौष्टिक खुराक देण्याची विशेष व्यवस्था करण्यात आली आहे. शारीरिक विकासाबरोबरच आरोग्याची काळजी घेणारा हा उपक्रम 'समर्थ'ची खास ओळख ठरला आहे.

शताब्दी महोत्सवी परिपूर्ती वर्षाच्या निमित्ताने या भव्य शिबिरासाठी पालकांमध्ये उत्पुक्तता वाढली आहे. कमी शुल्कात दर्जेदार प्रशिक्षण आणि उत्कृष्ट सुविधा मिळत असल्याने क्रीडाप्रेमींसाठी ही एक सुवर्णसंधी आहे असे 'पंचश्री' व शिवछत्रपती पुरस्कार यांसारख्या सर्वोच्च पुरस्कारांनी सन्मानित व श्री समर्थ व्यायाम मंदिरचे प्र. कार्यवाह उदय देशपांडे यांनी स्पष्ट केले आहे. ५२ वे समर्थ वासंतिक क्रीडा प्रशिक्षण शिबीर हे केवळ प्रशिक्षण शिबीर नसून, क्रीडा संस्कारांची जपणूक करणारे एक प्रेरणास्थान आहे. शताब्दी महोत्सवी परिपूर्ती वर्षाच्या श्री समर्थ व्यायाम मंदिरच्या या उपक्रमामुळे नवोदित खेळाडूंना नवी दिशा आणि नवी ऊर्जा मिळणार आहे. दादरचे मैदान पुन्हा एकदा घोषणांनी दुमदुमणार आहे "खेळा, जिंका आणि समर्थ बना!"



## राजस्थान रॉयल्स सीएसकेविरुद्ध लढणार

सॅमसन, जडेजा आपल्या जुन्या संघाविरुद्ध खेळणार

◆ गुवाहाटी, २९ मार्च

१९ व्या इंडियन प्रीमियर लीग हंगामात सोमवारी पाच वेळ्या विजेता चेन्नई सुपर किंग्स (सीएसके) व राजस्थान रॉयल्स यांच्यादरम्यान सामना खेळला जाणार आहे. संजू सॅमसन व रवींद्र जडेजा आपल्या जुन्या संघाविरुद्ध खेळण्यासाठी सज्ज झाले आहेत. संजू सॅमसन आता सीएसकेकडून राजस्थान रॉयल्सविरुद्ध एका भावनिक लढतीसाठी सज्ज झाला आहे. राजस्थान रॉयल्सचे नेतृत्व करत सॅमसनने एक दशकाहून अधिक काळ संघाला आकार दिला होता. त्याचवेळी रवींद्र जडेजा राजस्थान रॉयल्सकडून आपल्या पूर्वीच्या सीएसकेविरुद्ध खेळणार आहे.

सॅमसन हे आरआरचे नाव झाले होते व तो संघाच्या फलंदाजीचा आधारस्तंभ, कर्णधार व सर्वकालीन सर्वाधिक धावा करणारा खेळाडू होता. त्याने आरआर संघाला २०२२ च्या अंतिम सामन्यापर्यंत पोहोचवले होते. सीएसकेमधील महेंद्र सिंह धोनीमाणेच सॅमसन ही राजस्थान रॉयल्सची ओळख होती, परंतु एका मोठ्या अदलाबदलीत जडेजा



संजू सॅमसन



रविान पराग

आरआरकडे परतला व आता केरळाचा सॅमसन हा फलंदाज सीएसकेकडून खेळत आहे, त्यामुळे सीएसकेच्या विकसित होत असलेल्या मुख्य संघात एक नवीन पेटूची भर पडली आहे. भारताच्या विजयी टी-२० विश्वचषक मोहिमेत निर्णायक भूमिका बजावल्यामुळे सॅमसनसुद्धा उत्कृष्ट फॉर्ममध्ये आहे. वेस्ट इंडीज, इंग्लंड व न्यूझीलंडविरुद्धच्या जिंकणे आवश्यक असलेल्या सामन्यांमध्ये ५० पेक्षा जास्त धावांची हॅटट्रिक साधल्यामुळे तो देशाचा स्टार झाला आहे आणि आता आयपीएलमध्ये हा यष्टिरक्षक-फलंदाज आत्मविश्वासाने मैदानात उतरेल.

पायाच्या पोटीच्या स्नायूला झालेल्या दुखापतीमुळे धोनी किमान दोन आठवडे संघाबाहेर राहणार आहे. सॅमसन व कर्णधार ऋतुराज गायकवाड हे संघाचे मुख्य नेतृत्व करतील. धोनी संघासोबत गुवाहाटीला गेलेला नाही, त्यामुळे त्याच्या अनुपस्थितीमुळे सॅमसन व गायकवाडवर सवधिक लक्ष असेल. देशांतर्गत टी-२० मध्ये छाप पाडणारा २० वर्षीय डावखुया फिरकी

अष्टपैलू प्रशांत वीर व देशांतर्गत क्रिकेटमधील षटकारासाठी ओळखला जाणारा नवोदित खेळाडू कार्तिक शर्मा यांसारख्या उद्योगमुख खेळाडूंनाही संधी मिळेल. सीएसकेने कार्तिकाचा १४.२ कोटी रुपयांत करारबद्ध केले आहे. डेव्हार्लड ब्रेविस परिपक्वतेची चिन्हे दाखवत असल्यामुळे शिवाम दुवे मधल्या फळीतील एक विश्वासार्ह खेळाडू म्हणून उदयास येत आहे व युवा खेळाडू आयुष्य म्हणजे झपाट्याने प्रगती करीत असल्यामुळे सीएसके संघ पुनर्रचनेसाठी अधिक सुसज्ज दिसत आहे. नूर अहमद, अकील होसेन, मॅट हेनरी व खलील अहमदचा समावेश असलेला त्यांचा गोलंदाजीचा मारा वैविध्य आणि निबंरणही देखील.

राजस्थान रॉयल्ससाठी, सॅमसनचे जाणे हे एका युगाचा अंत आहे. रियान परागच्या नेतृत्वाखालील दुसऱ्या युगाची सुरुवात दर्शविते. रियान आपल्या घरच्या मैदानावर खेळून कर्णधारपदाच्या कारकिर्दीला सुरुवात करेल. जडेजाच्या पुनरागमनामुळे अनुभव व संतुलन आले आहे, परंतु त्याचे कमी होत असलेले फिनिशिंग कौशल्य रॉयल्ससाठी चिंतेचा विषय

<b>आजचा सामना</b>
राजस्थान रॉयल्स वि. चेन्नई सुपर किंग्स
स्थळ : गुवाहाटी
वेळ : सायंकाळी ७.३०
वाजतापासून थेट प्रसारण : स्टार स्पोर्ट्सवर

ठरू शकते. त्यांची फलंदाजी यशस्वी यशस्वातभावोवती केंद्रित असेल. त्याच्यावर आता सर्वात वरिष्ठ अव्वल फळीचा खेळाडू म्हणून मोठी जबाबदारी आहे.

त्याच्यासोबत, किशोररवणी प्रतिभावन खेळाडू वैभव सूर्यवंशी आणि फॉर्मिअट असलेला शिमरॉन हेटमायर विशेषतः पॉवरप्लेमध्ये आक्रमक फलंदाजी करतील अशी अपेक्षा आहे. गत हंगामात राजस्थान रॉयल्स सर्वात स्फोटक संघांपैकी एक होता. तथापि, त्यांची गोलंदाजी ही चिंतेची बाब आहे. २०२५ च्या निराशाजनक हंगामानंतर संघात मोठे फेरबदल करूनही, जोफ्रा आर्चरच्या नेतृत्वाखालील वेगवान गोलंदाजी विभागाच्या सातत्यावर प्रश्नचिन्ह कायम आहे. फिरकी विभागाला जडेजा व रवी बिश्नोईवर अवलंबून राहावे लागेल. आता सीएसके व राजस्थान रॉयल्स हे दोन्ही संघ पुन्हा एकदा चांगली कामगिरी करण्याच्या प्रयत्नात असतील. (वृत्तसंस्था)

# मेरी कोम वळली व्यावसायिक मुष्टियुद्धाकडे भारतीय मुष्टियुद्धे आशियाई स्पर्धेसाठी सज्ज

◆ नवी दिल्ली, २९ मार्च

मी व्यावसायिक बॉक्सिंगमध्ये प्रवेश करण्याचा विचार करत आहे, असे ऑलिम्पिक कांस्यपदक विजेती आणि सहा वेळा विश्वविजेती ठरलेली भारतीय मुष्टियुद्धा एम. सी. मेरी कोमने रिविवाची सांगितले.

२०१२ च्या लंडन ऑलिम्पिकमध्ये कांस्यपदक जिंकून ऑलिम्पिक पदक मिळवणारी पहिली भारतीय महिला मुष्टियुद्धा ठरलेली ही ४३ वर्षीय खेळाडू, आता हौशी बॉक्सिंगमध्ये भाग घेण्यासाठीच्या वयोमर्यादेच्या पलीकडे गेली आहे. सहा विश्वविजेतेपदे जिंकणे अविश्वसनीय होते. वयोमर्यादेमुळे मला देशासाठी हौशी मुष्टियुद्धामध्ये पुढे खेळता येत नाही, तरी व्यावसायिक मुष्टियुद्धामध्ये एक नवीन संधी निर्माण झाली आहे, असे ती संडेज ऑन सायकल या कार्यक्रमाच्या निमित्ताने म्हणाली. मी सध्या यावर विचार करण्यासाठी थोडा वेळ घेत आहे. मी कठोर परिश्रम करत आहे आणि मी अजूनही काय करू शकते हे लोकांना दाखवण्यासाठी पुनरागमन करण्याचा प्रयत्न करत आहे, असे ती म्हणाली. मेरी कोमची तळागाळातील विकासासाठी असलेली वचनबद्धता सर्वश्रेष्ठ हौशी मुष्टियुद्धापैकी एक म्हणून ओळख आहेत. मेरी कोमने मणिपूरमधील आपल्या अकादमीच्या माध्यमातून तळागाळातील विकासासाठी असलेल्या तिच्या वचनबद्धतेवरही जोर दिला. (वृत्तसंस्था)

उलानाबतर, २९ मार्च सोमवारी येथे सुरू होणान्या आशियाई मुष्टियुद्ध अजिंक्यपद स्पर्धेसाठी भारतीय मुष्टियुद्धे सज्ज झाले असून ते उत्कृष्ट कामगिरी करण्याचे ध्येय बाळगून आहेत. या अत्यंत व्यस्त हंगामातील संधीचा पुरेपर फायदा घेत, वर्षाच्या उत्तरार्धात होणान्या बहु-क्रीडा स्पर्धांसाठी थेट प्रवेश निश्चित करण्यावर त्यांचा भर असेल. ही स्पर्धा या अत्यंत व्यस्त हंगामातील पहिलीच मोठी आंतरराष्ट्रीय मोहीम आहे. या हंगामात ग्लासगो येथील राष्ट्रकुल क्रीडा स्पर्धा (जुलै-ऑगस्ट), जपानमधील ऐची-नागोया येथे होणान्या आशियाई क्रीडा स्पर्धा (सप्टेंबर-ऑक्टोबर) आणि उडुकेबिस्तानमधील जागतिक मुष्टियुद्ध चषक अंतिम फेरीचा समावेश आहे.



केवळ पदकांच्या शर्यतीमुळेच नव्हे, तर या स्पर्धेला आणखी विशेष महत्त्व प्राप्त झाले आहे. कारण बॉक्सिंग फेडरेशन ऑफ इंडियाच्या निवड धोरणानुसार या स्पर्धेचा अंतिम फेरीत पोहोचणान्या खेळाडूंना राष्ट्रकुल व आशियाई क्रीडा स्पर्धांसाठी थेट पात्रता मिळणार आहे. भारताची संघ यात १५ दिवसांपासून मंगोलियामध्ये येथील वातावरणाशी जुळवून घेत आहे. त्यांनी येथे आयोजित बहु-राष्ट्रीय



शिबिरांमध्ये सराव केला असून, मंगोलिया, चीन, जॉर्डन व थायलंडच्या मुष्टियुद्धांसोबत सराव लढतीचा अनुभव घेतला आहे. महिला संघाचे नेतृत्व ऑलिम्पिक पदक विजेती तवलिन बोर्गोडेन (७५ किलो), दोन वेळा विश्वविजेती ठरलेली निखत झरीन (५९ किलो), तसेच विद्यमान विश्वविजेत्या मीनाक्षी हुडा (४८ किलो) व जैस्मिन लंबोरिया (५७ किलो) या खेळाडू करतील.

स्पर्धेनंतर आपली कामगिरी सुधारण्यासाठी आणि पुन्हा एकदा आपला ठसा उमटवण्यासाठी विशेष प्रयत्न करावे लागणार आहेत. गेल्या वर्षीच्या स्पर्धेत, १२ वर्षांच्या प्रदीर्घ कालावधीनंतर पहिल्यांदाच भारतीय पुरुष खेळाडूंना एकही पदक जिंकण्यात अपयश आले होते. प्रशिक्षक व्यवस्थेतही बदल करण्यात आला असून, लष्करी पुढपुढी असलेले सी.ए. कुट्टप्पा हे मुख्य प्रशिक्षक म्हणून आपल्या तिसऱ्या कार्यकाळासाठी परतले आहेत. पुरुषांच्या संघात विश्वचषक पदक विजेते जादुमणी सिंग आणि सचिन सिवाच (६० किलो), तसेच आशियाई क्रीडा स्पर्धेतील कांस्यपदक विजेता नरेंद्र बेरवाल यांच्यावर मुख्य भिस्त असलेले जादुमणीने ५० किलोवजनी ५५ किलो वजनी गटात प्रवेश केला आहे. (वृत्तसंस्था)

## थोडक्यात...



### सुयश विद्यालयाच्या चिमुकल्यांचा वेस्ट स्टुडंट म्हणून गौरव

बार्शी, दि. २९ मार्च-

सुयश विद्यालय येथे नर्सरी, ज्युनिअर व सिनीयर के.जी.च्या विद्यार्थ्यांचा वेस्ट स्टुडंट ऑफ द इयर पुरस्काराने सन्मान करण्यात आला. या निवड प्रक्रियेसाठी विद्यार्थ्यांची विविध निकषांवर कसून चाचणी घेण्यात आली. उत्कृष्ट वाचन कौशल्य, गोष्टी सांगण्याची क्षमता, स्टोरी नंबर, रीडिंग स्किल्स, वैयक्तिक स्वच्छता तसेच शालेय उपस्थिती या सर्व बाबींचा आढावा घेऊन विद्यार्थ्यांचे मूल्यमापन करण्यात आले. या सर्व क्षेत्रांत उल्लेखनीय कामगिरी करणाऱ्या विद्यार्थ्यांची स्टुडंट ऑफ द इयर म्हणून निवड करण्यात आली. निवड झालेल्या गुणवंत विद्यार्थ्यांचा सन्मान संस्थेचे संस्थापक शिवदास नलवडे यांच्या हस्ते मेडल देऊन करण्यात आला. कार्यक्रमाला प्रशालेच्या मुख्याध्यापिका अलका जगताप, उपमुख्याध्यापक येवले उपस्थित होते.

### स्वामिनी संस्थेतर्फे अश्विनी पुंड यांचा सन्मान

बार्शी, दि. २९ मार्च-

तालुक्यातील भोयरे येथील केरबा बाबा पुंड यांची मुलगी व महाराष्ट्र पोलीस सेवेतील अमोल व लखन पुंड यांची बहीण अश्विनी पुंड यांची सोलापूर ग्रामीण पोलीसपदी निवड झाली. त्याबद्दल स्वामिनी बहुउद्देशीय सामाजिक संस्था महाराष्ट्रच्यावतीने अध्यक्ष विक्रंत पवार यांच्या हस्ते सन्मान करण्यात आला. यावेळी केरबा पुंड व विशाल पुंड उपस्थित होते. आपल्या पुतण्यासह मुलाचे पोलीस सेवेतील उल्लेखनीय काम पाहता माझी मुलगी अश्विनी हिचे अतिशय कष्टाने व मेहनतीने अभ्यास करून पोलीस भरती व्हायचे स्वप्न आज पूर्ण झाले आणि गावातील तसेच पुंड कुटुंबीयातील पहिली महिला पोलीस झाली.

### शेतकऱ्यांसाठी सिंगल फेज

#### वीजपुरवठा सुरू ठेवण्याची मागणी

मोडनिंब, दि. २९ मार्च-



शेतकऱ्यांच्या अडचणी लक्षात घेऊन सकाळी व सायंकाळी ६ ते ९ या वेळेत सिंगल फेज वीजपुरवठा सुरू ठेवावा, अशी मागणी समाजकल्याण समितीचे माजी सभापती शिवाजी कांबळे यांनी पालकमंत्री जयकुमार गोरे यांच्याकडे केली आहे. सध्याच्या वीजपुरवठा वेळापत्रकामुळे शेतकरी, विद्यार्थी व दुग्ध व्यवसायिकांना मोठ्या अडचणी येत असून, या वेळेत वीज उपलब्ध करून देण्याची गरज व्यक्त करण्यात आली आहे. सध्या शेती पंपासाठी श्री फेज वीज सकाळी ९ ते सायंकाळी ५ या वेळेत पुरविली जाते. त्यानंतर सायंकाळी ५ ते ६ या कालावधीत अल्प वेळ सिंगल फेज वीज उपलब्ध होते. सायंकाळी ६ ते रात्री १० या वेळेत सिंगल फेज वीज पूर्णतः बंद ठेवण्यात येते. रात्रपाळीत श्री-फेज वीज रात्री १० ते सकाळी ६ या वेळेत दिली जाते. परंतु, त्यानंतर सकाळी ६ ते ९ या वेळेत सिंगल फेज वीज उपलब्ध नसते. सकाळी व सायंकाळी ६ ते ९ या वेळेमध्ये शेती पंपासाठी सिंगल फेज वीजपुरवठा सुरू ठेवण्याबाबत संबंधित विभागास आवश्यक त्या सूचना घ्याव्यात, असे निवेदनात म्हटले आहे.

## निधन वृत्त...

### दत्तात्रय साखरे

कासेगाव, दि. २९ मार्च-

कासेगाव (ता. पंढरपूर) येथील दत्तात्रय काशीनाथ साखरे (वय ८४) यांचे शनिवारी २८ मार्च २०२६ रोजी निधन झाले. त्यांच्यावर कासेगाव येथील त्यांच्या शेतामध्येच अंत्यसंस्कार करण्यात आले. (कै.) साखरे यांच्या पश्चात पत्नी, एक मुलगा, सहा मुली, सुना, नातवंडे, परतवंडे असा मोठा परिवार आहे.

### तारामती व्यवहारे

मोहोळ, दि. २९ मार्च-

नांदगाव (ता. मोहोळ) येथील रहिवाशी तारामती गोरक व्यवहारे (वय ६५ वर्ष) यांचे हृदय विकाराने निधन झाले. त्यांच्या पश्चात दोन मुले, सुना, एक मुलगी, जावई व नातवंड असा परिवार आहे. नांदगाव येथील सामाजिक कार्यकर्ते अरुण व्यवहारे यांच्या चुलती होत्या.

### भीमाशंकर आहरेवाडी

सोलापूर, दि. २९ मार्च-

केगांव (ता. अक्कलकोट) येथील सामाजिक कार्यकर्ते भीमाशंकर धर्मणा आहरेवाडी यांचे शनिवार, २८ मार्च २०२६ रोजी दुपारी १ वाजता दीर्घ आजाराने निधन झाले आहे. मृत्युसमयी ते ८५ वर्षांचे होते. त्यांच्या पश्चात एक भाऊ, एक बहीण, एक मुलगा, एक मुलगी, सून, जावई, नातवंडे असा परिवार आहे. त्यांच्या पार्थिवावर शनिवारी रात्री केगांव येथील आहरेवाडी मळ्यात अंत्यसंस्कार करण्यात आले. ते केगांव येथील मातोश्री सरस्वती शिक्षण प्रसारक मंडळ संचलित श्री मल्लिकार्जुन म ध्यमिक व उच्च माध्यमिक विद्यालयाचे संचालक होते.

### ललिता दोमल

सोलापूर, दि. २९ मार्च-

ललिता दोमल यांचे रविवार, दि. २९ मार्च रोजी अल्पशा आजाराने निधन झाले. त्यांच्या पश्चात पती, दोन मुले, एक मुलगी व नातवंडे असा परिवार आहे. त्यांच्या पार्थिवावर पत्रशाळी स्मशानभूमीत अंत्यसंस्कार करण्यात आले. सोलापूर महापालिकेच्या मालमत्ता कर विभागातील निरीक्षक अरविंद दोमल यांच्या त्या पत्नी होत.



# टेंभुर्णीत श्रीराम जन्मोत्सव उत्साहात साजरा; हजारो भाविकांची उपस्थिती

तथा वृत्तसेवा,

सोलापूर, दि. २९ मार्च-

शहरातील मध्यवर्ती भागात असलेल्या भव्य श्रीराम मंदिरात दरवर्षीप्रमाणे यंदाही श्रीराम जन्मोत्सव साजरा करण्यात आला. चार दिवस चाललेल्या या धार्मिक सोहळ्याची सांगता रामकथा वाचन, भारूड, पाळणा, आरती व म हाप्रसादाने झाली. या कार्यक्रमाला हजारो भाविक भक्तांनी उपस्थिती लावली होती.

श्रीराम मंदिरात भगवान श्रीराम, सीतामाई व लक्ष्मण यांच्या सुंदर मूर्ती असून येथे रामनवमीसह विविध धार्मिक कार्यक्रम मोठ्या भक्तिभावाने साजरे केले जातात. यावर्षी मंदिराच्या नूतनीकरणकाचे कामे-सभाभंडप, शिखर, कंपांडव व रंगारंगीटी-दानशूर व्यक्तींच्या सहकार्याने पूर्ण करण्यात आल्याने उत्सव अधिकच भव्य आणि आकर्षक झाला. या निमित्ताने पुणे येथील वासंती धर्माधिकारी यांनी तीन

दिवस रामकथा सादर केली, तर सोलापूर येथील हभप कापसे महाराज यांच्या भारूडाने उपस्थितांना मंत्रमुग्ध केले. तसेच हभप काजळे महाराज यांचे रामनवमीदिनी कीर्तन झाले. टेंभुर्णी पोलीस स्टेशनचे नूतन आयपीएस अधिकारी राहुल आत्राम यांचा यावेळी विशेष सन्मान करण्यात आला. रामनवमीदिनी इंद्रजित बनसोडे यांच्या वतीने महाप्रसादाचे आयोजन करण्यात आले होते. तसेच चार दिवस अन्नदान कार्यक्रमही राबविण्यात आला. या कार्यक्रमासाठी सौरभ हवालदार, ओंकार पांढरे, धोंडीराम कोठावळे, विलास कोठावळे, रमेश तिलापे यांचे सहकार्य लाभले. संपूर्ण कार्यक्रम यशस्वी करण्यासाठी रामदेव ट्रस्ट सदस्य व समस्त श्रीराम भक्त परिवार यांनी परिश्रम घेतले.

दानशूर व्यक्तींचा सन्मान मंदिराच्या विकासासाठी मोठे योगदान

देणाऱ्या दानशूर व्यक्तींचा यावेळी सन्मान करण्यात आला. इंद्रजित बनसोडे व त्यांच्या पत्नी लता यांनी मंदिराचे शिखर, गाभारा, वॉल कंपांडव, ग्रील व रंगकाम साठी सुमारे ८ ते ९ लाख रुपये खर्च केले. कॉक्रीटीकरणसाठी तानाजी भुजंग येवले-पाटील व त्यांच्या आई द्वारकाबाई यांनी योगदान दिले.

तसेच शिवाजी प्रकाश येवले-पाटील, सुरजभैर्या देशमुख, नाना काळे, महेश अरुण थोरत, मुकुंद रामचंद्र सुतार, मोहन विठ्ठल काळे, शशिकांत देशमुख, अविनाश इंगळे, मंजुनाथ रेळेकर (मिस्त्री) आदींनी बांधकाम व इतर कामांसाठी सहकार्य केले. तिन्ही मूर्तीसाठी चांदीचे टोप व सीतामाईस मंगळसूत्र अर्पण केल्याबद्दल सतीश पोतदार व अनंत पोतदार यांचाही सन्मान करण्यात आला.या उत्सवामुळे टेंभुर्णी शहरात भक्तिमय वातावरण निर्माण झाले होते.

## रानमळा चोपडी येथे श्री भोजलिंग यात्रा

### ३१ मार्च ते ३ एप्रिलपर्यंत यात्रा महोत्सव

तथा वृत्तसेवा,

सांगोला, दि. २९ मार्च-

रानमळा, चोपडी (ता.सांगोला) येथे दि.३१ मार्च ते ३ एप्रिल या कालावधीत यात्रा कमिटी व ग्रामस्थ यांच्या वतीने श्री भोजलिंग यात्रा महोत्सवाचे आयोजन करण्यात आले आहे.

यामध्ये मंगळवार दि.३१ मार्च रोजी रा.८ वा. संदीप मोहिते महाराज व अतुल हातेकर महाराज यांचा भारूडाची जुगलबंदी कार्यक्रम, बुधवार दि.१ एप्रिल रोजी स.८ वा. सासनकाठीची गावातून मिरवणूक, रा.८ वा. महिलांसाठी व पुरुषांसाठी संगीत खुर्ची व रस्सीखेच स्पर्धा तसेच महिलांसाठी होम मि



निस्तर कार्यक्रम आयोजित केला आहे. गुरूवार दि.२ एप्रिल रोजी स.८ वा. धावण्याच्या व

स.९ वा. स्लो बाईक स्पर्धा, रा.८ वा. सिद्धेश्वर संगीत भजनी भारूड मंडळ, दहिवडी यांचा कार्यक्रम तसेच शुक्रवार दि.३ एप्रिल रोजी रा.८ वा. भव्य खुला रेकॉर्ड डान्स स्पर्धेचे लहान व मोठ्या गटात असे आयोजन करण्यात आले असून लहान गटासाठी अनुक्रमे ७ हजार, ५ हजार, ३ हजार तसेच मोठ्या गटासाठी अनुक्रमे २० हजार, १५ हजार, ७ हजार, ५ हजार रुपये अशी बक्षिसे ठेवण्यात आली आहेत. तसेच या कालावधीत दररोज सायं.७ वा.आरती व महाप्रसाद याचे आयोजन करण्यात आले आहे. तरी यात्रेच्या व कार्यक्रमाच्या संदर्भात अमोल बाबर मो.नं.९४२०५६१९५५ व राहुल बाबर मो.नं.९७६३०४०९५८ यांच्याशी संपर्क साधावा व या कार्यक्रमासाठी भाविक-भक्त व स्पर्धकांनी मोठ्या संख्येने उपस्थित राहण्याचे आवाहन यात्रा कमिटीतर्फे करण्यात आले आहे.

## नेट-सेट परीक्षा उत्तीर्ण होण्यासाठी अभ्यास, सराव व मार्गदर्शन आवश्यक : डॉ. पालके

तथा वृत्तसेवा,

बार्शी, दि. २९ मार्च-

अभ्यास, सराव व मार्गदर्शन नेट-सेट परीक्षा उत्तीर्ण होण्यासाठी आवश्यक आहे, असे मत डॉ. पालके यांनी व्यक्त केले.

पुण्यश्लोक अहिल्यादेवी होळकर सोलापूर विद्यापीठाच्या स्कूल ऑफ लॅंग्वेजस अँड लिटरेचर्स अंतर्गत इंग्रजी विभागातर्फे नेट-सेट पेपर २ इंग्रजी साहित्य विषयावरील एकदिवसीय ऑनलाईन कार्यशाळा संपन्न झाली. ही कार्यशाळा गुगल मीटच्या माध्यमातून आयोजित करण्यात आली होती. त्यावेळी ते बोलत होते.

कार्यशाळेत संसाधन व्यक्ती म्हणून श्री शिवाजी महाविद्यालयातील सहाय्यक प्राध्यापक डॉ. राहुल पालके हे उपस्थित होते. त्यांनी पीपीटी प्रेझेंटेशनच्या माध्यमातून इंग्रजी साहित्यातील विविध वाङ्मयप्रकार नाटक, कविता, कदंबरी, लघुकथा आणि अकाल्पनिक साहित्य यांचे अत्यंत मुद्देसूद व सोप्या भाषेत स्पष्टीकरण दिले. तसेच उतारा आकलनाच्या माध्यमातून चिकित्सक वाचन, विचारप्रक्रिया,

तार्किकता व विश्लेषण क्षमता कशी विकसित करावी यावर त्यांनी विशेष भर दिला.

यावेळी नेट-सेट परीक्षेच्या प्रश्नपत्रिकांचे स्वरूप, रचना, गुण विभागणी, कट-ऑफ आणि सखोल विश्लेषण यावरही सविस्तर चर्चा करण्यात आली. भाषा, भारतातील इंग्रजी, सांस्कृतिक अभ्यास, साहित्यिक समीक्षा, दुसऱ्या महायुद्धानंतरचे साहित्यिक सिद्धांत तसेच संशोधन पद्धती या घटकांवरही मार्गदर्शन करण्यात आले. कार्यशाळेत सहाय्यक प्राध्यापक रब्बाना शेख, सहकार महर्षी शंकरराव मोहिते पाटील महाविद्यालय, नातेपुते यांनीही महत्त्वपूर्ण मार्गदर्शन केले. कार्यक्रमाच्या अध्यक्षस्थानी स्कूल ऑफ लॅंग्वेजस अँड लिटरेचर्सच्या संचालिका डॉ. अंजना लांबड या होत्या. कार्यशाळेमुळे नेट-सेट परीक्षेच्या तयारीबाबत आत्मविश्वास वाढण्यास मोठी मदत झाल्याचे मत सहभागी संशोधक विद्यार्थ्यांनी व्यक्त केले. कार्यक्रमाचे समन्वयक डॉ. गणेश संकपाळ व डॉ. व्ही. एल. लेंडवे यांनी कार्यशाळेचे यशस्वी आयोजन केले.



## २०७ दिव्यांग मुलांनी घेतला होमिओपॅथिक शिबिराचा लाभ

तथा वृत्तसेवा,

अक्कलकोट, दि. २९ मार्च-

श्री.वटवृक्ष स्वामी महाराज देवस्थान संचलीत मॅदगाँ-गाणगापूर रोडवरील श्री. स्वामी समर्थ रुग्णालयात २० वर्षांखालील दिव्यांग रुग्ण मुलांसाठी आयोजित करण्यात आलेले होमिओपॅथिक शिबिर आज सकाळी ०८ ते सायंकाळी ४ या वेळेत मोठ्या आस्थेने संपन्न झाले. या होप फॉर होपलेस मोफत होमिओपॅथिक शिबिराचे शुभारंभ मंदिर समितीचे चेअरमन महेश इंगळे यांच्या मार्गदर्शनाखाली प्रथमेश इंगळे यांच्या हस्ते डॉ. प्रफुल्ल विजयकर, डॉ.अपर्णा सामळ व वैद्यकीय पथकाच्या उपस्थितीत करण्यात आला. शिबिरात डॉ. प्रफुल्ल विजयकर व वैद्यकीय पथकाच्या वतीने २० वर्षांखालील दिव्यांग मुलांची शारीरिक, मानसिक, बौद्धिक तपासणी करून मोफत औषधोपचार देण्यात आले. २०७ दिव्यांग मुलांनी या मोफत शिबिराचा लाभ घेतला. याकामी देवस्थानचे सेवेकरी रवी मलवे, श्रीकांत मलवे, भीमा मिनगले आदींनी परिश्रम घेतले. कार्यक्रमाच्या प्रारंभी प्रथमेश इंगळे यांच्या हस्ते श्री स्वामी समर्थींच्या प्रतिमेचे पूजन व दीपप्रज्वलन करून या आरोग्य शिबिराची सुरुवात करण्यात आली. याप्रसंगी करमाळा तालुक्यातील पक्षी मित्र कल्याणराव साळुंखे, विशाल स्वामी, मनोज काटगाव यांनी या शिबिरास भेट दिली. याप्रसंगी सर्व वैद्यकीय पथकातील डॉक्टरांचा व कल्याणराव साळुंखे, मनोज काटगाव यांचा मंदिर समितीच्या वतीने सन्मान केला. यावेळी मंदिर समितीचे सचिव आत्माराम घाटगे, विश्वस्त महेश गोंगी, प्रा. विश्वशरण अचलर, श्रीकांत मलवे, रवी मलवे, सुनील नायकोडी, श्रीशैल गवंडी, संजय पाठक उपस्थित होते.

## आ. जानकर यांच्या इशाऱ्याने सिंगल फेज लोडशेडिंग थांबले

तथा वृत्तसेवा,

वेळापूर, दि. २९ मार्च-

माळशिरस तालुक्यातील ग्रामीण भागात सिंगल फेज वीजेच्या लोडशेडिंग मुळे निर्माण झालेला अंधार अखेर दूर झाला आहे. आमदार उत्तमराव जानकर यांनी केलेल्या आक्रोश जनआंदोलनाचा आणि दिलेल्या कडक इशाऱ्याचा परिणाम म्हणून सायंकाळी ६ ते रात्री १० या वेळेत सुरू असलेले सिंगल फेज लोडशेडिंग थांबविण्यात आले. त्यामुळे तालुक्यातील ग्रामीण भागातील वाड्या-वस्त्यांवरील घरे पुन्हा लाईटच्या प्रकाशाचे उजळून निघाली असून शेतकरी व ग्रामस्था मध्ये समाधानाचे वातावरण आहे.

### ग्रामीण वाड्या-वस्त्यांवरील घरे पुन्हा उजळली

### शेतकरी-नागरिकांकडून समाधान व्यक्त

गेल्या काही दिवसांपासून महावितरणच्या ग ल थ ा न कारभारामुळे ग्रामीण भागातील नागरिकांमध्ये अंधार जाणवत होता. तसेच वीज नसल्यामुळे छोटी-मोठी व्यापाऱ्यांचेही मोठे नुकसान होत होते. या पार्श्वभूमीवर आमदार उत्तमराव जानकर यांनी विधानसभेच्या अधिवेशनातही

वेळेत वीज नसल्याने शेतकरी, कष्टकरी व्यापारी आणि सर्वसामान्य नागरिकांना मोठ्या अडचणींना सामोरे जावे लागत होते. गुरांना चारा टाकणे, धारा काढणे, दुध डेअरीला घालणे महिलांचा स्वयंपाक यांसारखी कामे अडथळ्यांत येत होती. तसेच वीज नसल्यामुळे छोटी-मोठी व्यापाऱ्यांचेही मोठे नुकसान होत होते. या पार्श्वभूमीवर आमदार उत्तमराव जानकर यांनी विधानसभेच्या अधिवेशनातही

इशारा देत, येत्या पाच दिवसांत सिंगल फेजचे लोडशेडिंग पूर्णपणे बंद केले नाही, तर महावितरणच्या कार्यालयात एकही कर्मचाऱ्याला फिरकू देणार नाही, असा इशारा दिला. तसेच सिंगल फेजवर मोटारी चालविण्याचा प्रयत्न करणाऱ्यांवरही कडक कारवाई करण्याच्या सूचना त्यांनी दिल्या. सायंकाळी ६ ते १० या वेळेत सुरू असलेले लोडशेडिंग बंद करण्यात आले असून माळशिरस तालुक्यातील विविध गावे पुन्हा वस्त्यांवरील प्रामाख्याने फोन करून समाधान व्यक्त करत आमदार उत्तमराव जानकर यांचे आभार मानले.

## शंभू महादेवच्या यात्रेसाठी माळशिरसच्या कावडी रवाना

तथा वृत्तसेवा,

माळशिरस, दि. २९ मार्च-

अखिल महाराष्ट्राचे कुलदैवत असलेले शंभू महादेवाची यात्रा सुरू झाली असून या यात्रे मधील मुख्य आकर्षण असलेल्या मुंगी घाटातील कावडी सोहळा असून या यात्रेसाठी माळशिरस शहर व परिसरातील कावडी आज रवाना झाल्या आहेत.

शिखर शिंगणापूरच्या यात्रेसाठी माळशिरस शहरातून नारायण थोरत, गंगाधर सुतार, तानाजी सुतार, नामदेव कुंभार, विजय बोकफोडे, सुभाष कोळी, गोविंद कोळी, रवमाजी जंगले, महादेव शिंदे,शिवाजी शिंदे,प्रकाश पिसे, सोनवणे, बोरटे यांच्या कावडी यात्रेसाठी आज ही सुरु आहे.



जाण्याची शक्यते वर्षाची परंपरा आज ही सुरु आहे.

## वीरशैव व्हिजन उत्सव समिती अध्यक्षपदी बिराजदार

### सचिवपदी अविनाश हत्तरकी



तथा वृत्तसेवा,

सोलापूर, दि. २९ मार्च-

जगज्योती महात्मा बसवेश्वर यांच्या जयंतीनिमित्त वीरशैव व्हिजन उत्सव समितीच्या अध्यक्षपदी विजयकुमार बिराजदार तर सचिवपदी अविनाश हत्तरकी यांची निवड करण्यात आली. वीरशैव व्हिजनचे विश्वस्त आनंद दुलगे यांच्या अध्यक्षतेखाली घेण्यात आलेल्या बैठकीत ही निवड करण्यात आली.

इतर पदाधिकारी असे उपाध्यक्ष गौरीशंकर अतनुरे, सहासचिव मन्मथ कपाळे, कार्याध्यक्ष प्रा. शिव कलशेड्डी, सहाकार्याध्यक्ष गणेश घाळे, कोषाध्यक्ष श्रीमंत मेरु, सहाकोषाध्यक्ष आनंद नसली, व्याख्यानमाला प्रमुख प्रा. मलकप्पा बणजगोळे, उपप्रमुख राहुल बिराजदार, प्रसिध्दी प्रमुख - शिवानंद येरे, सांस्कृतिक प्रमुख बसवराज जमखंडी, धानेश सावळगी, नियोजन समिती सोमनाथ चौधरी, गंगाधर बुरळे, अमित कलशेड्डी, विजयकुमार हेले, सिध्देश्वर कोरे, सोशल मिडीया प्रमुख - चेतन लिगाडे, केतन अंबुलगे, पूजा प्रमुख मधराज स्वामी, संगमेश्वर स्वामी, सल्लागार संस्थापक अध्यक्ष राजशेखर बुरकुले, सोमेश्वर याबाजी, नागेश बडवडाल, संजय साखरे, शिवाज स्वामी, राजेश नीला, मनोज पाटील, बसवराज चाकार्डी, संतोष अंकद, बद्रीनाथ कोडगी, योगेश कापसे, संगमेश कंठी, नागेश गदगे, अरुण पाटील.

## कुर्दुवाडी नगरपरिषदेच्या सत्ताकारणात दस्तुरखुद्द 'राष्ट्रवादी' मध्येच दोन मतप्रवाह



**जेटिंग मशीन वापरारुन पेटला वाद शांत आहे म्हणून अंत पाहू नका**

**तथा वृत्तसेवा, कुर्दुवाडी, दि. २९ मार्च -**

कुर्दुवाडी नगरपरिषदेच्या सत्ताकारणात दस्तुरखुद्द राष्ट्रवादी काँग्रेस पार्टीमध्येच दोन मतप्रवाह असल्याचे दिसून येत आहे. नगरपरिषदेकडील जेटिंग मशीन अन्वय वापरल्याच्या कारणवरून हा वाद पेटला आहे. दरम्यान, शांत आहे म्हणून अंत पाहू नका, असे आरोग्य समितीचे सभापती डॉ. मोहसीन मकनू यांनी शिक्षण समितीचे सभापती संजय टोणपे यांना उद्देशून म्हणाले.

शुक्रवारी झालेल्या नगरपरिषदेच्या सर्वसाधारण सभेत शिक्षण समितीचे सभापती

संजय टोणपे यांनी आरोग्य विभागाकडील मैला उपसण्याच्या जेटिंग मशीन वाकाव गावी नेत प्रश्नाचेर केला जात असल्याचा मुद्दा उपस्थित केला होता. तेव्हा, आरोग्य समितीचे सभापती या नात्याने डॉ. मोहसीन मकनू यांनी उत्तर देणे अपेक्षित होते. सभेत मौन बाळगलेले डॉ. मकनू यांनी पत्रपरिषद घेत संजय टोणपे यांनी केलेले आरोप खोडून काढले. वाकावला गेलेली जेटिंग मशीनचे वाहन बिजू वाल्मिकी यांची आहे. १५ दिवसांपूर्वी सदर वाहन वाकावला गेली होती. ५ दिवसांपूर्वी नगरपरिषदेकडील वाहन शाम प्लाझा येथे गणेश लोखंडे यांच्याकडील काम करत असताना खोबडा तुटला होता. आरोग्य निरीक्षक अलाट यांना विचारून, पावती करून वाहन बाहेर जात असते, असेही डॉ. मोहसिन मकनू यांनी स्पष्ट केले.

## महापालिका सर्वसाधारण सभेत आज होणार अंदाजपत्रक सादर

**झोन निधी कपात विषयाकडे सर्वांचे लागले लक्ष**

**भांडवली मूल्यआधारित कररचनेच्या पत्रावर उलटसुलट चर्चा**



**तथा वृत्तसेवा, सोलापूर, दि. २९ मार्च -**

सोलापूर महापालिकेच्या सर्वसाधारण सभेत आज सोमवार दिनांक ३० मार्च २०२६ रोजी सन २०२६-२७ चे अंदाजपत्रक सादर होणार असून, झोन कार्यालयांच्या निधी कपातीच्या मुद्द्याकडे सर्वांचे लक्ष लागले आहे. महापौर विनायक कोंड्याल यांच्या अध्यक्षतेखाली होणाऱ्या या सभेत स्थायी समिती सभापती रंजिता चाकोते अंदाजपत्रक मांडणार आहेत.

महापालिका आयुक्तांनी सादर केलेल्या १३८३ कोटी ३८ लाख रुपयांच्या प्रशासकीय अंदाजपत्रकात स्थायी समितीने ५ कोटी ६९ लाख रुपयांची वाढ करत एकूण १३८९ कोटी ७ लाख १८ हजार रुपयांचे अंदाजपत्रक बहुमताने मंजूर केले होते. या अंदाजपत्रकात झोन कार्यालये व समाजकल्याण विभागाच्या निधीत कपात करण्यात आल्याने विरोधकांनी तीव्र आक्षेप नोंदवला होता. स्थायी समितीने महसूल उत्पन्नता वाढ सुचवत ९३० कोटी १४ लाख रुपयांचा जमा-खर्च दर्शवला आहे. भांडवली कामांसाठी आयुक्तांनी सुचवलेल्या ३१ कोटी ७४ लाख रुपयांच्या तरतुदीत मोठी वाढ करून १०९ कोटी ५९

लाख रुपयांची तरतूद करण्यात आली आहे. मात्र देखभाल-दुरुस्ती, प्रशासकीय खर्च व विविध योजनांमध्ये कपात करण्यात आली आहे.

या सभेत सभागृहनेते नरेंद्र काळे मुख्य सूचना मांडणार असून, विरोधी पक्षाकडून उपसूचना देण्याची शक्यता आहे. एकापेक्षा अधिक उपसूचना आल्यास त्या मजूर केल्या जाणार आहेत. अंदाजपत्रकावर सखोल चर्चा होऊन अखेरीस एकमताने मंजुरी मिळण्याची शक्यता वर्तवली जात आहे. झोननिहाय निधी कपात आणि विकास कामांच्या प्राधान्यक्रमावर आजच्या सभेत काय निर्णय होतो, याकडे सोलापूरकरांचे लक्ष लागले आहे.

दरम्यान, भांडवली मूल्य आधारित कर रचनेच्या पत्रावर उलट सुलट चर्चा होत आहे. हा प्रशासकीय प्रस्ताव स्वीकारणार का असा प्रश्न सत्ताधारी नगरसेवकांमधून घुनच उपस्थित होत आहे. सूत्राधारी नगरसेवकांमधून या विषयाला विरोध होत असल्याची चर्चा आहे. ही नवीकर प्रणाली झोजीया करप्रमाणेच राहणार असल्याचा आरोप आतापासूनच होत आहे. अंदाजपत्रक आढावा बैठकीतील सूचना शिफारसी कितपत स्वीकारण्यात येतील याकडेही लक्ष लागले आहे.

# कोल्हापूरची अमृता पुजारी डबल महाराष्ट्र केसरी

## चौथी महाराष्ट्र महिला केसरीचे सोनेट कार व बुलेट दोन्ही बक्षीसे कोल्हापूरला

**तथा वृत्तसेवा, सोलापूर, दि. २९ मार्च -**

कोल्हापूरच्या अमृता पुजारीने चौथ्या महिला महाराष्ट्र केसरीचा मान मिळविला. हा मान तिने दुसऱ्यांदा मिळविला. कै. सिद्धराम साखरे यांच्या स्मरणार्थ निड्रा केअर फाउंडेशनने महाराष्ट्र राज्य कुस्तीगीर यांच्या सहकार्याने ही स्पर्धा हरिभाई देवकरण मैदानावर आयोजित केली होती. अंतिम लढतीत अमृतास कोल्हापूरच्या वेदिका ससाणे हीस ७-० असे हरविताना विशेष प्रयास करावे लागले नाहीत. सहा मिनिटांच्या कुस्तीत अमृताने दोनदा एकेरी पट काढीत गुण मिळविले. अमृताने मध्यंतरास ५-० अशी आघाडी घेत तिने विजयाकडे वाटचाल केली होती. वेदिकाला एकही गुण मिळवित आला नाही.

महाराष्ट्र केसरी गटात विजेतीपदाची दावेदार असलेल्या अपेक्षा पाटीलपदाची फेरीतच कोल्हापूरच्या वेदिका ससाणेने ५-० असा धुव्या उडवीत पराभववाच धक्का दिला. दुसऱ्या उपांत्य सामन्यात विजेतीपदाचीच दावेदार असलेल्या अमृता पुजारीची कोल्हापूरच्याच सृष्टी भोसले हिंस ३-१ असे हरविताना चांगलीच दमछाक झाली. मध्यंतरास अमृताने १-० अशी आघाडी घेतली होती. या गटात तृतीय स्थान कोल्हापूरच्या सृष्टी भोसलेने मिळविले. सृष्टीने पुणे जिल्हाच्या रोशनी बोडकेचा ६-० असा पराभव केला. अमृताला पालकमंत्री जयकुमार गोरे यांच्या हस्ते चांदीचा गदा व सोनेट कार तर उपविजेती वेदिकाला बुलेट देण्यात आली.

यावेळी महापौर विनायक कोंड्याल, हिंद केसरी योगेश दोडके, आयोजक स्वाती अळळीमोरे-साखरे, अक्कलकोट अन्नछत्र मंडळाचे संस्थापक जनमेजयराजे भोसले, ट्रिपल महाराष्ट्र केसरी भाग्यश्री फड, महाराष्ट्र केसरी मुन्नालाल शेख, सम धान घोडके, उपमहाराष्ट्र केसरी भरत मेकाले, मौला शेख, उमेश सूड, भाजप शहराध्यक्ष रोहिणी तडवळकर, सभागृहनेते



**सोलापूरच्या आश्लेषा बागडे हिला ६५ किलो गटात सुवर्ण**

६५ किलो गटात सोलापूरच्या आश्लेषा बागडे हिने सुवर्णपदक पटकाविले. तिने पुणे जिल्हाच्या दिव्या कुंभार ११-४ असा पराभव केला. आश्लेषा करमाळा तालुक्यातील अर्जुनडोह येथील असून यशवंतराव चव्हाण महाविद्यालय करमाळा येथील विद्यार्थिनी आहे.

सृष्टी पाटील (सांगली) ५-२. ६८ किलो : आकांशा नलावडे (पुणे जिल्हा) विजयी विरुद्ध प्रीती म्हेत्रे (पुणे शहर) १०-४ शिवानी मेटकर (कोल्हापूर शहर) विजयी विरुद्ध आशा कांदे (नाशिक) ५-०. आराधना नाईक (सांगली) विजयी विरुद्ध वैष्णवी धायगुडे (मुंबई उपनगर) ९-५. ६५ किलो : आश्लेषा बागडे (सोलापूर शहर) विजयी विरुद्ध दिव्या कुंभार (पुणे जिल्हा) ११-४. प्रांजली कुंभार (रायगड) विजयी विरुद्ध ऋतुजा कोळी (सांगली) ५-५. विशाखा चव्हाण (पुणे जिल्हा) विजयी विरुद्ध अश्विनी गर्जे (बीड) ७-५. ६२ किलो : प्रमती गायकवाड (पिंपरी चिंचवड) विजयी विरुद्ध राधिका ढेरे (कोल्हापूर शहर) १०-४. श्रवला रत्नपारखी (संभाजीनगर) विजयी



**पुढील वर्षापासून महिला महाराष्ट्र केसरी**

पालकमंत्री गोरे बोलताना म्हणाले, महाराष्ट्र शासनाच्या वतीने प्रतिवर्षी खाशाबा जाधव कुस्ती स्पर्धा होतात. यासाठी महाराष्ट्र शासन १ कोटी रुपये खर्च करते. पुढील वर्षापासून महिलांच्या महाराष्ट्र केसरी स्पर्धा घेण्याचा प्रस्ताव मुख्यमंत्री देवेंद्र फडणवीस यांच्याकडून मंजूर करून घेऊ. त्यासाठी ५० लाख रुपयांची तरतूद करण्यात येईल. तसेच चौथ्या महिला महाराष्ट्र केसरी स्पर्धेसाठी २५ लाख रुपयांची मदत त्यांनी जाहीर केली.

विरुद्ध आर्या बाणेकर (पुणे शहर) ५-५. पाटील (कोल्हापूर शहर) १६-४. दाली गुप्ता (ठाणे शहर). संस्कृती शिरसाट (नाशिक शहर) ७-५. ५९ किलो : धनश्री फंड (अहिल्यानगर) विजयी विरुद्ध अमेघा घरत (रायगड) ६-५. प्रिया घरजाळे (मुंबई उपनगर) विजयी विरुद्ध निर्मिती मुन्हे (पिंपरी चिंचवड) ५-३. रोहिणी वीरकर (सातारा) विजयी विरुद्ध धनश्री देवकर (पुणे जिल्हा) ५-०. ५७ किलो : तन्वी मगदूम (कोल्हापूर जिल्हा) विजयी विरुद्ध सलोनी खोपडे (पुणे जिल्हा) १०-४. सोनाली दरेकर (अहिल्यानगर) विजयी विरुद्ध ऐश्वर्या नवसे (पुणे शहर) ६-५. साक्षी मोरे (सातारा) विजयी विरुद्ध भाग्यश्री डुमणे (हिंगोली) ६-५. ५५ किलो : अहिल्या शिंदे (पुणे जिल्हा) विजयी विरुद्ध पूजा

## जि.प.चे माजी अध्यक्ष बळीराम साठे शेतकऱ्यांच्या बांधावर

**तात्काळ पंचनाम्यासाठी प्रशासनाला सूचना**

**तथा वृत्तसेवा, सोलापूर, दि. २९ मार्च**

अवकाळी वारे आणि वादळाच्या तडाख्यामुळे सोलापूर जिल्ह्यातील नात्रज गावातील शेतकरी सुरेश विभुते यांची द्राक्षबाग पूर्णपणे कोसळून भुईसपाट झाली आहे. या घटनेमुळे संबंधित शेतकऱ्यांचे मोठ्या प्रमाणात आर्थिक नुकसान झाले असून परिसरात हळहळ व्यक्त होत आहेत.

या घटनेची माहिती मिळताच माजी जिल्हा परिषद अध्यक्ष बळीराम (काका) साठे यांनी तात्काळ घटनास्थळी धाव घेत नुकसानग्रस्त शेतकऱ्यांची पाहणी केली. यावेळी त्यांनी ही घटना अत्यंत दुर्दैवी असल्याचे सांगत, शेतकऱ्यांवर आलेले हे संकट



सुलतानी स्वरूपाचे असल्याची भावना व्यक्त केली. साठे यांनी जिल्हा कृषी अधीक्षक तसेच महसूल प्रशासनाशी दूरध्वनीवरून संपर्क साधून तात्काळ पंचनामा करण्याच्या सूचना दिल्या. नुकसानग्रस्त शेतकऱ्यांना लवकरात लवकर आर्थिक मदत मिळावी यासाठी आवश्यक ती कार्यवाही करावी, असेही त्यांनी अधिकाऱ्यांना सांगितले.

यावेळी शेतकरी सुरेश विभुते यांना धीर देताना साठे म्हणाले की, संकटाच्या काळात शेतकऱ्यांनी खचून जाऊ नये. प्रशासन आणि आपण सर्वजण

त्यांच्या पाठीशी ठामपणे उभे आहोत, असा विश्वास त्यांनी व्यक्त केला. या पाहणीवेळी बाजार समितीचे संचालक प्रकाश चोरेकर, माजी सरपंच दिलीप (पप्पू) माने, शत्रुघ्न घोडके, कर्णिल जानरव, ओम हाळे (ग्रामपंचायत सदस्य, नात्रज) तसेच राष्ट्रवादी काँग्रेसचे जिल्हा सरचिटणीस नागेश पवार आदी उपस्थित होते.

अवकाळी पावसामुळे वादळी परिस्थिती निर्माण होऊन शेतीचे मोठे नुकसान होत असल्याने शेतकऱ्यांसाठी तातडीने मदत व योग्य नियोजनाची गरज असल्याचे पुन्हा अधोरेखित झाले आहे.

## सेवाकर्मी कार्यक्रमात कार्यक्षमतेचा नवा आदर्श; प्रशासनातील कार्यक्षमतेचा नवा मापदंड

**सोलापूर, दि. २९ मार्च -**

महाराष्ट्र शासनाच्या १५० दिवसांच्या सेवाकर्मी कार्यक्रमात उत्कृष्ट कामगिरी करत सोलापूर जिल्हा परिषदेने राज्यात प्रथम क्रमांक पटकावला आहे. या उल्लेखनीय यशामुळे सोलापूर जिल्हाने प्रशासनातील कार्यक्षमतेचा नवा मापदंड निर्माण केला असून राज्यातील इतर स्थानिक स्वराज्य संस्थांसाठी प्रेरणादायी उदाहरण ठरले आहे. या यशाबद्दल मुख्यमंत्री देवेंद्र फडणवीस यांच्या हस्ते मुख्य कार्यकारी अधिकारी कुलदीप जंगम यांना "उत्कृष्ट कार्यालय प्रमुख" म्हणून सन्मानित करण्यात आले. मुंबईतील सद्गांधी अतिथीगृह येथे झालेल्या कार्यक्रमात त्यांना प्रशस्तिपत्र देऊन गौरविण्यात आले. हा सन्मान सोलापूर जिल्हा परिषदेच्या पारदर्शक, शिस्तबद्ध आणि परिणामकारक प्रशासनाची पावती मानली जात आहे.

ग्रामविकास विभागांतर्गत राबविण्यात आलेल्या सेवाकर्मी कार्यक्रमाचा उद्देश स्थानिक स्वराज्य संस्थांमधील कर्मचाऱ्यांचे कार्यक्षमतेकडे लक्ष केंद्रित करणे हा होता. या कार्यक्रमात विविध निकषांवर आधारित गुणांकन करण्यात आले. सोलापूर जिल्हा परिषदेने सर्व निकषांमध्ये सातत्यपूर्ण आणि प्रभावी कामगिरी करत १०० पैकी ८० गुण मिळवले आणि राज्यात

प्रथम क्रमांक मिळविला. जिल्हा परिषदेने ज्येष्ठता सूची अद्ययावत ठेवणे, पदोन्नती व सरळसेवा नियुक्त्यांची प्रभावी अंमलबजावणी, विंदुनामावली प्रमाणीकरण, अनुकंपा नियुक्ती प्रक्रिया पूर्ण करणे, तसेच कर्मचाऱ्यांचे आय.जी. ओ.टी. पोर्टलवरिल प्रशिक्षण आणि सेवामुक्त अद्ययावत ठेवणे या सर्व बाबींमध्ये उत्कृष्ट कामगिरी केली.

बहुतांश निकषांमध्ये पूर्ण गुण मिळवत प्रशासनातील शिस्त आणि नियोजनाची उच्च पातळी दाखवून दिली. पदोन्नती नियुक्तीत मंजूर ९५९ पदांपैकी ८२० पदे कार्यरत ठेवण्यात आली असून रिक्त पदांचे प्रमाण निरविरत ठेवण्यात आले आहे. सरळसेवा नियुक्तीतही १३,००६ पदांपैकी ११,४२५ पदे भरून कार्यक्षमतेचा उच्च स्तर गाठण्यात आला आहे. विंदुनामावली प्रमाणीकरणात ९४.७४ टक्के संवर्ग प्रमाणीत करण्यात आले, तर अनुकंपा नियुक्तीत सर्व प्रकरणे निकाली काढण्यात आली आहेत. आय.जी.ओ.टी. पोर्टलच्या माध्यमातून कर्मचाऱ्यांच्या प्रशिक्षणावर विशेष भर देण्यात आला असून सुमारे ९५ टक्के कर्मचाऱ्यांनी आवश्यक कोर्स पूर्ण केले आहेत. सेवामुक्त अद्ययावत करण्याच्या बाबतीतही ९९ टक्क्यांहून अधिक काम पूर्ण करण्यात आले आहे, ही बाब प्रशासनाच्या काटेकोर कार्यपद्धतीची साक्ष देते.

# श्री स्वामी समर्थ अन्नछत्र मंडळाच्या पालखी परिक्रमाचे पुण्यात स्वागत

**तथा वृत्तसेवा, अक्कलकोट, दि. २९ मार्च -**

अनंत कोटी ब्रम्हांडनायक, राजाधिराज योगीराज सहस्र श्री स्वामी समर्थ महाराज की, जय...! ज्या चव घेणात श्री क्षेत्र अक्कलकोट येथील श्री स्वामी समर्थ अन्नछत्र मंडळाच्या पालखीचे पुण्यात मोठ्या उत्साहात स्वागत करण्यात आले. पुण्यातील परिक्रमा मार्गावर पालखी पादुकांचे दर्शन घेण्यासाठी शेकडो पुणेकरांनी दुतर्फा गर्दी केलेली होती.

श्री स्वामी समर्थ अन्नछत्र मंडळाचे संस्थापक अध्यक्ष जनमेजयराजे विजयसिंहराजे भोसले यांच्या मार्गदर्शनाखाली व त्यांचे पुत्र न्यासाचे कार्यकारी अध्यक्ष अमोलराजे जनम जयराजे भोसले यांच्या नेतृत्वाखाली गेल्या २९ वर्षांपासून पालखी पादुका परिक्रमा ही महाराष्ट्रासह कर्नाटक, गोवा या दोन राज्यात जात असते, श्री क्षेत्र अक्कलकोट येथून नोव्हेंबर २०२५ पासून सुरु झालेली परिक्रमा ही दि. १५ जुलै २०२६ रोजी श्री स्वामी समर्थ अन्नछत्र मंडळ येथे विसाव्यांवार आहे. दरम्यान ही परिक्रमा गेल्या ४ म हिन्यात पश्चिम महाराष्ट्रासह कर्नाटक, गोवा या राज्यातून तळकोकणातून पुणे येथे पोहोचली आहे. या नंतर नवी



मुंबई, बृहन्मुंबई कडे मार्गस्थ होणार आहे. अवधूत चिंतन श्री गुरु देव दत्त सहस्र श्री स्वामी समर्थ महाराज की, जय...! ज्या जयघोषात अन्नछत्र मंडळाच्या पालखी पादुका परिक्रमेच्या आगमनाने पुणे शहर भक्तीरसात रंगले असून, श्री स्वामी समर्थ महाराजांचा जय घोष, रांगोळीच्या पायघड्या आणि पुष्पवृष्टी पुणेकरांनी उत्सुर्ण पणे उत्साहात स्वागत केले. फुलाने सजविलेल्या

पालखीच्या दर्शनासाठी भक्तांची मोठी गर्दी झाली होती. श्री क्षेत्र अक्कलकोट येथून आलेली पालखी मंडईतील श्री शारदा गजानन मंदिरापासून वाजत-गाजत निघाली. शहरातील प्रमुख मार्गावरून शोभा यात्रा काढण्यात आली असून, टिकटिकाणी भाविकांनी पुष्पवृष्टी व रांगोळ्यांनी पालखीचे स्वागत केले. कार्यक्रमाचे आयोजन अण्णा थोरात, विनायक घाटे, नामदेवराव मोहिते, राजाभाऊ

वरखडे, विलास चव्हाण यांनी केले आहे. या प्रसंगी शोभा यात्रा पुणे महानगरपालिकेचे महापौर मंजुषा नागपुरे, आमदार हेमंत रासने यांच्या हस्ते तर पुणे महानगरपालिकेचे नगरसेवक राघवेंद्र मानकर, अ.ड. कुणाल टिळक, नगरसेविका स्वरदा बापट, स्वप्नाली पंडित हे प्रमुख पाहुणे म्हणून उपस्थित होते.

पालखी पादुका दर्शन सोहळा, संस्कृती कार्यक्रम, पुरस्कार सोहळा संपन्न झाला. सांस्कृतिक कार्यक्रमांमध्ये स्वामी भक्ती गीते हार्दक कुलकर्णी यांचे तर बाळासाहेब परदेशी यांचे साई नवनाथ भजनी मंडळाचा भजन कार्यक्रम, योगेश तपस्वी यांचा स्वामी गीत सुगंध, स्वरसमर्थ भक्ती गंधर्व मुकुंद बादरायणी यांनी सदर केले. या बरोबरच श्री स्वामी समर्थ पुरस्कार ज्ञानेश्वर माऊली टाकळकर तर सेवा पुरस्कार दिपक वायकर यांना स.भ.मोहन बुवा रामदासी, समर्थ रामदास स्वामी मठ क्षेत्र खातगांव जि. अहिल्यानगर, श्री स्वामी समर्थ अन्नछत्र मंडळाचे संस्थापक अध्यक्ष जनमेजयराजे विजयसिंहराजे भोसले, पुणे पोलीस उपायुक्त परीमंडल १ ऋषिकेश रावले, पुणे येथील श्री अक्कलकोट स्वामी समर्थ ट्रस्ट चे संस्थापक अध्यक्ष वीरेंद्र किराड, पुणे

महानगरपालिका स्थायी समितीचे अध्यक्ष श्रीनाथ भिमाले या प्रमुख पाहुण्यांच्या उपस्थितीत सत्कार सोहळा संपन्न झाला.

सामुदायिक महाआरती सोहळा हा पुणे म.न.पा. नगरसेविका प्रा. डॉ. निवेदिता एकबोटे, मसोबा देवस्थान खारवडेच्या अध्यक्षा मधुरा भेलके या प्रमुख पाहुण्यांच्या उपस्थितीत संपन्न झाला. दरम्यान श्री स्वामी समर्थ मंडपा मध्ये श्री स्वामी समर्थ पादुका अभिषेक सामुदायिक आरती, रक्तदान सोहळा संपन्न झाला.

कार्यक्रम यशस्वी करण्यासाठी पुण्याचे श्रीपाद थोरात, बाबा रोटे, राजाभाऊ शिके, माऊली लोणारे, केंपना नाईक, संदीप चव्हाण, संदीप कोकाटे, सचिन परदेशी, लाला गायकवाड, किशोर म्हस्के, उमेश बने, डॉ. संजय खेडेकर, सुरज थोरात, प्रथमेश घाटे, भगवान बलकवडे, बाळू गोडा, हरीश उर्फ दादा मोरे, नारायणराव चांदणे, नंदू कटके, युवराज चिकणे, सिद्धांत (स्वामी) काजळे, कोशल्य सलीम शेख, सोहम वरखडे, श्री क्षेत्र अक्कलकोटचे महाराष्ट्र पालखी परिक्रमा संयोजक संतोष भोसले, पुरोहित संजय कुलकर्णी यांनी परिश्रम घेतले.

## वाढलेल्या उष्णतेवर भक्तीची मात; दक्षिणेची काशी 'पंढरी'त वैष्णवांचा मेळा

चैत्री एकादशी : चंद्रभागा नदीत  
स्नान, विठुनामाचा गजर

नित्यपूजा, अतिक्रमण मोहिम,  
तैनात पोलिस बंदोबस्त



(सर्व छायाचित्र : उमेश टोमके, पंढरपूर)



तथा वृत्तसेवा

पंढरपूर, दि. २९ मार्च -

आंतरराष्ट्रीय युध्दामुळे उद्भवलेले गॅस, पेट्रोल, डिझेलची टंचाई आणि वाढत्या उष्णतेवर भक्तीची मात करत चैत्री एकादशीच्या अनुषंगाने 'पंढरी'त वैष्णवांचा जणू मेळा भरला होता. चंद्रभागा नदीत स्नान उरकून 'श्री'चे मनोभावे दर्शन घेत विठुनामाचा गजर करण्यात आले.

रविवार, दि. २९ मार्च २०२६ रोजी श्रीक्षेत्र पंढरपूर येथे महाराष्ट्रसह कर्नाटक, आंध्र प्रदेश, तेलंगणा, मध्य प्रदेश आदी राज्यातील भाविक मोठ्या संख्येने दाखल झाले होते. 'याचि देहि, याचि डोळा' चैत्री एकादशीचा सोहळा अनुभवताना भाविक कृतकृत्य होत होते. मंदिर समिती सदस्य ह.भ.प. प्रकाश जवंजाळ यांच्या हस्ते विठुलाची तर संभाजी शिंदे यांच्या हस्ते रत्नमणीमातेची नित्यपूजा करण्यात आली. यावेळी शकुंतला नडगिरे, सुनील रुकारी, संदेश भोसले, मुकेश अनेचा, संजय कोकिल, संदीप कुलकर्णी, पांडुरंग दशगुप्ते आदी उपस्थित होते. पवित्र स्नान उरकण्यासाठी पहाटेपासूनच भाविक चंद्रभागा नदीच्या दिशेने येत होते. चंद्रभागेचे पवित्र स्नान उरकून भाविक नगरप्रदक्षिणेसाठी मार्गस्थ होत होते. टाळ-मृदुंगाचा गजर, 'बोला! पुंडलिक वरदा ही'चा जयघोष यामुळे चंद्रभागेचे वाळवंट दणाणून गेले होते. नगरपालिका, महसूल प्रशासनाने अतिक्रमण मोहिम राबविण्यामुळे शहरातील महत्वाचे रस्ते अतिक्रमण मुक्त झाल्याचे पहावयास मिळाले. विठ्ठल मंदिर, वाळवंट, पत्राशेठ, मुखदर्शन रांग, पासष्ट एकर परिसर, प्रदक्षिणा मार्ग आदी ठिकाणी पोलिस बंदोबस्त ठेवण्यात आला होता.

भजन, कीर्तन, प्रवचनांमध्ये तल्लीन

चंद्रभागा वाळवंट, पासष्ट एकर, मंदिर परिसरातील चिंचोळ्या गल्लीबोळातील मोठ्या वाड्यांमधून भजन, कीर्तन, प्रवचनाचे कार्यक्रम सुरु होते. यात वारकरी आपल्या कुटुंबियांसह तल्लीन झाले होते.

प्रासादिक वस्तूंची खरेदी

मंदिर परिसर, स्टेशन रस्ता, नगरप्रदक्षिणा रस्त्यावर प्रासादिक वस्तू, घोंगडी, सोलापूरी चादरी, देवतांच्या तांब्या पितळेच्या धातुच्या मुर्ती, फोटोफ्रेम आदी वस्तूंची वारकरी भाविक खरेदी करताना दिसत होते.

गॅस सिलेंडरची चणचण; चुलीवर स्वयंपाक

सध्या सुरु असलेल्या युध्दजन्य परिस्थितीचा फटका चैत्री यात्रेवरही बसला आहे. पासष्ट एकर, धर्मशाळा, मंदिर परिसरातील वाडे, विविध मठांमधून वास्तव्यास असलेल्या मंडळींना गॅस सिलेंडर मिळत नव्हते. त्यामुळे अनेक ठिकाणी भाविक चुलीवर स्वयंपाक करताना दिसत होते.

परंपरेनुसार पुरणपोळीचा नैवेद्य

चैत्र शुध्द एकादशीचा उपवास असतानाही श्री विठ्ठलास पारंपरिक पुरणपोळीचा महानैवेद्य अर्पण करण्यात आला. चैत्री एकादशीला भाविक पंढरीत श्री विठ्ठलाचे दर्शन घेऊन पुढे शिखर शिंगणापूर येथे जातात. तेथे भगवान शंकर व पार्वती यांच्या विवाह सोहळ्याचे आयोजन केले जाते. या विवाह सोहळ्यास साक्षात श्रीविठ्ठल उपस्थित राहून पंचपक्वान्नांचे भोजन केल्याची आख्यायिका सांगितली जाते. त्यामुळेच श्री विठ्ठलास पुरणपोळीचा नैवेद्य अर्पण केले जाते, असे सांगण्यात आले.

विविधरंगी फुलांद्वारे आकर्षक सजावट

श्री विठ्ठल-रत्नमणी मंदिरात चारखांबी, सोळखांबी, श्री संत नामदेव पायरी आदी ठिकाणी आकर्षक फुलांची सजावट करण्यात आली होती. यासाठी सनफर्लावरची ११,००० फुले, कामिनीचे ६०० बंडल, जिपसोचे ३०० बंडल, अँथेरियमच्या २०० काड्या, पिवळा झेंडू १०० किलो, केशरी झेंडू १०० किलो, पांढरी शेवंती १०० किलो तसेच अष्ट ५० किलो अशा विविध फुलांचा वापर करण्यात आला. २० कारागिरांच्या मदतीने ही सजावट करण्यात आली होती. पुणे येथील शकुंतला फ्लॉवर मर्चंटचे प्रोग्राम्टर राजेंद्र पंढरीनाथ नाईक यांनी विनामूल्य केली होती.

पायाला खडी; कमांडोची नियुक्ती

भाविकांच्या पायाला खडी टोचू नये म्हणून मॅट, शौचालय, दर्शन द्रुत गतीने चालून भाविकांचे जलद व सुलभ दर्शन होण्यासाठी अनुभवी कमांडोची नियुक्ती करण्यात आली होती. त्यामुळे दर्शन रांगेतील भाविकांचा प्रवास सुखकर होण्यास मदत झाल्याचे दिसून आले.

मार्च एंडमुळे  
यात्रा नियोजनात अनेक त्रुटी

मार्च महिन्याचा शेवट असल्यामुळे यंदाची चैत्री यात्रा प्रशासनाने फारशी गांभिर्याने घेतली गेली नसल्याचे यात्रेतील नियोजनावरून दिसून आले. गतवर्षाप्रमाणे यंदा काटेकोर नियोजन करण्यात आले नव्हते. रस्त्यावरील फेरीवाले, एकेरी वाहतूकीचे केलेले नियोजन, नगरप्रदक्षिणा रस्त्यावर सर्रास लावलेली वाहने, रस्त्यावरील खड्डे यांसारख्या त्रुटी प्रकषण दिसून आले.

भाविकांमध्ये उत्साह; रिध्दी-सिध्दी पत्राशेडपर्वत रांग

उन्हाचा पारा वाढलेला असतानाही भाविकांमध्ये उत्साह ओसंडून वाहताना दिसत आहे. श्रीविठ्ठलाचा व रत्नमणीमातेचे पदस्पर्श दर्शन घेण्यासाठी दर्शन रांगेत हजारो भाविक उभे होते. ही रांग रिध्दी-सिध्दी पत्राशेडपर्वत पोहोचली होती.

साबुदाण्याची खिचडी, चहा, लिंबू सरबत

दर्शन रांगेतील भाविकांसाठी आवश्यक त्या सर्व सोयी-सुविधा मंदिर समितीमार्फत उपलब्ध करून देण्यात आल्या होत्या. भाविकांसाठी साबुदाण्याची खिचडी, मिनरल वॉटर, सकाळी चहा, दुपारी लिंबू सरबत व सायंकाळी पुन्हा चहा मोफत वाटप करण्यात आले.

समतानायक उत्सव अध्यक्षपदी बसवराज मुलगे

सोलापूर, दि. २९ मार्च -

अक्कलकोट रस्त्यावरील पडगाजी नगर येथील जगतज्योति महात्मा बसवेश्वर महाराज जन्मोत्सव सोहळ्यानिमित्त समतानायक युवा प्रतिष्ठानच्या उत्सव अध्यक्षपदी बसवराज मुलगे व कार्याध्यक्षपदी हरिदास कदम यांची निवड करण्यात आली. यावेळी संस्थापक अध्यक्ष भरत कुरणे, कळुष्पा तोरणगी, महेश साल्ते, उमेश कलशेट्टी, गणेश ढबळे, गणेश माळी, अप्पू कडगंची, रामदास म ग, संजय पारवे आदी उपस्थित होते. इतर पदाधिकारी याप्रमाणे; उपाध्यक्ष-आदित्य वाघमोडे, इरणा तेली, खजिनदार-संदेश चितली, सहखजिनदार-बबलू बिराजदार, सचिव-सोनीया शिंदे, सहसचिव-आलोक बरमाने, मिरवणूक प्रमुख-सचिन कलशेट्टी, राम जाधव, कुमार गिराम, रितेश आगसे, पूजा प्रमुख-समर्थकलशेट्टी, सोमनाथ शुबरे, प्रसिध्दी प्रमुख-वीर बिराजदार, लेडीम प्रमुख-सोमनाथ पवार, विजय पवार.

मनपा मलेरिया विभाग जयंती मंडळ अध्यक्षपदी कोंडा

सोलापूर, दि. २९ मार्च -

विश्वरत डॉ.बाबासाहेब आंबेडकर यांच्या जयंतीनिमित्त सोलापूर म हापालिकेच्या मलेरिया विभाग जयंती उत्सव मंडळाच्या अध्यक्षपदी श्रीनिवास कोंडा यांची निवड करण्यात आली. इतर पदाधिकारी याप्रमाणे; सेक्रेटरी-योगेश माने, संयोजन समिती प्रमुख-समीर शेख, अरविंद गजधाने, खजिनदार-संजय सरवडे, उपाध्यक्ष-दत्तात्रय शिंगे. यावेळी सिध्देश्वर सावंत, परमेश्वर कसबे, महेश कदम, विष्णु भालेराव, नितीन तळभंडारे, सुशील सुरवसे, युवराज बनसोडे, शरद लोंढे, भिमराव रोकेडे, मल्हारी गायकवाड, अखतर शेख, अब्दुल इनामदार, प्रताप उघडे, कैलास गायकवाड, वैभव शिवशरण उपस्थित होते.

५० लाखांची खंडणी मागत अपहरण; पोलिसांनी अवघ्या ८ तासात केली 'त्या' व्यक्तीची सुटका

गुन्हात वापरलेले चारचाकी वाहन पोलिसांच्या ताब्यात

तथा वृत्तसेवा,  
सोलापूर, दि. २९ मार्च -

५० लाखांची खंडणी मागत एका व्यक्तीचे अपहरण करण्यात आल्याची घटना घडली होती. याप्रकरणी मंडप पोलिस ठाणे व स्थानिक गुन्हे शाखा ग्रामीण विभागाकडे गुनं ८७/२०२६ (२) प्रमाणे दि.२८ मार्च २०२६ रोजी गुन्हा दाखल झाला होता. दरम्यान, यातील अपहृत व्यक्तीची पोलिसांनी अवघ्या ८ तासात सुटका केली. या गुन्हात वापरलेली चारचाकी वाहन पोलिसांनी ताब्यात घेतली याप्रकरणी निकीता सुरज राठोड यांनी दिलेल्या तक्रारीत म्हटले आहे की, त्यांचे पती सुरज अर्जुन राठोड (वय-२५) हे

दि.२४ मार्च २०२६ रोजी दुपारी ३ वाजण्याच्या सुमारास स्वतःच्या एम.एच.१८ बी.पी.१८५२ या क्रमांकाच्या फॉरच्युनर या चारचाकी वाहनमधून विजापूरला जावून येतो असे सांगून घरातून गेले. त्यानंतर ते परत घरी आले नाहीत.

दि.२६ मार्च २०२६ रोजी पती सुरज राठोड यांनी त्यांचे वडील अर्जुन राठोड यांना कॉल करून त्यांना काही लोकांनी पळवून नेले आहे. पळवून आणलेले लोक ५० लाख रुपयांची खंडणीची मागणी करीत आहेत. ५० लाख रुपये रक्कम दिली नाही व पोलिस ठाणेस तक्रार दिली तर जिवे ठार मारणार असल्याची धमकी देत आहेत, असे सांगितले. याबाबत पोलिसांनी अपहरण झालेल्या इसमाचे मोबाईल नंबरचे तांत्रिक विश्लेषण व मिळालेल्या माहितीच्या आधारे कर्नाटक राज्यातील सिंदगी,

अफजलपूर, कलबुर्गी, विजापूर याठिकाणी जावून शोध घेतला. गोपाळ मल्लप्पा जवळगी (वय-३० रा.वत्याळ, ता.सिंदगी, जि.विजापूर) राघवेंद्र यल्लप्पा जवर्गीकर (वय-२७), भवानीराज अरविंद गोडबोले (वय-२९, दोधेही रा.बसवनागर, जि.कलबुर्गी) यांना ताब्यात घेवून अपहृत सुरज राठोड यांची सुटका केली.

आरोपींनीया गुन्हात वापरलेली K-३२ C-९९९० या क्रमांकाची चारचाकी पोलिसांनी ताब्यात घेतली. पोलिस अधीक्षक अनुल कुलकर्णी, अपर पोलिस अधीक्षक प्रितम यावलकर, उपविभागीय पोलिस अधिकारी संकेत देवळेकर यांच्या मार्गदर्शनाखाली पोलिस निरीक्षक संजय जगताप, शंकर पटवारी, पोलिस उपनिरीक्षक राज डोंगे यांच्यासह खाजा मुजावर, परशुराम शिंदे, नारायण गोलेकर, मोहन मनसावाले, संदीप काळे, सागर चव्हाण, अक्षय डोंगरे, बुरकुल यांनी ही कामगिरी



तथा वृत्तसेवा,

सोलापूर, दि. २९ मार्च -

इराबती हॉटेलच्या समोर भगतसिंग चौक या ठिकाणी दि. २७ मार्च रोजीजावेद अब्दुल रौफ शेख, वय २६, (रा. १७ शास्त्रीनगर, सोलापूर) यांना आरोपी खालील काल्या कुरेशी यांनी जुने भांडणाचा राग मनात धरून शिवांगळ दमदाटी करून त्यांच्या नातेवाईकाला बोलावून फरहान सादिक कुरेशी यांनी जीवे ठार मारण्याचा उद्देशाने डोक्यात कोयत्याने वार करून जखमी केले. तसेच रिहान सादिक कुरेशी यानेही लोखंडी रॉडने डोक्यात मारहाण करून जखमी करून जीवे ठार मारण्याचा प्रयत्न केला. मुदतसर कुरेशी, असलम मुजावर, तालीम सय्यद कुरेशी, जिहान कुरेशी, इतर तीन ते चार लोक सर्व रा. शास्त्रीनगर, सोलापूर यांनी काठ्यांनी, हाता पायांनी सर्वांगास मारहाण करून जखमी केले. याबाबत आठ जणांविरुधात सदर बाजार पोलीस ठाण्यात दि. २८ मार्च रोजी गुन्हा दाखल झाला आहे. पुढील तपास राजगुरू करत आहेत.

लॉजमधून बॅग गेली चोरीला

अजंठा लॉज येथे रूम नंबर ११ कॉमन रूम मध्ये दि. २८ मार्च रोजी रिषभ ब्रिजभूषण जैन, वय ४१, रा. घर नंबर ११८ सुरजमल बिहार दिल्ली - ९२ यांची जी बर्ड कलेक्शन नावे वेगवेगळ्या व्यापाऱ्यांनी दिलेले चेक, विसोपान यांच्या आयडीएफसी व किसस बँकेचे दोन डेबिट कार्ड, एक निव्व्या रंगाची सॅक त्यावर टॉप स्टार लिहिलेले असा एकूण ४० हजार रुपयांचे रोख रक्कम किमतीची बॅग ठेवून आंधोळीला बाथरूम मध्ये गेले असता अज्ञात चोरट्याने तेथून चोरून नेली. याबाबत दि. २८ मार्च रोजी फौजदार चावडी पोलीस ठाण्यात अज्ञात चोरट्या विरोधात गुन्हा दाखल झाला आहे. पुढील तपास घुगे करत आहेत.

राहत्या घरासमोरून गेली दुचाकी चोरीला


हॉंडा कंपनीची सीबी शाईन ५० हजार रुपये किमतीची मोटरसायकल क्रमांक एम एच १३ डीसी ३०१४ ही दि. २० मार्च रोजी अमोगसिद्ध चंद्रमा कोरे, वय ४५, रा. देवकते फार्म हाऊस, सैफुल, विजापूर रोड, सोलापूर यांची राहत्या घरासमोरून चोरीला गेली. याबाबत दि. २८ मार्च रोजी विजापूर नाका पोलीस ठाण्यात अज्ञात चोरट्या विरोधात गुन्हा दाखल झाला आहे. पुढील तपास हार करत आहेत.



## ज्ञानामृत आनंदलहरी - १३९७

तुका म्हणे वैष्णव जन।  
माझे गण समुदाय।।

संसारत अडकलेल्या जीवाला सातत्याने माझा, माझी, माझे असे वाटत असते. हे माझे आहे ते माझे आहे, असे सहजपणे माणूस म्हणतो. अर्थात, हा जीव इतर जीवात भेद करतो, म्हणजे आप-पर असा फरक करत असतो. पण या जगाच्या पाठीवर असे अनेक मानवी जीव जन्मास आले, ज्यांनी कधीच असा भेद मानला नाही. आपला आणि परका अशा विचाराने अनेक महत्त्वांच्या मनाला स्पर्शाही केला नाही. ज्याच्याकडे आप-पर आहे, त्याचेकडे सुख-दुःखाच्या संचय असतो. आप-पर म्हटले की मी, माझा, माझी, माझे निर्माण होते. या सर्वांची जोपासणूक करण्यासाठी म नवाला बऱ्याचवेळा नको ते करावे लागते. पण ज्याच्याकडे या भेदाला स्थानच नसते त्याच्या दृष्टीत सुख-दुःखातही फरक नसतो. विशेष म्हणजे अशांना सुख-दुःखाची वेगळी अशी जाणीवही होत नाही. आप-पर असा भेद वैष्णव जाणत नाहीत. त्यांना सर्व समान असतात. त्यामुळे सुख-दुःखातील फरकही त्यांना जाणवत नाही. सर्व जीव मात्रत समत्व पहानारे हे सर्व वैष्णवच आपले गण-गोत आहेत, असे स्पष्ट करतांना तुकाराम महाराज म्हणतात, तुका म्हणे वैष्णव जन। माझे गण समुदाय ।।



तुकाराम महाराजांनी आजच्या अभंगातून अत्यंत महत्त्वाचा सम त्याचा संदेश दिला आहे. समत्वाची भावना जोपासणारा अर्थात आप-पर असा भेद न करणारा संत सज्जनांना आवडतो. संत, सज्जनांचा सहवास मिळणेच मुळात अत्यंत अवघड आहे. पण आपले सुखभावी वर्तन, समत्वाचे पाऊल संत, सज्जनांच्या हृदयात स्थान मिळविते ही अत्यंत महत्त्वाची बाब आहे. संतांचा सहवास मिळवण्याची अवघड बाब आपल्या समत्वाच्या वर्तनातून सहज साध्य होत असेल तर आपण समत्व जोपासायला काय हरकत आहे. समत्व हे समाजात जाऊनच जोपासावे लागते असे नाही तर त्याचा प्रारंभ आपणास आपल्या कुटुंबातूनही करता येतो. मुलगी आणि सून, आई-वडिल आणि सासू सासरे यांच्यात भेद न करता वागणे हे समत्वाचे पहिले पाऊल आहे. समत्व हे इतरांना दाखविण्यासाठी नव्हे तर ते आपल्या जीवनात प्रत्यक्ष अनुभव घेण्यासाठी आहे. आपल्या वाट्याला येणाऱ्या दुःखाचे खरे मूळ विषमतेत असल्याने व या दुःखाच्या मुळाच्या निर्मितीस आपणच व्यक्तिः जबाबदार असल्याने आपण आपल्या वर्तनातून या मुळावर घाव घालायला हवा. घरात शेजाऱ्या, पाजाऱ्यात समत्व जोपासणारा समाजात आपोआप समत्व जोपासू लागतो. समत्वाने वागणाऱ्यास नीती-नियम, धर्म पाळण्यासाठी वेगळे काही करावे लागत नाही. मी म्हणजे इतरापेक्षा काहीतरी वेगळा आहे अशी भावना जोपासणारा समत्व जोपासू शकत नाही. कारण विषमतेच्या निर्मितीस मुळात मीच कारणीभूत असतो. त्यामुळे अभिमान, गर्व, द्वेष, मत्सर, अहंकार, ईर्ष्या आदिच्या निर्मितीला कारणीभूत असणारा हा 'मी' आपण प्रथम नष्ट केला पाहिजे. मी ची नष्टता हीच समत्वाचा, खऱ्या सुख समाधानाचा आधारस्तंभ आहे, हे याप्रसंगी लक्षात ठेवणे योग्य राहिल. जय जय राम कृष्ण हरी।

- ज्ञानदास डॉ. विजयकुमार फड  
मो. ९४२२२९६४४८

## बालकांच्या व्यक्तिमत्त्व विकासाला नवी दिशा



**जिल्हाधिकारी; चाचा नेहरू बालमहोत्सव उत्साहात**

तथा वृत्तसेवा,

सोलापूर, दि. २९ मार्च-

'चाचा नेहरू बालमहोत्सव' हा केवळ क्रीडा स्पर्धांचा कार्यक्रम नसून विद्यार्थ्यांच्या सर्वांगीण विकासाला चालना देणारा सांस्कृतिक आणि सामाजिक सलोखा जपणारा उत्सव आहे. या महोत्सवामुळे मुला-मुलींमधील धील सुच गुणांना वाव मिळून त्यांच्या व्यक्तिमत्त्व विकासाला मोठी चालना मिळते, असे प्रतिपादन जिल्हाधिकारी कुमार आशीर्वाद यांनी केले.

महिला व बालविकास विभागाच्या वतीने आयोजित पहिल्या राज्यस्तरीय 'चाचा नेहरू बालमहोत्सव'त ते बोलत होते. यावेळी

विभागीय उपायुक्त संजय माने, कृष्णा राठोड, जिल्हा महिला व बाल विकास अधिकारी विजय खोमणे, जिल्हा कार्यक्रम अधिकारी प्रसाद मिरकले, बाल विकास प्रकल्प अधिकारी भुजंग चिंताकोटे, सिंगड कॉलेजचे संचालक संजय नवले, बाल कल्याण समिती अध्यक्ष समीर सय्यद, सदस्य सुवर्णा कोकरे, बाल न्याय मंडळ सदस्य गीता तोटकुल उपस्थित होते. विभागीय उपायुक्त संजय माने यांनी सांगितले की, राज्यस्तरीय बालमहोत्सवाचे आयोजन करण्याचा पहिला मान सोलापूरला मिळणे ही आनंदाची बाब असून, अनाथ मुलांना त्यांच्या कलागुणांना वाव मिळावा आणि त्यांचे भवितव्य उज्वल व्हावे हा या उपक्रमाचा मुख्य उद्देश आहे. या तीन दिवसीय महोत्सवात राज्यातील ३६ जिल्ह्यांतील पुणे, कोकण, छत्रपती संभाजीनगर, नाशिक, अम

रावती आणि नागपूर या सहा विभागांमधील अनाथालये व बालगृहांमधून हजारो मुला-मुलींनी उत्स्फूर्त सहभाग नोंदवला आहे. विविध क्रीडा स्पर्धा आणि सांस्कृतिक कार्यक्रमांतून विद्यार्थी आपली कला सादर करत आहेत.

तत्पूर्वी याकार्यक्रमाचे उद्घाटन जिल्हाधिकारी कुमार आशीर्वाद यांच्या हस्ते सावित्रीबाई फुले व चाचा नेहरू यांच्या प्रतिमांना पुष्पहार अर्पण करून तसेच क्रीडा ज्योत प्रज्वलित करून करण्यात आले. महोत्सवासाठी विद्यार्थ्यांच्या निवास व भोजनाची उत्कृष्ट व्यवस्था केल्याबद्दल सिंगड इन्स्टिट्यूटचे संचालक संजय नवले यांचा जिल्हाधिकार्यांच्या हस्ते सत्कार करण्यात आला. कार्यक्रमाचे प्रास्ताविक संजय माने यांनी केले, तर आभार प्रदर्शन विजय खोमणे यांनी केले. सूत्रसंचालन रेश्मा गायकवाड यांनी केले.

## कारी जिल्हा परिषद शाळेत पहिली प्रवेशोत्सवाचा शुभारंभ

तथा वृत्तसेवा,

बारांशी, दि. २९ मार्च-

गुढीपाडवा व चैत्र नवरात्रीच्या पावन पर्वाने जिल्हा परिषद प्राथमिक शाळा, कारी येथे 'इयता पहिली प्रवेशोत्सव' व 'फाउंडेशन बॅच'चा शुभारंभ पार पडला. हलगर्जीच्या गजरात निघालेली मिरवणूक, चिमुकल्यांच्या डोक्यावर बांधलेले फेटे आणि पुष्पवृष्टीत झालेले स्वागत यामुळे संपूर्ण गाव शैक्षणिक रंगात न्हाऊन निघाले.

प्रारंभी ग्रामपंचायत कार्यालय ते शाळा अशा भव्य मिरवणुकीने झाली. शाळेच्या प्रवेशद्वारावर इयता चौथीच्या विद्यार्थिनींनी औक्षण व पुष्पवृष्टी करून चिमुकल्यांचे स्वागत केले. जिल्हा परिषद सदस्य रेश्मा डोके यांनी आपल्या पाल्याचा प्रवेश याच शाळेत निश्चित केला. प्रवेशोत्सवानिमित्त इयता पहिलीतील विद्यार्थ्यांना मान्यवरांच्या हस्ते मोफत शैक्षणिक साहित्याचे वाटप करण्यात आले. तसेच विद्यार्थ्यांचा शैक्षणिक पाया बळकट करण्यासाठी पहिली फाउंडेशन बॅचची सुरुवात करण्यात आली.

तथा वृत्तसेवा,  
पंढरपूर, दि. २९ मार्च-

आमदार रोहित पवार, बारामती ग्री लिमिटेड, बारामती यांच्या वतीने दिवंगत उपमुख्यमंत्री अजितदादा पवार यांच्या स्मृतिप्रियर्थ श्री विठ्ठल रूक्मिणी मंदिर समितीस भेट स्वरूपात प्रदान करण्यात आलेल्या अत्याधुनिक रुग्णावाहिका लोकार्पण सोहळा शनिवार, दिनांक २८ मार्च रोजी सायंकाळी श्री विठ्ठल रूक्मिणी भक्त निवास येथे मंदिर समितीचे सहअध्यक्ष गहिनीनाथ महाराज औसेकर यांच्या हस्ते संपन्न झाला.

या प्रसंगी मंदिर समिती सदस्य ह.भ.प. ज्ञानेश्वर देशमुख (जळगावकर), कार्यकारी अधिकारी राजेंद्र शेळके, व्यवस्थापक संदेश भोसले, लेखाधिकारी मुकेश अनेचा, विभाग प्रमुख राजेंद्र सुभेदार, पांडुरंग

## बारामती अँग्रो लिमिटेडतर्फे मंदिर समितीस रुग्णावाहिका भेट



बुरांडे, दशरथ देवकुळे, सावता हजारे, राजेंद्र घांगरे, संदीप कुलकर्णी तसेच विटाई हॉस्पिटलचे योगेश रणदिवे व मंदिर समितीचे कर्मचारी

उपस्थित होते. बारामती ग्री लिमिटेड यांनी सामाजिक बांधिलकी जपत दिवंगत उपमुख्यमंत्री अजितदादा पवार

यांच्या स्मृतीस अभिवादन म्हणून ही रुग्णावाहिका मंदिर समितीस भेट दिली आहे. पंढरपूर येथे श्री विठ्ठल रूक्मिणी मातेच्या दर्शनासाठी येणाऱ्या लाखो भाविकांना तात्काळ व दर्जेदार वैद्यकीय सेवा उपलब्ध व्हावी, या उद्देशाने हा उपक्रम राबविण्यात आला आहे. सदर रुग्णावाहिका अत्याधुनिक वैद्यकीय उपकरणांनी सुसज्ज असून आपल्यातील परिस्थितीत भाविकांना त्वरित वैद्यकीय मदत पुरविणे अधिक सुलभ होणार आहे. विशेषतः यात्रा कालावधी व गर्दीच्या दिवसांमध्ये आरोग्य सुविधा अधिक सक्षम करण्यासाठी ही रुग्णावाहिका महत्त्वपूर्ण ठरणार आहे. यावेळी मंदिर समितीचे सह अध्यक्ष गहिनीनाथ महाराज औसेकर यांनी बारामती ग्री लिमिटेडचे मंदिर समितीच्या वतीने आभार मानले.

## सुप्रभात

आजचा दिवस

वार : सोमवार, दि. ३० मार्च २०२६  
विक्रम संवत् २०८३ । शके - १९४८  
संवत्सर - पराभव  
मास - फाल्गुन शु. द्वादशी  
ऋतु - वसंत ।  
नक्षत्र- मघा (१४.४७)  
योग - शूल (१६.५०)  
करण - कौलव (१८.५९)  
राहू काल : सोमवार स. ७.३० ते ९.००

दिनविशेष : \* राष्ट्रीय डॉक्टर दिन  
१६६५: पुरंदर किल्ल्याच्या लढाईत पुराजी देशपांडे वीरगतीस प्राप्त झाले.  
१९४२: प्रसिद्ध मराठी कवी आणि लेखक वसंत आबाजी डहाके यांचा जन्म.  
१९४९: 'राजस्थान' राज्याची स्थापना झाली  
म्हणून हा दिवस राजस्थान दिन म्हणून साजरा होतो.



**स्पर्धा परीक्षांचे स्वप्न डोळ्यांत ठेवून अभ्यास करा : प्रकाश भोसले**  
तथा वृत्तसेवा,  
वेळापूर, दि. २९ मार्च-

विद्यार्थ्यांनी आपल्या जीवनात मोठी स्वप्ने पाहिली पाहिजेत आणि त्या स्वप्नांना साकार करण्यासाठी अथक परिश्रमांची जोड दिली पाहिजे. थोर समाजसुधारकांनी शिक्षणाच्या माध्यमातून समाज परिवर्तन घडवून आणले. सातत्याने अभ्यास केल्यास एमपीएससी व यूपीएससीसारख्या स्पर्धा परीक्षा उत्तीर्ण होणे अशक्य नाही. ग्रामीण भागातील विद्यार्थ्यांमध्ये अपार क्षमता आहे; योग्य दिशा, परिश्रम आणि आत्म विश्वास यांच्या बळावर ते नक्कीच उच्च शिक्षण गाठू शकतात, असे मत ग्राम महसूल अधिकारी प्रकाश भोसले यांनी व्यक्त केले.

लोकविकास मराठी मिडीयम स्कूल, वेळापूर येथील वार्षिक बक्षीस वितरण समारंभ संपन्न झाला. त्यावेळी ते बोलत होते. वर्षभर शैक्षणिक, सांस्कृतिक व क्रीडा स्पर्धांमध्ये चमकदार कामगिरी करणाऱ्या विद्यार्थ्यांचा यावेळी प्रशस्तीपत्र देऊन सन्मान करण्यात आला. कार्यक्रमाच्या अध्यक्षस्थानी संत नामदेव विद्यालय व ज्युनिअर कॉलेज, नांदगावचे माजी प्राचार्य संभाजी दोपे हे होते. यावेळी मान्यवरांच्या हस्ते क्रांतीज्योती सावित्रीबाई फुले यांच्या प्रतिमेचे पूजन करून कार्यक्रमाची सुरुवात करण्यात आली. अध्यक्षीय भाषणात संभाजी दोपे यांनी केले. कार्यक्रमासाठी संस्थेचे सचिव चंद्रकांत नवले, आनंद बनकर, सोमनाथ बनकर, ज्युनिअर कॉलेजचे प्राचार्य अमोल पांडे, मुख्याध्यापक सुनिल पताळे, अजित बनकर उपस्थित होते. सूत्रसंचालन अमोल साठे यांनी प्रभावीपणे केले. प्रास्ताविक विजया चापले यांनी केले, तर आभार अरुणा बनसोडे यांनी मानले.

## मागासवर्गीय विद्यार्थ्यांना शिष्यवृत्तीचा लाभ एप्रिलमध्ये मिळणार साडे आठ हजार रुपये

जिल्हा परिषद समाजकल्याण विभागाचा महत्त्वपूर्ण निर्णय

तथा वृत्तसेवा,

सोलापूर, दि. २९ मार्च-

मागासवर्गीय विद्यार्थ्यांच्या शैक्षणिक प्रगतीस चालना देण्यासाठी सोलापूर जिल्हा परिषद सम जाकल्याण विभागाने महत्त्वपूर्ण निर्णय घेतला आहे. सन २०२५-२६ या शैक्षणिक वर्षासाठी इयत्ता ५ वी ते ७ वीमध्ये शिक्षण घेणाऱ्या पात्र विद्यार्थ्यांना शिष्यवृत्ती देण्यास मंजुरी देण्यात आली असून, १७ विद्यार्थ्यांच्या बँक खात्यात एकूण ८,५०० रुपये जमा करण्याचे आदेश जारी करण्यात आले आहेत. शासनाच्या सामाजिक न्याय व विशेष सहाय्य विभागाच्या निर्णयानुसार ही योजना राबविण्यात येत आहे. या योजनेंतर्गत माध्यमिक शाळांमध्ये शिकणाऱ्या मागासवर्गीय (अनुसूचित जाती) विद्यार्थ्यांना प्रोत्साहन देण्यासाठी शिष्यवृत्ती दिली जाते. प्रत्येक वर्गातून ५० टक्क्यांसाठी शैक्षणिक प्रोत्साहन मिळविणाऱ्या पहिल्या दोन विद्यार्थ्यांना प्रत्येकी ५०० रुपये देण्याची तरतूद आहे.

याच अनुषंगाने जिल्हा समाजकल्याण अधिकारी, जिल्हा परिषद सोलापूर यांनी संबंधित शाळांकडून प्राप्त झालेल्या प्रस्तावांची छाननी करून पात्र

विद्यार्थ्यांची यादी निश्चित केली आहे.

दरम्यान, या यादीनुसार एकूण १७ विद्यार्थ्यांना शिष्यवृत्ती मंजूर करण्यात आली असून, ही रक्कम आर. टी.जी.एस. प्रणालीद्वारे थेट विद्यार्थ्यांच्या बँक खात्यात पुढील महिन्यात जमा केली जाणार आहे. या योजनेसाठी लागणारा खर्च हा मागणी क्रमांक एम-४ अंतर्गत 'अनुसूचित जाती व जमाती कल्याण' या लेखाशिर्षकाखालील तरतुदीतून भागविण्यात येणार आहे. महाराष्ट्र जिल्हा परिषद व पंचायत समिती अधिनियम १९६१ च्या कलम १८७ अन्वये उपलब्ध अनुदानातून ही रक्कम वितरित केली जाणार आहे. जिल्हा समाजकल्याण अधिकार्यांनी संबंधित गट शिक्षणाधिकारी, मुख्याध्यापक तसेच लेखा विभागाला आवश्यक कार्यवाही करण्याच्या सूचना दिल्या आहेत. तसेच संबंधित शाळांनी विद्यार्थ्यांच्या बँक खात्यांची अचूक माहिती सादर करून निधी वितरण प्रक्रिया सुरुचीत पार पाडावी, असेही निर्देश देण्यात आले आहेत. या निर्णयामुळे आर्थिकदृष्ट्या दुर्बल घटकातील विद्यार्थ्यांना शैक्षणिक प्रोत्साहन मिळणार असून, त्यांच्या शिक्षणातील सातत्य टिकवून ठेवण्यास मदत होणार आहे. जिल्हा परिषदेकडून राबविण्यात येणाऱ्या या उपक्रमांमुळे विद्यार्थ्यांमध्ये शिक्षणाबद्दल सकारात्मक वातावरण निर्माण होण्याची अपेक्षा व्यक्त होत आहे.

## मानवतेचे दर्शन साहित्यातून घडते : डॉ. माळी

तथा वृत्तसेवा,

सोलापूर, दि. २९ मार्च-

मानवतेचे दर्शन साहित्यातून घडते, असे प्रतिपादन डॉ. जी.पी. माळी यांनी केले. गौरव साहित्यालय प्रकाशन संस्था आयोजित चार पुस्तकांचा प्रकाशन सोहळा संपन्न झाला. यावेळी डॉ. सत्यव्रत नुलकर, यांच्या शोध सोलापूरचा व मराठ्यांचे अखेरचे बलस्थान तसेच लेखक श्री अनिल पाटील यांच्या माझी रेलगाथा व कवयित्री वंदना कुलकर्णी यांच्या सोलापूरची काव्यप्रभा या पुस्तकांचे प्रकाशन झाले.

त्याप्रसंगी बोलताना डॉ. जी. पी. माळी यांनी वरील उद्गार काढले. ते पुढे म्हणाले की, सोलापूरचा इतिहास, कवयित्रींची काव्य परंपरा आणि सोलापूरची रेल्वे यांच्या विषयी या पुस्तकांमध्ये विचार केला आहे. हे तिन्ही पुस्तक सोलापूरची ओळख अधोरेखित करतात. अध्यक्षस्थानी डॉ. श्रुती वडगावळकर होत्या. त्या म्हणाल्या, ही चारही पुस्तके अतिशय



महत्त्वाचे असून एक ऐतिहासिक दस्तऐवज ठरणार आहेत. त्यांनी अनिल पाटील यांच्या माझी रेलगाथा या पुस्तकाविषयी मनोगत व्यक्त केले.

अनिल पाटील यांच्या जीवन प्रवासातील रेल्वेतील आठवणींचे पुस्तक हे वाचकांनी जरूर वाचावे असे आहे. डॉ. जी.पी. माळी यांनी सोलापूरची काव्यप्रभा ही संपन्न आणि समृद्ध असून वंदना कुलकर्णी यांनी त्यातील बारकावे, कवयित्रींच्या जीवनाविषयीची व काव्य विषयीची दृष्टी योग्य रीतीने वर्णन केली आहे. तसेच वंदना कुलकर्णी यांच्या

सोलापूरची काव्यप्रभा यातून मानवतेचे दर्शन घडते. डॉ. नभा काकडे या डॉ. नुलकर यांच्या पुस्तकावर भाष्य करताना म्हणाल्या इतिहास हा सत्याचा व चिरंतन असतो. या कार्यक्रमाला गौरव प्रकाशनाचे सिद्धम हंगरी आवर्जून उपस्थित होते. सूत्रसंचालन संगीता एखडे यांनी तर डॉ. शिवाजी शिंदे यांनी प्रास्ताविक व परिचय केले. व सुयश कवितकर यांनी आभार मानले. सोलापूरतील प्रसिद्ध उद्योजक व सूर्या एडिटरिअलचे संचालक दत्ता सुरवसे यांनी व्यासपीठावरील सर्व मान्यवरांचा व लेखकांचा शाल देऊन सन्मान केला.

## रेल्वेकडून ११ हजार 'सहाय्यक लोको पायलट' पदांसाठी भरती

बेरोजगारांच्या दृष्टीने रोजगाराच्या संधीमध्ये वाढ

तथा वृत्तसेवा,

सोलापूर, दि. २९ मार्च-

मध्य रेल्वेच्या सोलापूर विभाग हा भारतीय रेल्वेच्या सर्व विभागांमध्ये 'सहाय्यक लोको पायलट' पदांच्या भरतीसाठी रेल्वे भरती मंडळांनी प्रसारित केलेल्या 'केंद्रीय रोजगार अधिसूचने' संदर्भातील सूचक माहितीकडे इच्छुक उमेदवारांचे लक्ष वेधून घेत आहे. ऑनलाइन अर्ज प्रक्रिया १५ मे २०२६ पासून सुरु होईल आणि १४ जून २०२६ (रात्री २३:५९ वाजेपर्यंत) खुली राहिल. उमेदवारांनी त्यांचे अर्ज केवळ ऑनलाइन पद्धतीनेच, RRB च्या अधिकृत संकेतस्थळांद्वारे किंवा थेट अधिकृत भरती संकेतस्थळावर (https://www.rrbapply.gov.in) सादर करणे अनिवार्य आहे. भारतीय रेल्वेच्या सर्व विभागांमध्ये (Zones) मिळून एकूण ११,९२७ रिक्त पदांची घोषणा करण्यात आली आहे.

उमेदवार अहमदाबाद, अजमेर, बंगळूर, भोपाळ, भुवनेश्वर, बिलासपूर, चंदीगड, चेन्नई, गोरखपूर, गुवाहाटी, जम्मू-श्रीनगर, कोलकाता, मालद, मुंबई, मुझफ्फरपूर, पटना, प्रयागराज, रांची, सिकंदराबाद, सिलिगुडी आणि तिरुवनंतपुरम यांसारख्या संबंधित RRB च्या संकेतस्थळांद्वारे अर्ज

करू शकतात. उमेदवारांनी विश्वसनीय माहितीसाठी केवळ अधिकृत आरआरबी (RRB) वेबसाइटवरच अवलंबून राहावे.

दलाल, मध्यस्थ आणि नोकरीच्या नावाखाली फसवणूक करणाऱ्यांपासून सावध राहावे. पुढील अद्यतनांसाठी, उमेदवारांनी नियमितपणे अधिकृत आरआरबी (RRB) वेबसाइटसुद्धा भेट द्यावी.

अर्जदारांसाठी महत्त्वाच्या या आहेत सूचना उमेदवारांनी अर्ज प्रक्रियेदरम्यान 'आधार'चा वापर करून आपल्या प्राथमिक तपशीलांची पडताळणी करून घ्यावे.

आधार कार्डवरील नाव आणि जन्मतारीख, हे १० वीच्या गुणपत्रिकेवरील तपशीलांशी तंतोतंत जुळणे आवश्यक आहे. तसेच अर्ज करण्यापूर्वी आधार कार्डवर आपला अद्ययावत छायाचित्र (फोटो) आणि बायोमेट्रिक तपशील अद्ययावत (update) करून घेणे गरजेचे आहे. ही अधिसूचना केवळ सूचक स्वरूपाची असून, संभाव्य उमेदवारांना माहिती देण्यासाठी आणि आवश्यक प्रमाणपत्रे व कागदपत्रांसह सज्ज राहता यावे या उद्देशाने जारी करण्यात आली आहे. भरतीसाठीचे सविस्तर पात्रता निकष, नियम आणि अटी या RRB च्या अधिकृत संकेतस्थळावर 'CEN क्रमांक ०१/२०२६' (आणि त्यासोबतची कोणतीही सुधारणा/शुद्धिप्रकळ) मध्ये प्रकाशित केल्या जातील.

## वाचन संस्कृती जोपासणाऱ्या ग्रंथालय कर्मचारी यांच्या पदरी निराशाच : सदाशिव बेडगे

तथा वृत्तसेवा,

सोलापूर, दि. २९ मार्च-

महाराष्ट्रात १९७० साली ग्रंथालय कायदा तत्कालीन मुख्यमंत्री यशवंतराव चव्हाण यांनी केला आणि गाव तिथे ग्रंथालय ही चळवळ अस्तित्वात आणली ज्या उद्देशाने ध्येय धोरणाने ही योजना सुरु केली. त्याची अंमलबजावणी मुख्यमंत्री देवेंद्र फडणवीस यांच्याकडून होत नाही, असे महाराष्ट्र सार्वजनिक ग्रंथालय कर्मचारी विकास परिषदेचे अध्यक्ष सदाशिव बेडगे यांनी म्हटले आहे.

त्यांनी पावसाळी अधिवेशनात ४० टक्के अनुदान वाढ दर्जाबद्दल व नवीन ग्रंथालय मान्यतासाठी तत्वतः मान्यता देऊन अर्थ खाल्याकडे



फाईल मंजूरीसाठी पाठवली होती. परंतु वाचन संस्कृतीचे पाईक असणाऱ्या ग्रंथालय कर्मचारी यांच्या हितासाठी उचित निर्णय घ्यायला पाहिजेत असा आग्रह व्यक्त केला आहे. उच्च व तंत्रशिक्षण मंत्री चंद्रकांत पाटील यांनी नागपूर येथे हिवाळी अधिवेशनात बैठक घेऊन सांगितले होते की लवकरच मागण्या संदर्भात निर्णय घेतले जातील उपरतिविक पाहता ४० टक्के अनुदान वाढीसाठी ४२ कोटी रकमेची तरतूद करण्यात आली नाही जर पुढील वर्षीच बैठकीत निर्णय न झाल्यास येत्या पावसाळी अधिवेशनात मुंबई विधानभवनवर मोर्चा काढण्यात येईल, असा इशारा श्री. बेडगे यांनी दिला आहे.

## थोडक्यात...



### जिल्हा कलाध्यापक संघाच्यावतीने आदर्श कलाध्यापक पुरस्काराचे वितरण सोलापूर, दि. २९ मार्च-

सोलापूर जिल्हा कलाध्यापक संघाच्यावतीने माढा येथील माजी कलाध्यापक कुंडलिक माळी यांना जीवन गौरव तसेच शहरी विभागातून आदर्श कलाध्यापक म्हणून ज्ञानप्रबोधिनी बालविकास मंदिर प्रशालेतील कलाशिक्षिका कविता उदगीरी तर ग्रामीण विभागातून करमाळा येथील येथील लालबहादूर शास्त्री, सालसे, हायस्कूलचे कलाशिक्षक विजयकुमार गुंड यांना डॉ. सूर्यप्रकाश कोटे, शिल्पकार नितीन जाधव बाहुसार शिक्षण संस्थेचे अध्यक्ष बापुसाहेब ढगे यांच्या हस्ते आदर्श कलाध्यापक पुरस्कार प्रदान करून सन्मानित करण्यात आले. शाल, सन्मानचिन्ह, सन्मानपत्र असे पुरस्काराचे स्वरूप होते. डॉ. निर्मलकुमार फडकुले सभागृहात झालेल्या समारंभात जिल्हास्तरीय रांगभरण व सुंदर हस्ताक्षर स्पर्धेतील २२५ विजेत्यांना पारितोषिके देऊन गौरविण्यात आले. प्रारंभी संघटनेचे पुणे विभागीय सहकायवाह दीपक कत्रा यांनी प्रास्ताविक केले तर संघटनेचे जिल्हासचिव मुकुंद मोरे यांनी वार्षिक अहवाल वाचन केले. या समारंभास बाहुसार शिक्षण प्रसारक मंडळाचे अध्यक्ष बापू ढगे, जिल्हा परिषदेचे माजी सदस्य मनोहर डोंगरे, भवर राठोड इन्स्टिट्यूटचे व्यवस्थापक धर्मेस टंक, विद्यानिकेतन प्रशालेचे मुख्याध्यापक गोपीनाथ नवले, माजी सल्लागार अरुण पारे, बीबीदारफळ येथील गणेश विद्यालयाचे मुख्याध्यापक श्रीश्रील पुजारी उपस्थित होते. सूत्रसंचालन कार्याध्यक्ष सुरेश मलाव तसेच यादी वाचन शहरी विभाग संगीता पवार तर ग्रामीण विभाग प्रभावती आडकी यांनी केले. कार्यक्रम यशस्वी करण्याकरिता देवेंद्र निम्बार्कर, शशिकांत कनकी, श्रीकांत वेदपाठक, किरण जोशी, प्रकाश गुज्जटी, मनोज वेदपाठक, गणेश तडका, अमोल गायकवाड आदींनी परिश्रम घेतले.



### तामलवाडी येथे नेत्र तपासणी, मोतीबिंदू शस्त्रक्रिया शिबीर सोलापूर, दि. २९ मार्च-

बालाजी अमाईन्स लि रोटीर क्लब आणि शंकरशेट साबळे नेत्र रुग्णालय यांच्या संयुक्त विद्यमाने तामलवाडी येथे नेत्र तपासणी व मोतीबिंदू शस्त्रक्रिया शिबीराचे आयोजन करण्यात आले. यामध्ये ६०० लाभार्थीनी तपासणी करून घेतली त्यामध्ये ९५ जणांना मोतीबिंदू शस्त्रक्रियेची आवश्यकता असून ४५० जणांना चष्मे वाटप करण्यात आले. शिबीराचे उद्घाटन सरस्वतीपूजन करून करण्यात आले. धनश्री केळकर यांनी उपस्थितांचे स्वागत केले. कार्यक्रमास तामलवाडी पोलीस स्टेशनचे एपीआय गोकुळ ठाकूर, बालाजी अमाईन्सचे सीएसआर प्रमुख अनिल विपत, दत्तात्रय पडणे माजी सरपंच, यशवंत बलभिम लोढे, कृषी उत्पन्न बाजार समिती सदस्य, बसवणण्या मसुदे अध्यक्ष तंत्रकेसर शिक्षण संस्था बालाजी अमाईन्सचे आर सुब्बाराव शास्त्री, ज्ञानेश्वर माळी, माजी सरपंच, सुधीर पाटील, सुधीर गायकवाड, मारुती पाटील, शिवदास पाटील उपस्थित होते. सूत्रसंचालन विठ्ठल नरवडे यांनी केले. शंकरशेट साबळे नेत्र रुग्णालयाचे डॉ. सुधीर सुधाळ आणि डॉक्टर टिमने सर्वोत्ती नेत्र तपासणी केली. शिबीराच्या यशस्वितेसाठी रोटीर क्लब ऑफ सोलापूरचे सदस्य प्रकल्प प्रमुख शेटे मितेश पंचमिया, शांता येळंबकर, संजय मडूर, डॉ. राजीव मोहोळकर, आनंद गुंड्याल, विशाल वर्मा यांनी सहाकार्य केले. बालाजी अमाईन्सचे मारुती सावंत, सजेंवरा गायकवाड, राहल गुंड, दत्तप्रसाद सांजेकर, सचिन मोरे, ज्ञानेश्वर घोटकर अमोल गुंड, बसवराज अंरंद, गवळी, महेश पवार, सिंधु सुखसे यांनी परिश्रम घेतले.



### पंढरपुरात सम्राट अशोक यांची जयंती साजरी पंढरपूर, दि. २९ मार्च-

येथे चक्रवर्ती सम्राट अशोक यांची जयंती साजरी करण्यात आली. यावेळी डॉ.बाबासाहेब आंबेडकर आणि सम्राट अशोक यांच्या प्रतिमेचे पूजन नगरसेवक संजय बंदपुटे, समाजसेवक किशोर खिलारे यांच्या हस्ते करण्यात आले. यावेळी भारतीय राज्य महासभेचे जिल्हाध्यक्ष जिवेंद्र आठवले, गोविंद सर्व गोड, अभिराज उबाळे, विशाल मांडवे, महेश मोटे, रमेश वाघमारे, सुरज साखरे, कृष्णा सर्वगोड, योगेश जाधव, स्वप्निल वाघमारे उपस्थित होते.

### डॉ. आंबेडकर आदर्श शाळा योजनेत माढ्यातील साठे जि.प. प्रशालेचा समावेश माढा, दि. २९ मार्च-

माढा येथील सहकार महर्षी गणपतराव साठे जिल्हा परिषद प्रशाला महाराष्ट्र शासनाच्या शालेय शिक्षण व क्रिडा विभागाच्या वतीने भारतरत्न डॉ बाबासाहेब आंबेडकर आदर्श शाळा म्हणून विकसित करण्यासाठी नुकतीच मान्यता मिळाल्याने स्वातंत्र्यपूर्व काळातील या जिल्हा परिषदेच्या एकमेव अशा माध्यमिक प्रशालेच्या विकासाचा मार्ग मोकळा झाल्याने सर्वस्तरातून आनंद व्यक्त होत आहे. या योजनेमध्ये जिल्हातील काही प्राथमिक शाळा या अगोदर विकसित करण्यात आल्या आहेत मात्र सोलापूर जिल्हा परिषदेच्या वतीने चालवल्या जाणाऱ्या माढ्यातील सहकार महर्षी गणपतराव साठे जिल्हा परिषद प्रशाला या एकमेव अशा माध्यमिक शाळेची निवड झाली आहे. यासाठी सहकार्य लाभलेले माजी आमदार बबनराव शिंदे, आमदार अभिजात पाटील, नगराध्यक्ष मिनल साठे, दादासाहेब साठे, जिल्हा दह संघाचे अध्यक्ष रणजितसिंह शिंदे, प्रा.शिवाजीराव सावंत, माजी माजी जिल्हा परिषद सदस्य झुंजार नाना भांगे, आनंदराव कानडे, नगरसेवक शहाजी साठे, मुख्य कार्यकारी अधिकारी कुलदीप जंगम, शिक्षणाधिकारी कादर शेख, गटविकास अधिकारी महेश सुळे, गटशिक्षणाधिकारी विकास यादव, अभियंता महेश रोकेडे, शाळा व्यवस्थापन समितीचे अध्यक्ष धैर्यशील भांगे, उपाध्यक्ष माधुरी साठे यांनी आभार मानले आहेत.

# हमीभावाचा खेळखंडोबा; हरभ्याला क्विंटलमागे ५०० ते ६०० रुपयांचा फटका

तथा वृत्तसेवा, सोलापूर, दि. २९ मार्च-


जिल्ह्यात हरभरा खरेदीसाठी शासनाने हमीभाव केंद्रे सुरू केली असली तरी प्रत्यक्षात केवळ बार्शी येथील केंद्रावरच खरेदी सुरू असल्याचे वास्तव समोर आले आहे. इतर पंढरपूर, मंगळवेढा, कुडुवाडी आणि अक्कलकोट येथील केंद्रांवर व्यवहार जवळपास ठप्प असल्याचे चित्र आहे.

हरभ्याचा हमीभाव प्रति क्विंटल ५,८७५ निश्चित असताना बाजार समित्यांमध्ये त्यापेक्षा ५७५ ते ६७५ रुपयांनी कमी दराने विक्री करावी लागत आहे. त्यामुळे शेतकऱ्यांना मोठा आर्थिक फटका बसत असून हमीभाव योजना केवळ कागदावरच राहिल्याची भावना व्यक्त होत आहे.

दरम्यान,सोलापूर बाजार समितीत हरभ्याची आवक सुमारे ३८० क्विंटलपर्यंत आहे. आवक कमी असतानाही दर वाढलेले नाहीत. व्यापाऱ्यांकडून कमी दर दिले जात असल्याने शेतकऱ्यांना नुकसान सहन करावे लागत आहे.

रबी हंगामात जिल्ह्यात ८२,४६४ हेक्टरवर

## बार्शी वगळता खरेदी ठप्प; हमीभावाअभावी शेतकरी संकटात



हरभ्याची पेरणी झाली आहे. हे क्षेत्र सरासरीपेक्षा ११६ टक्के अधिक आहे. तरीही खरेदी केंद्रांवर प्रतिसाद कमी आहे. जाचक अटींमुळे शेतकरी दूर राहत आहेत. शेतकऱ्यांच्या मते, खरेदी केंद्रांवरील अटी अडथळा ठरत आहेत. यामध्ये सातबाऱ्यावर ई-पीक पाहणी नोंद अनिवार्य असणे, हरभरा स्वच्छ,

कोरडा व एफएफवू दर्जाचा असणे आवश्यक असणे, ओलावा व कचरा मर्यादित प्रमाणात असणे, बिलाचा भरणा १५ दिवसांनंतर या अटींमुळे अनेक शेतकरी खरेदी केंद्रांके पाठ फिरवत असल्याचे दिसते.

जिल्ह्यात पेरणी मुबलक, खरेदी केंद्रे सुरू मात्र प्रत्यक्षात खरेदी कमी आणि बाजारभाव घसरलेले. यामुळे शेतकरी दुहेरी संकटात सापडल्याचे स्पष्ट होत आहे.

### जिल्हातील पाच केंद्रांपैकी फक्त बार्शी येथे काही प्रमाणात खरेदी झाली आहे

नोंदणीकृत शेतकरी : १०७  
संदेश पाठवले : ४५  
विक्री करणारे शेतकरी : १७  
खरेदी प्रमाण : ४२८.५० क्विंटल  
एकूण खरेदी मूल्य : २५,१७,४३७.५०

### तालुकानिहाय हरभरा पेरणी (हेक्टरमध्ये)

अक्कलकोट :	२५,८५१
दक्षिण सोलापूर :	१०,६७८
मंगळवेढा :	१०,१०६
बार्शी :	७,९४५
उत्तर सोलापूर :	५,९४३
करमाळा :	५,४०७
माढा :	४,५३१
सांगोला :	३,२५४
पंढरपूर :	२,२१२
माळशिरस :	२,१०६

शेतकऱ्यांनी ई-पीक पाहणी नोंद न करणे तसेच काही भागात अपेक्षेपेक्षा कमी पेरणी झाल्यामुळे खरेदी कमी झाली असावी,

मनोज वाजपेयी, जिल्हा पणन अधिकारी, सोलापूर

## विद्यार्थ्यांनो कठोर परिश्रम करा, यश नक्की मिळते

### मल्लिनाथ कल्याणशेठ्टी; कल्याणशेठ्टी महाविद्यालयात वार्षिक पारितोषिक वितरण

तथा वृत्तसेवा, अक्कलकोट, दि. २९ मार्च-

विद्यार्थ्यांनो चिकाटी, जिद, सातत्य आणि सकारात्मक दृष्टिकोन ठेवून अभ्यास करा यश नक्की मिळेल, परंतु त्यासाठी कठोर परिश्रम घ्यावे लागतात असे प्रतिपादन मल्लिनाथ कल्याणशेठ्टी यांनी व्यक्त केले.

महर्षी विवेकानंद समाजकल्याण संस्था संचालित मातोश्री गुरुबसव्या कल्याणशेठ्टी महाविद्यालयात आयोजित केलेल्या वार्षिक पारितोषिक वितरण समारंभात विद्यार्थ्यांना मार्गदर्शन करताना ते बोलत होते, व्यासपीठावर संस्थेचे सचिव मल्लिकार्जुन मसुती, प्राचार्य डॉ एस आर लोखंडे, जूनियर विभाग प्रमुख पुनम

कोकळगी उपस्थित होते. कार्यक्रमाच्या प्रारंभी सांस्कृतिक व क्रीडा क्षेत्रात प्राविण्य प्राप्त केलेल्या विद्यार्थ्यांचा सत्कार मान्यवरांच्या हस्ते करण्यात आला, पारितोषिकाचे अहवाल वाचन प्रा. राजशेखर पवार, मनीषा शिंदे, भीम सोनकांबळे, सोनाली कटकधोंड व

सौरभ भस्मे यांनी केले. प्रास्ताविक प्राचार्य डॉ एस आर लोखंडे यांनी केले सूत्रसंचालन प्रा डॉ शितल झिंगाडे भस्मे यांनी केले आभार प्रा भीम सोनकांबळे यांनी मानले. कार्यक्रम यशस्वीतेसाठी शरणय्या मसुती,बसवराज कामाठी, प्राची गणेशचारी, डॉ बाळासाहेब पाटील, मधुबाला लोणारी, शितल फुटाणे, हर्षदा गायकवाड, विद्याश्री वाले यांनी प्रयत्न केले.

गुणवंत प्राध्यापकांचा झाला सत्कार

आदर्श शिक्षक पुरस्कार प्राप्त डॉ शितल झिंगाडे- भस्मे, एन एन एस उत्कृष्ट कार्यक्रमाधिकारी प्रा राजशेखर पवार, ग्रंथ लेखिका प्राची गणेशचारी, आंतरराष्ट्रीय परिषद शोधनिबंध वाचल्याबद्दल प्रा सौरभ भस्मे यांचा यावेळी सत्कार करण्यात आला.

## धडक कारवाईत ५४ आरोपींना घेतले ताब्यात

तथा वृत्तसेवा, सोलापूर, दि. २९ मार्च-

ग्रामीण उप विभागात जुगार व मटका, देशी - विदेशी व हातभट्टी दारू तसेच कॅसीनो ऑक्सिस्ट्रा बाबर तसेच देशी विदेशी व हातभट्टी दारू व्यवसायावर अड्ड्यांवर छापे टाकून धडक कारवाया करण्यात आल्या.

अशा प्रकारे सोलापूर ग्रामीण उप विभागातील पोलीस ठाणे हद्दीत एकूण ११ कारवायांदरम्यान ५४ आरोपी जुगार - मटका खेळताना तसेच देशी विदेशी व हातभट्टी दारू बाळगलेल्या स्थितीत, कॅसीनो ऑक्सिस्ट्रा बारवरील कारवाई दरम्यान आढळून आले असून त्यांना

ताब्यात घेण्यात आले आहे. त्यांच्याताब्यातुन रोख रकम, मोटार सायकली, विविध कंपनीचे मोबाईल फोन व जुगाराचे साहित्य, देशी विदेशी, हातभट्टी दारू एकूण ११,९०,५९५/- मुद्दामाल जप्त करण्यात आला. ही कारवाई मसपोनि अंजना फाल्के, मपोहेकां नगरे, मोहोळ पोलीस ठाणे पोहेकां शरद ढावरे, अशपाक शेख, पोना गौरीशंकर बिराजदार, पोकां अनंत शिंदे, रवि कुंभार, माधव लाखाडे, भिमराव खंडांगळे, अतुल शिंदे, आप्पासा घंटे, विशाल सावंत, किरण तोडकर, किरण चव्हाण, चापोकां अरबाज शेख, मपोकां दिपाली खोत यांनी पार पाडली.

## जि.प.च्या नूतन समाजकल्याण सभापती संस्कृती सातपुते यांचे वेळापुत्रात स्वागत

तथा वृत्तसेवा, वेळापूर, दि. २९ मार्च

सोलापूर येथे नुकतीच सोलापूर जिल्हा परिषदेच्या सभापतींच्या निवडी पालकमंत्री जयकुमार गोरे यांच्या मार्गदर्शनाखाली झाल्या यामध्ये माळशिरस तालुक्यामधून माजी आमदार राम सातपुते यांच्या पत्नी व दहिगाव गटाच्या जिल्हा परिषद सदस्या संस्कृती सातपुते यांची जिल्हा परिषदेच्या समाज कल्याणच्या सभापतीपदी निवड करण्यात आली. यानंतर सायंकाळी त्या वेळापूर मार्गे मांडवे येथे जात असताना वेळापूर येथे भाजपाच्या वतीने त्यांचे स्वागत करण्यात आले.

यावेळी सांस्कृतिक सातपुते



यांनी छत्रपती शिवाजी महाराज तसेच डॉ. बाबासाहेब आंबेडकर यांच्या पुतळ्यास पुष्पहार अर्पण करून अभिवादन केले. त्यानंतर त्यांनी आराध्य दैवत अर्धनारी नटेश्वरचे दर्शन घेतले.

यावेळी जि.प. सदस्य चंद्रकांत जाधव, महादेव देवालय ट्रस्ट अध्यक्ष अमृतराज माने-देशमुख, वेळापूर सोसायटी चेरअरमन अमरसिंह माने देशमुख, सोसायटी व्हाईस

## एमआयटी रेल्वे कॉलेजमध्ये नोकरी मेळावा

तथा वृत्तसेवा, बार्शी, दि. २९ मार्च-

बार्शी येथील एमआयटी रेल्वे इंजिनअरिंग कॉलेजमध्ये शिक्षण प्रशिक्षण मंडळ (पश्चिमी क्षेत्र), मुंबई (Board of apprenticeship Training (Western Region), Mumbai Ministry of Education, Government of India) यांच्या सहकार्याने आयोजित करण्यात आलेल्या जॉब फेअर -२०२६ ला विद्यार्थ्यांचा मोठा प्रतिसाद लाभला.

या नोकरी मेळाव्यात पॉलीबॉन्ड इंडिया प्रा. लि., राधेय मशिनिंग लि., ईटन इंडस्ट्रियल सिस्टम्स प्रा. लि., आयएफबी, फ्रिजेशन इंडिया प्रा. लि., ल्यूकस टोव्हीएस, पाटील ऑटोमिशन, टाटा गोटीयन, आयएसी, जबिल, टेलिकम्युनिकेशन) आणि संबंधित शाखांतील विद्यार्थ्यांसाठी हा मेळावा आयोजित करण्यात आला होता. याप्रसंगी प्रमुख पाहुणे म्हणून ललित मिश्रा व राहुल आगरे उपस्थित होते. व्यासपीठावर प्राचार्य डॉ. मधुकर लेंगरे, प्रा. प्रसाद प्रतापे, प्रा अमोल वेळापुते, प्रा. अभिजात पवार उपस्थित होते. कार्यक्रमाचे सभन्वयक प्रा. प्रसाद प्रतापे यांनी कार्यक्रमासाठी प्रयत्न घेतले. सूत्रसंचालन डॉ. सुप्रिया जोशी, आभार प्रा. अभिजात पवार यांनी मानले.



फेबर टमबर्ग, साई श्रद्धा प्रा. लि., डेव्हिड सिंगर प्रा. लि., अल्ट्राव्हिजन टेस्टहाऊस प्रा. लि. पुणे या नामवंत कंपन्यांनी नोकरी साठी पुढाकार घेतला. मेळाव्यात सुमारे सोलापूर व धाराशिव जिल्हातील १५० हून अधिक विद्यार्थ्यांनी सहभाग नोंदविला. दहावी, बारावी, आयटीआय, पदवीधर तसेच डिप्लोमा अभियांत्रिकी (मॅकेनिकल, प्रोडक्शन, ऑटोमोबाईल, सिव्हिल, इलेक्ट्रॉनिक्स व इलेक्ट्रॉनिक्स अँड

## जिलेटिनच्या कांड्यांनी उडवली तांत्रिक बोट

तथा वृत्तसेवा, माढा, दि. २९ मार्च-

माढा तालुक्यातील शिंगेवाडी परिसरातील सीना नदी पात्रात तांत्रिक बोटोच्या सहाय्याने अवैध वाळू उपसा होत असल्याचे निदर्शनास आल्याने माढा महसूल विभागाकडून ती बोट नदीपात्रातच जिलेटिन कांड्यांच्या साहाय्याने नष्ट करण्यात आली आहे.

या घटनेत अवैध वाळू उत्खनन करणाऱ्या विरुद्ध चेतन सुनील मोरे शिंगेवाडी महसूल अधिकारी यांनी कुडुवाडी पोलीस स्टेशन येथे फिर्याद दाखल केली आहे. त्यामध्ये असे नमूद करण्यात आले आहे शुक्रवार दिनांक २७ मार्च रोजी दुपारी ११.३०वा. जयश्री आन्हाड उपविभागीय अधिकारी व संजय भोसले तहसीलदार माढा अवैध गौण खनिज पथक यांचे समावेत शिंगेवाडी ता.माढा येथील शेती गट नंबर २/३ जगन्नाथ दाजी खरात यांचे क्षेत्रामधुन सिनानदीपात्राची पाहणी करत असताना नमूद क्षेत्राच्या बाजुस सिनानदीपात्रातील पाण्यामध्ये यांत्रिक बोटोच्या सहाय्याने अवैध



गौण खनिज वाळू उत्खनन करत असताना दुपारी १ वाजता आढळून आले.चेतन मोरे ग्राम महसूल अधिकारी व त्यांचे सहकारी शिवाजी इंगोले, राहुल शिंदे, संगपाल दनानी यांनी सिना नदीपात्रातील पाण्यामधुन पोहत बोटो जवळ जात असताना त्यावरील अज्ञात इसमाने पाण्यात उडी मारून सिना नदीपात्राच्या विरुद्ध दिशेस करंजे (ता. परंडा जि. धाराशिव) या दिशेने पाण्यात पोहत पळून गेले

त्यानंतर गौण खनिज विरोधी पक्षाने सदर बोटोवर जाऊन पाहणी केली असता सदर बोटोमध्ये वाळू मिळून आली. ६०००/-रु केशरी रंगाची बोट त्यामध्ये अंदाजे एक त्रास वाळू अ.क्रि.रु. २)२०००००/-रु एक केशरी रंगाची (यांत्रिक बोट) त्याची अं. क्रि.रु २०६००००/- प्रमाणे वरील वर्णानाचा व किमतीचा मुद्दामाल शिंगेवाडी शिवार सिना

## माढ्यात अवैध वाळू उत्खननावर महसूलची कारवाई

अवैध वाळू उत्खननाने पर्यावरणावर होत असलेला दुष्परिणाम रोखण्यासाठी महसूल विभाग व पोलीस विभागाकडून संयुक्तपणे अशा मोहिमा राबवून कारवाई करणे गरजेचे आहे. जेणेकरून अवैध वाळू उत्खनन रोखण्यास मदत होईल.

नदीपात्रामधील गट नंबर २/३ मध्ये सक्शन पंप (यांत्रिक बोट) याचे सहायाने अवैध गौण खनिज वाळू विनापरवाना उत्खनन करत असताना मिळून आल्याने त्यास जागीच जिलेटीन कांड्याने नष्ट करण्यात आली आहे. तसेच संबंधित बोट ही कोणाच्या मालकीची आहे याची चौकशी केली असता त्याचे नाव गणगाभाळ सुखदेव बारसकर (रा.जिकी पिपरी ता.परंडा जि. धाराशिव) व इतर तीन अज्ञात विरुद्ध कुडुवाडी पोलीस स्टेशन येथे फिर्याद नोंद झाली असून कुडुवाडी पोलीस पुढील तपास करत आहेत.

# आपला जिल्हा

सोलापूर तरुण भारत, सोलापूर येथून प्रकाशित केले. आवृत्ती सातारा, संभाजीनगर, नंदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | सोमवार, ३० मार्च २०२६

www.tarunbharat.org

तरुण भारत

## महत्त्वाचे



**मराठा सेवा संघाची कक्षा व्यापक करा :  
प्रदेश महासचिव चंद्रशेखर शिखरे**  
सोलापूर, दि. २९ मार्च-

मराठा सेवा संघ हा समाजाच्या सर्वांगीण उन्नतीसाठी कार्यरत असलेला एक प्रभावी संघटन असून, समाज बांधवांना एकत्र आणून त्यांची प्रगती साधणे ही काळाची गरज असल्याचे प्रतिपादन प्रदेश महासचिव चंद्रशेखर शिखरे यांनी केले. सोलापूर येथे पार पडलेल्या केंद्रीय कार्यकारणी सोलापूर शहर-जिल्हा व पंढरपूर विभागाच्या संयुक्त बैठकीत ते बोलत होते. बैठकीत विविध स्तरातील समाज बांधवांना संघटनेशी जोडून मराठा सेवा संघाची कक्षा अधिक व्यापक करण्याचे आवाहन शिखरे यांनी केले. बैठकीस अमित निमकर, जी.के. देशमुख, सदाशिव पवार, उज्वला साळुंखे, सोमनाथ राजत, दिनेश जगदाळे, प्रकाश ननवरे, जिजाऊ ब्रिगडेच्या शहराध्यक्ष प्रिती कदम यांच्यासह सेवासंघाचे, सर्व कक्षाचे पदाधिकारी उपस्थित होते.

## विवाहितेला सासरकडून मारहाण

बाशां, दि. २९ मार्च-

सासरी राहण्यास आलेल्या २५ वर्षीय विवाहित महिलेला सासरच्यांनी घरात घेण्यास नकार देत मारहाण केल्याची बाशांतील परांडा रोड परिसरात घडली आहे. याप्रकरणी संबंधित महिलेने सासरे, सासू, दीर व जाऊ यांच्या विरोधात पोलीस ठाण्यात तक्रार दाखल केली आहे. महिलेने दिलेल्या फिर्यादीनुसार संबंधित महिलेचे लग्न सुमारे चार वर्षांपूर्वी झाले असून, अपत्य नसल्यामुळे कुटुंबात वाद होत होते. त्यामुळे ती गेल्या तीन महिन्यांपासून माहेरी लातूर येथे राहत होती. दरम्यान, २३ मार्च रोजी दुपारीच्या सुमारास तिची आई व दोन्ही भाऊ तिला सासरी सोडण्यासाठी बाशां येथे आले होते. सासरी पोहोचल्यावर सासरच्यांनी तू आमच्या घरात यायचे नाही, आम्ही तुला नांदवणार नाही असे सांगत शिवीगाळ केली. तसेच घरात जाण्याचा प्रयत्न करताच सर्वांनी मिळून तिला मारहाण केल्याचा आरोप फिर्यादीने केला आहे. यावेळी सासऱ्यांनी तिचा हात ओढून अंगावरील ओढणी ओढत लजास्पद कृत्य केले असल्याचेतक्रारीत नमूद आहे. या मारहाणीमध्ये तिच्या गळ्यातील मंगळसूत्र पडून हरवल्याचे सांगण्यात आले आहे. घटनेनंतर घाबरलेल्या अवस्थेत संबंधित महिला आई व भावांसह पोलीस ठाण्यात दाखल झाली. नातेवाईकांशी चर्चा केल्यानंतर उशिराने तक्रार नोंदविण्यात आली असल्याचे समजते. घटनेवेळी तिचे पती पुणे येथे गेले असल्याची माहिती मिळाली आहे. घटनेचा अधिक तपास बाशां शहर पोलीस करीत आहे.

## माता न तूं वैरिणी... 'त्या' मातेला फुटला नाही पांढा

### पांगरी हादरले; पोटच्या मुलांचा खुनाचा प्रयत्न करणाऱ्या महिलेवर गुन्हा दाखल

तथा वृत्तसेवा,  
बाशां, दि. २९ मार्च-

'माता न तूं वैरिणी...' अशी म्हणण्याची वेळ आज पांगरी ग्रामस्थांवर आली आहे. ज्या मातेच्या पदराखाली मुले सुरक्षित असतात, आज 'त्या' मातेला फुटला नाही पांढा, उलट तिचेच पोटच्या गोळ्यांवर काळाचा घाला घातला. तालुक्यातील पांगरी येथे एका महिलेने स्वतःच्या दोन लहान मुलांवर धारदार शस्त्राने हल्ला करून त्यांनंतर घराच्या दुसऱ्या मजल्यावरून उडी मारल्याची अत्यंत धक्कादायक घटना घडली आहे. या घटनेत सहा महिन्यांच्या बाळाचा मृत्यू झाला असून सहा वर्षांची मुलगी गंभीर जखमी झाली आहे. याप्रकरणी संबंधित महिलेविरुद्ध पोलीसात तक्रार दाखल करण्यात आली असून, तिच्यावर खुनाचा



गुन्हा दाखल करण्यात आला आहे.

पांगरी येथील रहिवासी कल्याण किसन जाधव (वय ६६) यांनी दिलेल्या फिर्यादीनुसार, दि. २८ मार्च रोजी सकाळी ते व त्यांची पत्नी शेतावर गेले असताना घरी त्यांची मोठी सुन आशा निलेश जाधव (वय २८) ही दोन लहान मुलांसह घरी होती. दुपारी शेजाऱ्यांकडून फोनद्वारे माहिती मिळाली की, आशा जाधव हिने घराच्या दुसऱ्या मजल्यावरील बालकनीतून खाली उडी मारली आहे.

त्यांनंतर कुटुंबीयांनी तात्काळ सरकारी दवाखाना पांगरी येथे धाव घेतली असता, सहा वर्षांची नात अद्रिका हिच्या गळ्यावर व हातावर धारदार शस्त्राने झालेल्या गंभीर जखमा दिसून आल्या. तिला पुढील उपचारासाठी प्रथम बाशां व नंतर सोलापूर येथे हलविण्यात आले. दरम्यान, कुटुंबीय घरी परतल्यानंतर घराच्या दुसऱ्या मजल्यावरील खोलीत सहा महिन्यांचा नातू रकाच्या थारोळ्यात मृत अवस्थेत आढळून आला. घटनास्थळी रकाने माखलेली ब्लेड व धारदार

कटर सापडल्याचे फिर्यादीत नमूद करण्यात आले आहे. फिर्यादीच्या आरोपानुसार, आशा जाधव हिने अज्ञात कारणांवरून आपल्या मुलगी अद्रिका हिच्यावर ब्लेड व कटने वार करून तिला जिवे मारण्याचा प्रयत्न केला तसेच सहा महिन्यांच्या मुलाच्या गळ्यावर वार करून त्याचा खून केला. त्यांनंतर स्वतःही बालकनीतून उडी मारून आत्महत्येचा प्रयत्न केल्याचे म्हटले आहे. याप्रकरणी कल्याण जाधव यांनी आपल्या सुनेविरुद्ध बाशां पांगरी पोलीस ठाण्यात लेखी तक्रार दिली असून पोलीसांकडून पुढील तपास सुरू असल्याची माहिती मिळाली आहे. या घटनेमुळे पांगरी गावासह परिसरात मोठी खळबळ उडाली असून नागरिकांमध्ये हळहळ व्यक्त केली जात आहे.

## शिवा संघटना सोलापूर शहर अध्यक्षपदी परमेश्वर माळगे

तथा वृत्तसेवा,

सोलापूर, दि. २९ मार्च-

शिवा अखिल भारतीय वीरशैव युवक संघटनेच्या सोलापूर जिल्हा आढावा बैठकीत महत्त्वपूर्ण पदनिवृत्त्या जाहीर करण्यात आल्या. या बैठकीत सोलापूर शहर अध्यक्षपदी परमेश्वर माळगे यांची निवड करण्यात आली.

शहर उपाध्यक्षपदी अजिंक्य उप्पीन, सोशल मीडिया प्रमुखपदी

लक्ष्मीकांत पाटील आणि मोहोळ तालुका अध्यक्षपदी ऋषिकेश पाटील यांची निवड करण्यात आली. ही बैठक सोलापूर येथील शासकीय विश्रामगृहात पार पडली. बैठकीला उमाकांत शेटे (राष्ट्रीय सरचिटणीस), दत्ता खंकरे (राष्ट्रीय उपाध्यक्ष), सातलिंग स्वामी



सरचिटणीस), अरविंद बडोळे पाटील (पश्चिम महाराष्ट्र अध्यक्ष), राजकुमार सारणे (जिल्हाध्यक्ष, सोलापूर), अॅड. विलास खिंडे (लातूर जिल्हाध्यक्ष), सुरेश तोरुन्गी, महेश हिचके, बाबुराव रामपुरे (जिल्हा उपाध्यक्ष), महांतेश पाटील (जिल्हा सरचिटणीस), मल्लिनाथ पाटील

(अक्कलकोट तालुका अध्यक्ष), संजय कांबळे (तालुका संपर्कप्रमुख), अप्पू यालशेट्टी (शहर उपाध्यक्ष) व लक्ष्मीकांत पुजारी यांची प्रमुख उपस्थिती होती. या बैठकीत संघटनेच्या भविष्यातील कामकाजाचा आढावा घेण्यात आला या सर्व नियुक्त्या प्रा. म नोहर धोंडे (संस्थापक तथा राष्ट्रीय अध्यक्ष) यांच्या मार्गदर्शनाखाली करण्यात आल्या.

## विडुल साखर कारखान्याचा फोटो दुर्बईत झळकला

पंढरपूरचा फोटोग्राफर राहुल गोडसेचा दुर्बईत डंका

पंतप्रधान नरेंद्र मोदींनी देखील केले होते कौतुक

तथा वृत्तसेवा,

पंढरपूर, दि. २९ मार्च-

साध्या क्षणातही असामान्य सौंदर्य शोधण्याची नजर असेल, तर कैमरा फक्त साधन ठरतो आणि कला बोलू लागते.. अशीच एक अभिमानास्पद कामगिरी दस्तुरखुद पंतप्रधान नरेंद्र मोदी यांनी देखील कौतुकाची थाप दिलेल्या पंढरपूरचा उत्कृष्ट फोटोग्राफर राहुल गोडसे यांनी केली आहे.

दुर्बई येथे आयोजित एचआयपीएई या आंतरराष्ट्रीय छायाचित्र स्पर्धेत इंडस्ट्री या विषयात त्यांनी टिपलेलं फोटोला विजेते पद मिळालं आहे.



विशेष म्हणजे गोडसे यांनी गुरसाळे (ता.पंढरपूर) येथील श्री विडुल सहकारी साखर कारखान्यात काम

करत असलेल्या एका कर्मचाऱ्याचा क्षण अत्यंत नेमकेपणाने आणि संवेदनशीलतेने आपल्या कॅमेऱ्यात

## डॉ. आंबेडकर मध्यवर्ती जयंती उत्सव समितीच्या अध्यक्षपदी तेजस बाबर

तथा वृत्तसेवा,

श्रीपूर, दि. २९ मार्च-

भारतखल डॉ

बाबासाहेब आंबेडकर

मध्यवर्ती जयंती उत्सव

समिती श्रीपूर चे अध्यक्ष

पदी तेजस बाबर यांची सर्वानुमते

निवड करण्यात आली. आरपीआय

चे सोलापूर जिल्हा संघटक तुकाराम

बाबर यांच्या अध्यक्षतेखाली

झालेल्या वार्षिक बैठकीत ही निवड

करण्यात आली.

तसेच सर्वानुमते खालील प्र

माणे कार्यकारिणी निवडण्यात आली.

यामध्ये खजिनदार रमेश भोसले,

सरचिटणीस संजय खरे, कार्याध्यक्ष

ज्ञानेश्वर काटे, उपाध्यक्ष महादेव

सावंत, उपाध्यक्ष अरविंद तोंडे

, उपाध्यक्ष सचिन ताकतोडे, उपाध्यक्ष

ननवरे, दशरथ हिवराळे.



राजू शेंडगे, संपर्कप्रमुख

गणेश सावंत, सहसचिव

महेश रणपिसे, स्वागत

समारंभ समिती

नितीन आठवले, राजू

नवगिरे, मिरवणूक

पदी तेजस बाबर यांची सर्वानुमते

निवड करण्यात आली. आरपीआय

चे सोलापूर जिल्हा संघटक तुकाराम

बाबर यांच्या अध्यक्षतेखाली

झालेल्या वार्षिक बैठकीत ही निवड

करण्यात आली.

तसेच सर्वानुमते खालील प्र

माणे कार्यकारिणी निवडण्यात आली.

यामध्ये खजिनदार रमेश भोसले,

सरचिटणीस संजय खरे, कार्याध्यक्ष

ज्ञानेश्वर काटे, उपाध्यक्ष महादेव

सावंत, उपाध्यक्ष अरविंद तोंडे

, उपाध्यक्ष सचिन ताकतोडे, उपाध्यक्ष

ननवरे, दशरथ हिवराळे.

## मागील भांडणाचा राम मनात धरून मारहाण

सोलापूर, दि. २९ मार्च-

इराबती चौकात दि. २७

मार्च रोजी सादिक बशीर कुर्शी,

वय ४५, रा. न्यू तिरंगाव, फॉरेस्ट

सोलापूर यांचा मुलगा खालीद

सादिक कुर्शी त्याचा मित्र अरबाज

मुल्ला असे दोघेजण बसले असताना

सादिक कुर्शी यांच्या गळीत राहणारे

बुलंद कुर्शी, अलीम कुर्शी, सोनू

कुर्शी, जावेद कुर्शी यांनी मागील

भांडणाचा राम मनात धरून लोखंडी

रॉडने पाठीस मारून जखमी केले.

हे भांडण सोडविण्याकरता सादिक

कुर्शी गेले असता त्यांना देखील

शिवीगाळ व हाताने लाथा बुक्याने

मारहाण करून दमदाटी केली.

याबाबत दि.२८ मार्च रोजी चौघां

विरोधात सदर बाजार पोलीस

ठाण्यात गुन्हा दाखल झाला आहे.

पुढील तपास राजगुरू करत आहेत.

## अन्नसुरक्षा अधिकाऱ्यांवर हल्ला प्रकरणातील आरोपींची जामीनावर सुटका

तथा वृत्तसेवा,

बाशां, दि. २९ मार्च-

अन्नसुरक्षा अधिकाऱ्यांवर वाहन चालवून सदोष मनुष्यवधाचा प्रयत्न केल्याच्या गंभीर गुन्हात अटक करण्यात आलेल्या आरोपींची अखेर जामीनावर सुटका करण्यात आली आहे.

माढा पोलीस स्टेशन येथे ग.र. नं. ४६/२०२६ अंतर्गत हा गुन्हा दाखल करण्यात आला होता. अन्नसुरक्षा अधिकाऱ्यांनी बेकायदेशीर गुटखा विक्री विरोधात छापा टाकला असता, संबंधित आरोपींनी अधिकाऱ्यांच्या अंगावर वाहन चालवून त्यांचा सदोष मनुष्य वध करण्याचा प्रयत्न केल्याचा आरोप फिर्यादीत करण्यात आला होता. या प्रकरणी भारतीय न्याय संहिता २०२३ मधील विविध कलमे तसेच अन्नसुरक्षा व मानके अधिनियम २००६ अंतर्गत सिद्धेश्वर पवार, यशोदीप मोरे, सौरभ मोरे, संदीप लाड

यांच्यासह इतरांविरुद्ध गुन्हा दाखल करण्यात आला होता. घटनेनंतर माढा पोलीसांनी सर्व आरोपींना अटक केली होती. या प्रकरणाचा विषय आमदार अभिजीत पाटील यांनी विधानसभेच्या अधिवेशनातही उपस्थित केला होता.

अटक केल्यानंतर आरोपींनी बाशां येथील जिल्हा व सत्र न्यायालयात जामीनासाठी अर्ज दाखल केला. यावेळी आरोपींच्यावतीने अॅड. दयानंद पाटील व अॅड. एम. एम. तांबोळी यांनी युक्तिवाद केला. न्यायालयाने दोन्ही बाजूंचा युक्तिवाद ऐकून जिल्हा व सत्र न्यायाधीश व्ही. के. मांडे यांनी आरोपींना जामीन मंजूर केला. प्रकरणात सिद्धेश्वर पवार, यशोदीप मोरे व सौरभ मोरे यांच्यावतीने अॅड. दयानंद पाटील यांनी काम पाहिले, तर संदीप लाड यांच्यावतीने अॅड. एम. एम. तांबोळी यांनी न्यायालयीन कामकाज सांभाळले.

## पालखी सोहळ्यासाठी वेळापूरात देणार २५ एकर जागा

तथा वृत्तसेवा,

वेळापूर, दि. २९ मार्च-

संत ज्ञानेश्वर महाराज पालखी सोहळ्यासाठी वेळापूर येथे २५ एकर जागा उपलब्ध करून देणार असल्याची व्हाही आ. उत्तमराव जानकर यांनी दिली.

आ.जानकर यांनी श्रीक्षेत्र पंढरपूर येथे श्री संत ज्ञानेश्वर महाराज संस्थानच्या विश्वस्थांची भेट घेतली व त्यांना पालखी सोहळ्यासाठी सर्वतोपरी मदत करण्याचे अभिवाचन दिले. यावेळी संस्थानचे वतीने त्यांचा शाल, श्रीफळ देऊन सन्मान करण्यात आला. आ. जानकर म्हणाले, संत ज्ञानेश्वर महाराज पालखी सोहळा परंपरेने पालखी मैदानावर मुक्कामी असतो. पालखी मार्गामुळे सध्याची जागा अपुरी पडत आहे. दिंड्यांना तंबू ठोकण्यासाठी जागा उपलब्ध नाही. पालखी सोहळा वेळापूर मुक्कामी आल्यानंतर हजारी भाविक दर्शनासाठी गर्दी करतात. रथापुढील व रथा मागील पालखी तळावर मुक्कामी अस्थानाच्या दिंड्यांची मोठ्या प्रमाणात गैरसोय होते. हे सर्व लक्षात घेता सध्याचा पालखी तळ क्रिकेटच्या मैदानावर घेऊन तेथे सर्व सोयी सुविधा उपलब्ध करून देऊ. तसेच या पालखी



तळासमोरील खासगी व शासकीय मालकीची जागा पालखी तळासाठी उपलब्ध करून देऊ असे ते म्हणाले. यावेळी सोहळ्याचे मालक राजेंद्र आरफळकर, प्रमुख विश्वस्त डॉ. भावार्थ देखणे, सोहळा प्रमुख अॅड. राजेंद्र उमाप, विश्वस्त योगी निरंजनाथ, निलेश महाराज कबीर, अॅड रोहिणी पवार, मुख्य व्यवस्थापक ज्ञानेश्वर वीर, नामदेव महाराज वासकर उपस्थित होते.

### बंधुभेट जागा सुशोभित करणार

आळंदी-पंढरपूर या पालखी मार्गावर मालकीची जागा पालखी तळासाठी उपलब्ध करून देऊ असे ते म्हणाले. यावेळी सोहळ्याचे मालक राजेंद्र आरफळकर, प्रमुख विश्वस्त डॉ. भावार्थ देखणे, सोहळा प्रमुख अॅड. राजेंद्र उमाप, विश्वस्त योगी निरंजनाथ, निलेश महाराज कबीर, अॅड रोहिणी पवार, मुख्य व्यवस्थापक ज्ञानेश्वर वीर, नामदेव महाराज वासकर उपस्थित होते.

## नाद कावडीचा; १९७२ ला शिंगणापूरची यात्रा रद्द तरीही घातली कावडीची धार

भाळवणीतील काका म्हेत्रे जयताहेत ५५ वर्षांपासून अन्नदानाची परंपरा

तथा वृत्तसेवा,

अकलूज, दि. २९ मार्च-

महाराष्ट्राच्या सांस्कृतिक आणि अध्यात्मिक वारसा यात शिखर शिंगणापूरच्या कावड यात्रेला एक अद्वितीय आणि थोर स्थान आहे. ही केवळ यात्रा नसून सामाजिक समतेचा, एकात्मतेचा आणि निस्वार्थ सेवाभावाचा जिवंत संदेश देणारी परंपरा आहे. विविध गावांमधून येणाऱ्या कावड्या पायी चालत महादेवाच्या चरणी धार (जल) अर्पण करण्यासाठी निघतात, आणि त्या प्रवासात भक्ती, त्याग आणि एकोप्याचा अद्भुत संगम अनुभवायला मिळतो.

पंढरपूर तालुक्यातील भाळवणी हे गाव या कावड परंपरेचे एक अभिमानास्पद केंद्र म्हणून ओळखले

जाते. गावात मानाच्या चार कावड्या असून, शिखर शिंगणापूर येथे त्यांना विशेष सन्मान प्राप्त आहे. या परंपरेला जिवंत ठेवण्यासाठी अनेकांनी योगदान दिले, मात्र या कार्यात एक नाव तेजस्वी दीपस्तंभासारखे उभे राहते ते म्हणजे कैलासवासी मुरलीधर कृष्णा म्हेत्रे यांचे सुपुत्र प्रताप मुरलीधर (काका) म्हेत्रे यांचे..

गेल्या तब्बल ५५ वर्षांपासून काका म्हेत्रे यांनी कावड यात्रेत अन्नदानाची अखंड परंपरा जोपासली आहे. भाळवणीच्या कावड्यांसाठी शिखर शिंगणापूर येथे प्रसाद /जेवण (अन्नदान) व्यवस्था करणे ही केवळ सेवा नसून त्यांच्यासाठी ती एक पवित्र साधना आहे. तेरास /त्रयोदशी दिवशी होणारे अन्नदान हे भक्तांसाठी केवळ भोजन नसून श्रद्धेचा प्रसाद असतो.

१९७२ सालचा भीषण दुष्काळ हा महाराष्ट्राच्या इतिहासातील वेदनादायी अध्याय. पाणीटंचाईमुळे अनेक धार्मिक कार्यक्रमांवर निर्बंध आले आणि शिंगणापूर यात्रा रद्द करण्याचा निर्णय घेण्यात आला. पाण्याअभावी

यात्रा होणार नाही या बातम्यांनी वातावरण निराशेने व्यापले होते.परंतु काका म्हेत्रे व त्यांचे सर्व मित्र त्यामध्ये नामदेव ताड, खरडकर यांच्यासाठी ही केवळ परिस्थिती नव्हती ती त्यांच्या श्रद्धेची कसोटी होती. त्यांनी हार मानली नाही. भाळवणीतून चार ट्रक पाणी, अन्नधान्य आणि आवश्यक साहित्य घेऊन ते शिखर शिंगणापूरच्या दिशेने निघाले. प्रशासनाने अडवण्याचा प्रयत्न केला, समाजवाण्याचा प्रयत्न झाला, पण काका म्हेत्रे ठाम राहिले.

त्यांचे शब्द आजही प्रेरणा देतात पाण्याअभावी यात्रा नाही, पण आम्ही पाणी घेऊन आलो आहोत... मग यात्रा का थांबवायची? या अडळ श्रद्धेने आणि जिद्दीने अखेर प्रशासनालाही नमवले. काका म्हेत्रे यांनी मंदिरात प्रवेशाची परवानगी मिळाली आणि भाळवणीकरांचा विजय झाला. हा प्रसंग आजही कावड परंपरेत अभिम माने सांगितला जातो. त्यांच्या कार्याचा वारसा पुढे नेत त्यांचे सुपुत्र अतुल म्हेत्रे आज कराड येथे प्रांताधिकारी

म्हणून कार्यरत आहेत. या परंपरेला बळ देणारे काका म्हेत्रे यांसारखे शिवभक्त म्हणजेच समाजाच्या एकतेचे खरे शिल्पकार आहेत.

भाळवणीच्या मातीतून उगवलेला हा सेवाभावाचा दीप आजही तेजाने प्रज्वलित आहे आणि तो पुढील अनेक पिढ्यांना समतेचा, श्रद्धेचा आणि सेवाभावाचा मार्ग दाखवताना दिसतो आहे.

### परंपरा जतन करा, पुढील पिढींना संदेश

काका म्हेत्रे यांनी कावड परंपरेला समृद्ध करून अन्नदानाची सेवा सुरुच ठेवली आहे पण याबरोबरच ते सातारा जिल्ह्यातून येणाऱ्या संत घाडोबाबा महाराज यांच्या पालखीला देखील त्यांचे दरवर्षी भाळवणीत प्रसाद /अन्नदान असते. या दोन परंपरा त्यांनी अखंडित चालू ठेवल्या आहेत आणि पुढील पिढीला देखील ते सांगताना दिसत आहेत की या परंपरा जतन करून ठेवा.